

सोना चांदी

सोना	चांदी
10 ग्राम 22 कैरेट	1 किलो चांदी
	
₹ 86,620	₹ 97,000

आज का इतिहास

- 1971 : भारत-पाक युद्ध प्रारम्भ हुआ और भारत की बांग्लादेश मुक्ति बाहिनी की खुले समर्थन की घोषणा हुई।
- 2013 : संयुक्त राष्ट्र ने 3 मार्च को वर्ल्ड वाइल्ड लाइफ डे के रूप में मनाए जाने की घोषणा की।

न्यूज़ बाइट्स

ईपीआईसी नम्बर समान होने से मतदाता फर्जी नहीं होता : निर्वाचन आयोग

नई दिल्ली (ए.) । निर्वाचन आयोग ने स्पष्ट किया है कि अलग अलग राज्यों के मतदाताओं के ईपीआईसी नम्बर समान होने का मतलब यह नहीं है कि वे फर्जी मतदाता हैं। आयोग ने मीडिया और सोशल मीडिया में आई रिपोर्टों का संज्ञान लेते हुए रविवार को यहां कहा कि दो मतदाताओं के ईपीआईसी नम्बर समान हो सकते हैं और इसका यह मतलब नहीं है कि वे फर्जी मतदाता हैं। इन नम्बरों को ठीक करने की भी बात कही गयी है। आयोग ने कहा, कुछ सोशल मीडिया पोस्ट और मीडिया रिपोर्टों का संज्ञान लिया गया है, जिसमें दो अलग-अलग राज्यों के मतदाताओं के समान ईपीआईसी नंबर होने के मुद्दे को उठाया गया है। इस संबंध में, यह स्पष्ट किया जाता है कि कुछ मतदाताओं के ईपीआईसी नंबर समान हो सकते हैं, लेकिन समान ईपीआईसी नंबर वाले मतदाताओं के लिए जनसांख्यिकीय विवरण, विधानसभा निर्वाचन क्षेत्र और मतदान केंद्र सहित अन्य विवरण अलग-अलग हैं।

मीनू के अनुसार परोसे जा रहे मध्याह्न भोजन

पटना (नि.सं.) । स्कूलों में मध्याह्न भोजन चख कर और मीनू के अनुसार परोसे जा रहे हैं। हर दिन की रिपोर्ट देने की व्यवस्था के बाद इसको लेकर सजगता बढ़ती जा रही है। पीएम पोषण शक्ति निर्माण योजना से आच्छादित विद्यालयों में ऑडिट कराई गई। ऑडिट में 23 जिले के 553 विद्यालयों को शामिल किया गया।

नशीले पदार्थों की तस्करी पर मोदी सरकार सख्त, केन्द्रीय गृह मंत्री अमित शाह ने कहा

इंग मुक्त भारत बनाना हमारा संकल्प

- गृह मंत्रालय ने कहा कि शाह के मार्गदर्शन में एनसीबी 2047 तक नशा मुक्त भारत के प्रधानमंत्री के सपने को साकार करने के लिए अथक प्रयास कर रहा है।
- केंद्रीय गृह मंत्री अमित शाह ने कहा कि मोदी सरकार उन मादक पदार्थ तस्करो को दंडित करने में कोई कसर नहीं छोड़ रही है, जो पैसे के लालच में युवाओं को नशे की अंधेरी खाई में धकेल रहे हैं।



जीरो टॉलरेंस नीति का असर, एनसीबी को मिली बड़ी सफलता

उन्होंने कहा कि यह सफलता इसी दृष्टिकोण का प्रमाण है। मादक पदार्थों के खिलाफ मोदी सरकार की जीरो टॉलरेंस नीति के अनुसरण में, नारकोटिक्स कंट्रोल ब्यूरो ने यह महत्वपूर्ण सफलता हासिल की है। उन्होंने कहा कि ये सजाएँ अदालतों के समक्ष दायर मामलों के सफल अभियोजन को सुनिश्चित करने के लिए ब्यूरो के समर्पण का उदाहरण हैं।

मैं कोई कसर नहीं छोड़ रही है। एक्स पर एक पोस्ट में अमित शाह ने लिखा कि पीएम नरेंद्र मोदी ने नवाने के लिए निर्मम और सावधानीपूर्वक जांच के साथ नशीली दवाओं के खतरे का मुकाबला करना जारी रखने का संकल्प लेती है। नीचे से ऊपर और ऊपर से नीचे की रणनीति के साथ अचूक जांच के परिणामस्वरूप भारत भर में 12 अलग-अलग मामलों में 29 इंग तस्करो को अदालतों ने दोषी ठहराया है। मोदी सरकार की नशीली दवाओं के खिलाफ जीरो टॉलरेंस नीति का पालन करते हुए नारकोटिक्स कंट्रोल ब्यूरो (एनसीबी) ने महत्वपूर्ण सफलता हासिल की है।

केंद्रीय गृह मंत्री के ट्वीट के बाद एक प्रेस विज्ञापन में गृह मंत्रालय ने कहा कि शाह के मार्गदर्शन में एनसीबी 2047 तक नशा मुक्त भारत के प्रधानमंत्री के सपने को साकार करने के लिए अथक प्रयास कर रहा है। विज्ञापन में सरकार की ओर से की गई कार्रवाइयों की जानकारी दी गई है। इसमें उन 12 मामलों का ब्योरा दिया गया है, जिनमें अदालत ने सजा सुनाई। इसमें 2019 में गुजरात के अहमदाबाद में साबरमती रेलवे स्टेशन पर 23.859 किलोग्राम चरस के साथ तीन लोगों को गिरफ्तार किया गया और 14 साल जेल की सजा सुनाई गई। इसके बाद जुलाई 2022 में मध्य प्रदेश के मंदसौर में एनसीबी ने शहडोल में 123.080 किलो गांजा जब्त किया। मामले में चार लोगों को गिरफ्तार किया गया और प्रत्येक को 2 लाख रुपये के जुर्माने के साथ 12 साल के कठोर कारावास की सजा सुनाई गई। चंडीगढ़ जेन में एनसीबी के अधिकारियों ने लुधियाना के डीएचएल एक्सप्रेस में 438 ग्राम अफीम से भरे दो हॉकी स्टिक वाले पार्सल को रोका था। इसमें गिरफ्तार दो आरोपियों को अफीम को कनाडा ले जाने के प्रयास में उनकी भूमिका के लिए पंजाब की एक अदालत ने तीन साल कैद की सजा सुनाई थी।

विज्ञापन में कहा गया कि एनसीबी ने 2021 में चंडीगढ़ रेलवे स्टेशन पर 390 ग्राम चरस रखने के आरोप में एक व्यक्ति को गिरफ्तार किया। जांच पूरी होने पर एक विशेष अदालत ने उसे छह महीने जेल की सजा सुनाई। जून 2021 में एनसीबी ने कोचीन अंतरराष्ट्रीय हवाई अड्डे पर पहुंचने पर जिम्बाब्वे की एक महिला को रोका। उसके पास से 2.910 किलोग्राम हेरोइन बरामद हुई और जब्त की गई। उसे एर्नाकुलम की अदालत ने 11 साल जेल की सजा सुनाई। वहीं जनवरी 2018 में 450 ग्राम चरस के साथ देहरादून में एक व्यक्ति की गिरफ्तारी हुई। उसे एक साल जेल की सजा सुनाई गई। 2021 में दो आरोपियों के कब्जे से 1.950 किलोग्राम चरस जब्त की गई। मामले में जनवरी 2025 में अदालत ने आरोपी को 10 साल जेल की सजा सुनाई। फरवरी 2021 में एनसीबी ने तेलंगाना के रंगा रेड्डी जिले में 681.8 किलोग्राम गांजा जब्त किया। आठ आरोपियों को गिरफ्तार किया गया। उन्हें अदालत ने 10 साल की जेल की सजा सुनाई।

सितंबर 2021 में एनसीबी ने मध्य प्रदेश के सिवनी में 152.665 किलोग्राम गांजा जब्त किया। चार लोगों को गिरफ्तार किया गया और विशेष अदालत ने 15 साल के कठोर कारावास की सजा सुनाई। जुलाई 2020 में पश्चिम बंगाल के प्लासी और कृष्णानगर के बीच एक ट्रक से 1,301 किलोग्राम गांजा जब्त किया।

उपमुख्यमंत्री विजय सिन्हा ने कृषि विभाग में किया पदभार ग्रहण, कहा पीएम-सीएम का संकल्प पूरा करना हमारी प्राथमिकता : विजय सिन्हा



निज संवाददाता | पटना

उपमुख्यमंत्री विजय सिन्हा सोमवार को कृषि विभाग में पदभार ग्रहण करेंगे। कृषि विभाग के मंत्री के रूप में अपनी भावी कार्ययोजना बताते हुए उन्होंने कहा कि राज्य की तीन चौथाई से अधिक आबादी कृषि क्षेत्र में नियोजित है। लिहाजा हर कीमत पर कृषि और कृषकों का समेकित विकास सुनिश्चित कर देश के प्रधानमंत्री एवं बिहार के मुख्यमंत्री के संकल्पों को पूरा करना हमारी प्राथमिकता होगी। उन्होंने कहा कि राज्य में 90 प्रतिशत से अधिक लघु और सीमांत किसान हैं। बाढ़ और सुखाड़ जैसी प्राकृतिक आपदाओं से हमारी कृषि उत्पादकता प्रभावित

मंत्री के अनुभव से समाप्त करने की भी हमारी कोशिश रहेगी। उपमुख्यमंत्री ने कहा कि प्रधानमंत्री के मार्गदर्शन और मुख्यमंत्री के नेतृत्व में हम सूखे की कृषि से जुड़ी ताकत, कमजोरी, अवसर और जोखिम का मूल्यांकन करते हुए 'रोडमैप आधारित विकास' कर रहे हैं। यही वजह है कि विगत एक दशक में राज्य को पांच कृषि कर्मण पुरस्कार भी मिले हैं। इसी कड़ी में हम मांग के अनुरूप फिजिकल, डिजिटल और सोशल इंफ्रास्ट्रक्चर उपलब्ध कराकर बिहार की कृषि को उद्यम का उभरता हुआ क्षेत्र बनाना चाहते हैं। इसलिए कृषि और किसानों के सतत उत्थान के लिए संस्थागत और प्रक्रियागत दोनों बाधाओं को दूर करना हमारी प्राथमिकता होगी।

भी होती है। किसानों को समुचित आय और फसलों के प्रसंस्करण की सुलभता के क्षेत्र में भी काम करने की जरूरत है। हमारी डबल इंजन की सरकार ने इन क्षेत्रों में व्यापक प्रयास किये हैं। विभाग का प्रभार संभालते ही विकास की निरंतरता को सुनिश्चित करना मेरी कोशिश होगी। विभाग में व्याप्त कमियों को पूर्व के

राज्य में 208 युवा क्लीनिक का हो रहा संचालन



पटना (नि.सं.) । राज्य में अभी 208 युवा क्लीनिक का संचालन हो रहा है। कई और युवा क्लीनिक को अपग्रेड भी किया जा रहा है। इनमें 10 से 19 आयु के किशोर-किशोरियों को परामर्श एवं चिकित्सकीय सेवाएं प्रदान की जाती हैं। किशोरों को इस कार्यक्रम का ज्यादा से ज्यादा फायदा मिले इसके लिए राज्य के 14 जिलों में स्कूल स्वास्थ्य कार्यक्रम भी चलाए जा रहे हैं। बीते साल युवा क्लीनिकों में 1 लाख 9 हजार 356 किशोर-किशोरियों ने परामर्श एवं चिकित्सकीय सेवाएं लीं। यह जानकारी स्वास्थ्य मंत्री मंगल पांडेय ने रविवार को दी। उन्होंने बताया कि राज्य में किशोर एवं किशोरियों की अच्छी खासी तादाद है। स्वास्थ्य विभाग राज्य के किशोरों के बेहतर शारीरिक और मानसिक स्वास्थ्य के लिए प्रयत्नशील है। स्वास्थ्य विभाग के इसी प्रयास के तहत राज्य के 10 जिलों (किशनगंज, सीतामढ़ी, सहरसा, कटिहार, पूर्वी चंपारण, अररिया, शिवहर, जमुई, गया, पूर्णिया) में चिकित्सा महाविद्यालय एवं अस्पताल, सहरा अस्पताल, एवं प्राथमिक/सामुदायिक स्वास्थ्य केन्द्र स्तर तक युवा क्लीनिक का संचालन किया जा रहा है। वहीं 11 जिलों (औरंगाबाद, बांका, भोजपुर, दरभंगा, मुंगेर, नवादा, नालंदा, सारण, वैशाली, पटना एवं पश्चिम चंपारण) में सहरा अस्पताल एवं चयनित सामुदायिक एवं प्राथमिक स्वास्थ्य केन्द्रों पर युवा क्लीनिक की स्थापना की गयी है। युवा क्लीनिक के तहत 10 से 19 आयु के किशोर-किशोरियों को परामर्श एवं चिकित्सकीय सेवाएं प्रदान की जाती हैं। पांडेय ने कहा कि किशोरावस्था के दौरान किशोर-किशोरियों को शारीरिक परिवर्तन के साथ भावनात्मक, बौद्धिक क्षमताओं और सामाजिक व्यवहारों में परिवर्तन के दौर से गुजरना पड़ता है। राज्य में राष्ट्रीय किशोर स्वास्थ्य कार्यक्रम के तहत किशोर स्वास्थ्य से जुड़े छह मुद्दों पोषण, यौन एवं प्रजनन स्वास्थ्य, गैर संजारी रोग, नशावृत्ति की रोकथाम, लिंग आधारित हिंसा और मानसिक स्वास्थ्य पर जोर दिया जाता है।

साइबर कैफे से अब आधार कार्ड में नहीं किया जा सकेगा सुधार



निज संवाददाता | पटना

साइबर कैफे से अब आधार कार्ड में सुधार नहीं किया जा सकेगा। भारतीय विशिष्ट पहचान प्राधिकरण (यूआईडीएआई) ने राज्य के सभी साइबर कैफे से आधार कार्ड में सुधार पर रोक लगा दी है। अब सुधार केवल डाकघर से किया जाएगा। इसकी जानकारी सभी डाकघरों को दे दी गई है। बता दें कि साइबर धोखाधड़ी से बचने के लिए यह सख्ती की गयी है। डाक विभाग बिहार सर्किल की मांगें बड़ी संख्या में गलत कागजात पर आधार कार्ड बनाये जाने का मामला सामने आया है। जब इसकी जांच की गई तो पता चला कि अधिकतर आधार कार्ड में सुधार करके गलत जानकारी, फोटो, एड्रेस और मोबाइल नंबर डाला गया। आधार कार्ड बनने के बाद साइबर कैफे वालों ने पैसे लेकर गलत जानकारी देकर आधार कार्ड में सुधार किया है।

65 साइबर कैफे पर हो चुकी हैं प्राथमिकी

आगे दिन साइबर कैफे पर गलत कागजात लेकर आधार कार्ड में सुधार करवाने का मामला आता रहता है। इसको लेकर पिछले एक साल में कई साइबर कैफे पर प्राथमिकी भी दर्ज की गई है। पिछले एक साल में 65 साइबर कैफे पर कार्रवाई हो चुकी है। लेकिन लगातार इसकी शिकायत आने पर अब यूआईडीएआई ने पूरी तरह से साइबर कैफे में आधार कार्ड सुधार करने पर पाबंदी लगा दी है। साइबर ठगी करने में आधार कार्ड का गलत इस्तेमाल भी हुआ है। साइबर कैफे वाले आधार कार्ड में सुधार करने के बाद उसकी एक कॉपी अपने पास रख लेते हैं। इस आधार कार्ड की जानकारी लेकर संबंधित व्यक्ति के साथ साइबर ठगी होती है। साइबर ठग अपने आधार कार्ड में गलत जानकारी लेकर सुधार करवा कर उसका गलत इस्तेमाल करते हैं।

फिर ये तो बनते हैं...

बिज़नेस का लोन मंज़ूर



नई मशीनें लाओ

ज़रूरत जितना ही लोन लो

समय से किश्त चुकाओ



नई कार

शॉपिंग

हॉलिडे

ज़िम्मेदारी से लोन लें, अच्छा क्रेडिट स्कोर बनाए रखें. समझदार बनें, वित्तीय अनुशासन का पालन करें.



आरबीआई कहता है...

वित्तीय समझदारी, समृद्ध नारी





अधिक जानकारी के लिए, www.rbi.org.in पर विजिट करें फ्रीकबैक देने के लिए, rbi.ketrhai@rbi.org.in को लिखें

एनटीपीसी NTPC

एन टी पी सी लिमिटेड

(भारत सरकार का उद्यम)

सार्वजनिक सूचना

एतद द्वारा सर्वसाधारण को सूचित किया जाता है कि एनटीपीसी लिमिटेड के ग्राम-मझियावां, तालुका (अंचल)-नबीनगर, जिला-औरंगाबाद, राज्य- बिहार स्थित कोयला आधारित नबीनगर सुपर थर्मल पावर प्रोजेक्ट के 2400 MW क्षमता विस्तार (स्टेज – II, 3x800 MW) द्वारा वर्तमान 1980 MW (स्टेज – I, 3x660 MW) से 4380 MW करने हेतु पर्यावरण, वन एवं जलवायु परिवर्तन मंत्रालय, भारत सरकार, नई दिल्ली द्वारा फाइल सं. J-13012/127/2007-IA.II(T) दिनांक 28.02.2025 के द्वारा पर्यावरणीय स्वीकृति प्रदान की गई है।

सन्दर्भ हेतु पर्यावरणीय स्वीकृति/अनुज्ञापित पत्र की प्रतिलिपि बिहार राज्य प्रदूषण नियंत्रण पर्वद के पास उपलब्ध है तथा इसे पर्यावरण एवं वन मंत्रालय की वेबसाइट <https://parivesh.nic.in> पर भी देखा जा सकता है। यह पर्यावरणीय स्वीकृति ईआईए अधिसूचना, 2006 तथा उसके संशोधन के प्रावधान के अंतर्गत प्रदान की गई है।

परियोजना प्रमुख

नबीनगर सुपर थर्मल पावर प्रोजेक्ट

तालुका (अंचल): नबीनगर,

जिला-औरंगाबाद, बिहार-824304

विद्युत क्षेत्र में अग्रणी

संक्षिप्त समाचार

विज्ञान मेले में स्कूली छात्रों के नवाचारी प्रयासों ने लोगों को प्रभावित किया

राजगीर। ऑल सेंट्स स्कूल में शनिवार को विज्ञान मेले का आयोजन किया गया। इस मेले में कुल 104 साइंटिफिक मॉडल्स प्रदर्शित किए गए, जिनमें से कुछ ने लोगों को खासा प्रभावित किया। मेले का उद्घाटन नालंदा एसोसिएशन फॉर सोशल एक्शन के अध्यक्ष मंग काया म्या और विद्यालय के निदेशक डा. राजेश नंदन ने दीप प्रज्वलित कर किया। इस विज्ञान मेले में छात्रों द्वारा विकसित रॉकेट लॉंचर और किसानों की सुरक्षा के लिए विशेष बम आकषण का केंद्र रहा। छात्रों ने ऐसा मॉडल तैयार किया है, जो किसानों की फसलों को जंगली जानवरों से बचाएगा। यह प्रणाली ध्वनि और प्रकाश के संयोजन से जानवरों को दूर भगाने में मदद करेगी। इस अवसर पर नालंदा एसोसिएशन फॉर सोशल एक्शन के अध्यक्ष ने कहा कि आज के युवा नवाचार में जिस तरह रुचि ले रहे हैं, वह भारत के उज्ज्वल भविष्य का संकेत है। उन्होंने कहा कि विज्ञान मेला ने न केवल छात्रों के विज्ञान प्रेम को प्रदर्शित किया, बल्कि समाज और शिक्षा के लिए उनके योगदान को भी सामने लाया। विद्यालय के निदेशक डा. राजेश नंदन ने कहा कि छात्रों ने नवाचार की एक और मिसाल पेश करते हुए “सोशल बुक” नामक एक विशेष शैक्षिक सोशल नेटवर्किंग वेबसाइट बनाई है। यह प्लेटफॉर्म फेसबुक की तरह दिखता है, लेकिन इसका मुख्य उद्देश्य शिक्षा और ज्ञान का प्रचार-प्रसार करना है। उन्होंने कहा कि इस वेबसाइट में छात्रों को न केवल अध्ययन सामग्री मिलेगी, बल्कि वे प्रतिष्ठित शिक्षकों और विशेषज्ञों से सीधे बातचीत कर सकेंगे। इसमें मोटिवेशनल सेक्शन और क्वेश्चन-आंसर फोरम भी है, जो छात्रों को पढ़ाई में मार्गदर्शन देगा। उन्होंने कहा कि लाइव डेमो मीडिया आईटीआई बंगलूर की प्रतिष्ठित आईटी कंपनी के विशेष प्रस्तुत करने का अवसर मिला। जहां देश के प्रमुख आईटी विशेषज्ञ छात्रों की इस उपलब्धि का आकलन करेंगे। उन्होंने कहा कि छात्रों की यह उपलब्धि यह दिखाती है कि नवाचार और सृजनशीलता की कोई सीमा नहीं होती।

घर में घुसकर पड़ोसी ने महिला को पीटा

गया। गया शहर के विष्णुपद थाना क्षेत्र की एक महिला पर पड़ोसी ने जानलेवा हमला कर दिया। आरोप है कि शराब के नशे में पड़ोसी जबरन घर में घुसा और महिला का गला दबाकर उसे पटक दिया। घटना विष्णुपद थाना क्षेत्र के नवागढ़ी देवी स्थान मंदिर के पास की है। घटना का सीसीटीवी फुटेज भी है। जिसमें पड़ोसी घर के अंदर जाता हुआ दिख रहा है। पीड़ित महिला निशा नंदन ने बताया कि आरोपी मनोज कुमार मिश्रा अपने परिवार के अन्य सदस्यों के साथ घर में जबरन घुस आया। सभी शराब के नशे में थे। मेरे साथ मारपीट की। मुझे माथे पर गंभीर चोट आई। विरोध किया तो पति श्याम नंदन प्रसाद को भी पीटा गया। पीड़िता ने बताया कि आरोपी दबंग प्रवृत्ति के हैं और अक्सर मेरे साथ मारपीट करते हैं। दो साल पहले भी उसने इस तरह की घटना को अंजाम दिया था फिर माफी मांग ली थी। इस बार जान से मारने की धमकी दी गई। कहा गया कि अगर पुलिस में शिकायत की तो परिवार को खत्म कर देंगे। घटना के बाद महिला ने विष्णुपद थाना में प्राथमिकी दर्ज कराई है।

सीसीटीवी फुटेज के आधार पर कार्रवाई की जा रही: उसने एएसपी को से गुहार लगाई है कि दोधियों पर सख्त कार्रवाई हो। इधर विष्णुपद थानाध्यक्ष धर्मेंद्र कुमार यादव का कहना है कि पुलिस मामले की जांच की जा रही है। दोषी पाए जाने पर कानूनी कार्रवाई की जाएगी। घटना का सीसीटीवी फुटेज है। पुलिस फुटेज के आधार पर जांच में जुट गई है।

मगध विवि परिसर में हरियाली बढ़ाने पर विशेष ध्यान देने की आवश्यकता

बोधगया। मगध विश्वविद्यालय परिसर में हरियाली बढ़ाने पर विशेष ध्यान देने की जरूरत है। परिसर का हरा-भरा होना बिहार सरकार की जल-जीवन-हरियाली योजना के अनुरूप एक महत्वपूर्ण कदम होगा। मगध विश्वविद्यालय, बोधगया के 64वें स्थापना दिवस समारोह में मुख्य अतिथि बिहार विधान परिषद के सभापति अवधेश नारायण सिंह ने उक्त बातें कही। उन्होंने इसके अलावा क्षेत्र के जनप्रतिनिधियों से अपील की कि वे अपने विधायक निधि का 10 प्रतिशत हिस्सा मगध विश्वविद्यालय के विकास के लिए प्रदान करें। इससे पूर्व मगध विश्वविद्यालय के 64वें स्थापना दिवस समारोह के अवसर पर बिहार विधान परिषद के सभापति अवधेश नारायण सिंह मुख्य अतिथि के रूप में, जबकि विशिष्ट अतिथि के रूप में बिहार विधान परिषद के सदस्य डॉ संजीव कुमार सिंह शामिल थे। विश्वविद्यालय के कुलपति प्रो एसपी शाही ने अतिथियों को पुष्पगुच्छ, स्मृति चिह्न एवं अंगवस्त्र भेंटकर सम्मानित किया। समारोह के दौरान विश्वविद्यालय के मासिक न्यूजलेटर एवं देवी अहिल्याबाई होल्कर स्मारिका का भी विमोचन हुआ। समारोह के अंत में कुलसचिव डॉ विपिन कुमार ने सभी अतिथियों एवं शिक्षकों को धन्यवाद ज्ञापित किया। नैक से मिलेला मगध विवि को ए ग्रेड कुलपति प्रो शाही ने अपने संबोधन में विश्वविद्यालय की उपलब्धियों और भविष्य की योजनाओं को रेखांकित करते हुए कहा कि मगध विश्वविद्यालय स्थापना के समय से ही बिहार में शिक्षा और शोध के क्षेत्र में एक उत्कृष्ट उदाहरण प्रस्तुत करता रहा है। परीक्षा और सत्र को नियमित करने के लिए विगत दो वर्षों में अथक प्रयास किए गए हैं। उन्होंने यह भी घोषणा की कि नैक के लिए नौ वर्षों की वार्षिक रिपोर्ट पोटल पर जमा कर दी गई है और विश्वविद्यालय जल्द ही नैक ग्रेडिंग के लिए प्रस्तुत होगा, इस विश्वास के साथ कि ए ग्रेड प्राप्त किया जाएगा। पांच करोड़ से बना है शोध फंड शोध कार्यों को बढ़ावा देने के लिए विश्वविद्यालय ने 5 करोड़ रुपये की विशेष निधि स्थापित की है, जिसके तहत शिक्षक पांच लाख रुपए तक का शोध अनुदान प्राप्त कर सकते हैं। इसके साथ ही विश्वविद्यालय के आधारभूत ढांचे (इन्फ्रास्ट्रक्चर) के विकास हेतु 1000 करोड़ रुपए की योजना तैयार की गई है, जिसमें 400 करोड़ रुपए शीघ्र ही प्राप्त होने की संभावना है। तकनीकी शिक्षा के लिए चाहिए फंड विशिष्ट अतिथि डॉ संजीव कुमार सिंह ने कहा कि विश्वविद्यालय के समुचित विकास के लिए पर्याप्त वित्तीय संसाधनों की आवश्यकता है। तकनीकी शिक्षा को बढ़ावा देने के लिए फंड की उपलब्धता अनिवार्य है। टिकारी के विधायक अनिल कुमार, जो स्वयं मगध विश्वविद्यालय के पूर्व छात्र रह चुके हैं, ने कहा कि वह इस विश्वविद्यालय की मिट्टी से भली-भांति परिचित हैं और इसे इसके गौरवशाली अतीत की ओर लौटते-धौति पारित है। समारोह के दौरान देवी अहिल्याबाई होल्कर जयंती पर आयोजित विभिन्न प्रतियोगिताओं के विजेताओं को प्रमाण पत्र एवं स्मृति चिह्न प्रदान कर सम्मानित किया गया।

नालंदा में आज लगेगा हेल्थ कैंप

नालंदा। नालंदा जिले में स्वास्थ्य सुविधाओं को सुलभ बनाने की दिशा में एक महत्वपूर्ण पहल के तहत भारतीय रेड क्रॉस सोसाइटी की जिला शाखा की ओर से आज एक विशेष नि:शुल्क स्वास्थ्य जांच शिविर का आयोजन किया जा रहा है। यह शिविर आज सुबह 7:30 से 9:00 बजे तक बिहार शरीफ स्थित भारतीय रेड क्रॉस सोसाइटी के जिला शाखा परिसर में आयोजित होगा। रेड क्रॉस सोसाइटी के जिला सचिव से मिली जानकारी के अनुसार, इस साप्ताहिक स्वास्थ्य शिविर में 8 विशेषज्ञ चिकित्सक अपनी सेवाएं प्रदान करेंगे। इनमें शिशु रोग विशेषज्ञ डॉ. श्याम बिहारी, हड्डी और नस रोग विशेषज्ञ डॉ. सुमित राय, फिजिशियन डॉ. उमेश कुमार सिंह और डॉ. अखिलेश कुमार, नेत्र रोग विशेषज्ञ डॉ. अभिनव सिन्हा, दंत रोग विशेषज्ञ डॉ. उदय देव रंजन, फिजियोथैरेपिस्ट डॉ. मोहम्मद शहजाद आलम और होम्योपैथिक चिकित्सक डॉ. गौतम कुमार शामिल हैं।

होम्योपैथिक सुविधा भी नि:शुल्क उपलब्ध कराई जा रही: इस शिविर की एक विशेष बात यह है कि होम्योपैथिक सुविधा भी नि:शुल्क उपलब्ध कराई जा रही है। साथ ही, सभी मरीजों के लिए मधुमेह (शुगर) की जांच भी बिल्कुल नि:शुल्क की जाएगी। नालंदा जिले के कई ग्रामीण क्षेत्रों में स्वास्थ्य सुविधाओं की कमी को देखते हुए भारतीय रेड क्रॉस सोसाइटी का यह प्रयास अत्यंत सराहनीय है। भारतीय रेड क्रॉस सोसाइटी की जिला शाखा नालंदा ने सभी नागरिकों से इस अवसर का लाभ उठाने और अपने स्वास्थ्य की नियमित जांच कराने का आग्रह किया है। संस्था का मानना है कि “स्वस्थ जीवन की ओर एक कदम” उठाने का यह सबसे अच्छा समय है।

दक्षिण भारत के तीर्थ स्थलों के लिए IRCTC का पैकेज

निज संवाददाता। गया

भारतीय रेलवे की मिनीरल शाखा इंडियन रेलवे केंटरिंग एंड टूरिज्म कॉर्पोरेशन (IRCTC) भारत गौरव ट्रेन के तहत भक्तों को दक्षिण भारत के प्रमुख तीर्थ स्थलों की यात्रा कराने जा रही है। 11 रात, 12 दिन की यह धार्मिक यात्रा 27 मार्च 2025 से बेतिया से शुरू होगी। इस विशेष ट्रेन में यात्रियों को 33% तक की छूट भी दी जा रही है। इसका लाभ हर वर्ग उठा सकता है। इस बात की जानकारी IRCTC गया के अधिकारियों ने मीडिया कर्मियों को दी।

किन-किन तीर्थ स्थलों के होंगे दर्शन: भारत गौरव ट्रेन श्रद्धालुओं को तिरुपति (श्री बालाजी मंदिर), रामेश्वरम (श्री रामनाथस्वामी मंदिर), मदुरै (मीनाक्षी अम्मन मंदिर), कन्याकुमारी (कन्याकुमारी मंदिर और विवेकानंद रॉक) और श्रीशैलम (मल्लिकार्जुन ज्योतिर्लिंग) के दर्शन कराएगी। यात्रा 7 अप्रैल 2025 को समाप्त होगी। इस यात्रा में मल्लिकार्जुन खासा



महत्वपूर्ण है। इस बार इसे विशेष रूप से जोड़ा गया है।

किन स्टेशनों पर रुकेगी ट्रेन: यात्रा के दौरान ट्रेन सगौली, रक्शौल, सीतामढ़ी, दरभंगा, समस्तीपुर, मुजफ्फरपुर, हाजीपुर, पटना, बक्सर और पं. दीन दयाल उपाध्याय जंक्शन पर रुकेगी, जहां से यात्री सवार हो सकते हैं

ट्रेन में दो कैटेगरी रखी गई है: इकॉनमी (स्ट्रीपर क्लास) – 22,520 प्रति व्यक्ति और कम्फर्ट (3AC) – 38,310 प्रति व्यक्ति किराया है।

गया में महिला मुखिया को जान से मारने की धमकी

निज संवाददाता। गया



गया जिले के फतेहपुर प्रखंड की मतसौ पंचायत की मुखिया बेबी देवी और उनके पति को जान से मारने की धमकी दी गई है। आरोप है कि पंचायत के ही कुछ दबंगों ने फोन पर उन्हें धमकाया और जब फोन नहीं उठाया तो व्हाट्सएप पर वॉयस मैसेज भेजकर भद्दी-भद्दी गालियां दी। पुलिस ने शिकायत के आधार पर केस दर्ज कर लिया है। मुखिया और उसका परिवार दशत में है। पुलिस से न्याय और सुरक्षा की गुहार लगाई है। पीड़िता का यह भी आरोप है कि दबंग सरकारी कार्य कराने के एवज में रंगदारी की मांग करते हैं।

दबंगों की धमकी, बात नहीं मानी तो जान से मार देंगे: मुखिया बेबी देवी ने थाने में दर्ज शिकायत में बताया कि पंचायत के बड़गांव निवासी सुरेंद्र सिंह उर्फ सुली सिंह, मनीष कुमार और रामपुर निवासी बबलू कुमार लंबे समय से विकास योजनाओं में रंगदारी की मांग कर रहे थे। वो मनमाने ढंग से आवास योजना में नाम जोड़ने के लिए उन पर और आवास सहायक पर रंगदारी के लिए दबाव बना रहे थे। उन्होंने

इसका विरोध किया, तो आरोपियों ने उन्हें और उनके पति को लगातार धमकियां देना शुरू कर दिया।

पेन ड्राइव में पुलिस को सौंपे सबूत: बेबी देवी के अनुसार, शनिवार को उनके पति जब एकमात्र गांव पहुंचे, तो मनीष कुमार ने फोन किया। जब उन्होंने कॉल रिसीव नहीं किया, तो व्हाट्सएप पर गाली-गलौज से भरे ऑडियो भेजे गए। इस घटना के बाद मुखिया ने सारे रिकॉर्डिंग पुलिस को पेन ड्राइव में सौंप दी है। बेबी देवी का आरोप यह भी है कि दबंग लोग जब उन्हें देखते हैं तो जाति सूचक के साथ-साथ अश्लील टिप्पणी करते हैं। यही नहीं सभी आरोपी का यह भी कहना है कि वो अपनी पिस्टल में 9 गोली लोड रखते हैं। तुम्हारे पति के शरीर में उतार देंगे।

निज संवाददाता। नालंदा

नालंदा जिले के बिहारशरीफ में रविवार को एक ऐतिहासिक दिन रहा जब नवनिर्वात वन एवं पर्यावरण मंत्री डॉ. सुनील कुमार पहली बार मंत्री पद संभालने के बाद अपने गृह जिले पहुंचे। जनसमर्थन की अभूतपूर्व लहर के बीच उनका भव्य स्वागत हुआ। शहर के मुख्य रास्तों पर स्वागत द्वार सजे थे और सैकड़ों समर्थक उनके अभिनंदन के लिए सड़कों पर उतरे थे।

जन आशीर्वाद से गदगद मंत्री: टाउन हॉल में आयोजित मुख्य समारोह में जिले भर से आए कार्यकर्ताओं और आम नागरिकों ने फूल-मालाओं और पाफ़िडों से उनका सम्मान किया। विभिन्न सामाजिक और राजनीतिक संगठनों के प्रतिनिधियों ने भी उनका हार्दिक स्वागत किया। डॉ. सुनील कुमार ने कहा कि 1995 से बिहारशरीफ की जनता ने मुझ पर जो अटूट विश्वास दिखाया है, उसके लिए मैं हमेशा ऋणी रहूंगा। यह सम्मान मेरा नहीं, बल्कि इस धरती के प्रत्येक निवासी का है जिन्होंने मुझे सेवा का अवसर



दिया। उन्होंने आगे कहा की “मैं जनता के सुख-दुख का साथी हूँ और उनकी सभी समस्याओं को दूर करने के लिए दिन-रात एक करूंगा। मंत्री पद की जिम्मेदारी मिलने पर मैं इसे सच्चाई जिम्मेदारी का बोध है, जिसे पूरी निष्ठा और ईमानदारी से निभाऊंगा।

पर्यावरण संरक्षण की नई दिशा: अपने मंत्रालय की योजनाओं पर प्रकाश डालते हुए डॉ. कुमार ने कहा, “वन एवं पर्यावरण मंत्रालय की जिम्मेदारी मिलना मेरे लिए सौभाग्य की बात है। हमारा पहला लक्ष्य राज्य में वन क्षेत्र का विस्तार करना

नालंदा में बदमाशों ने चलाई गोली, बुजुर्ग घायल

निज संवाददाता। नालंदा



नालंदा जिले में रविवार को अपराधियों ने एक बुजुर्ग व्यक्ति को गोली मार दी। मामला जिले के नूरसराय थाना क्षेत्र का है। जहां सुरेंद्र प्रसाद (60) नाम के एक व्यक्ति को अज्ञात बदमाशों ने गोली मार दी, जिससे वे गंभीर रूप से घायल हो गए। प्रत्यक्षदर्शियों के अनुसार, सुरेंद्र प्रसाद बाजार में एक दुकान के पास बैठे हुए थे। तभी 4-5 बदमाशों के एक समूह ने उन पर हमला कर दिया। गोली उनके सीने में लगी है। घटनास्थल पर मौजूद जख्मी की देखभाल करने वाले जीतू ने क आरोपी से हाथपाई की, जिसके दौरान बदमाश का हथियार गिर गया। अपने साथी को धिरता देख अन्य बदमाशों ने फायरिंग शुरू कर दी और अपने साथी को छुड़ाकर मौके से फरार हो गए। भागते समय बदमाशों ने लगभग 4-5 राउंड फायरिंग की।

जख्मी के बेहतर इलाज के लिए पटना रेफर: स्थानीय लोगों ने बताया कि सुरेंद्र प्रसाद की कोई संतान नहीं है और वे अपनी देखभाल के लिए जीतू को रखे हुए हैं, जो नूरसराय थाना के मुजफ्फा गांव का निवासी है। घटना की सूचना मिलते ही स्थानीय पुलिस मौके पर पहुंची और जांच शुरू

♦ **दुकान पर बैठे व्यक्ति पर अचानक हमला, विरोध करने पर अपराधी मौके से फरार**

कर दी। घायल सुरेंद्र प्रसाद को प्रारंभिक उपचार के लिए सदर अस्पताल ले जाया गया, जहां से उन्हें बेहतर इलाज के लिए पटना रेफर कर दिया गया है।

पुलिस कर रही सीसीटीवी फुटेज की जांच: नूरसराय थानाध्यक्ष रजनीश कुमार ने इस घटना की पुष्टि करते हुए बताया कि घायल व्यक्ति को गंभीर स्थिति के कारक हायर सेंटर रेफर कर दिया गया है। हम आसपास के सीसीटीवी फुटेज की जांच कर रहे हैं और अपराधियों की पहचान करने का प्रयास कर रहे हैं। पुलिस के अनुसार, अभी तक घटना का कारण स्पष्ट नहीं हो पाया है।

नालंदा में वन मंत्री डॉ. सुनील कुमार का भव्य स्वागत

♦ **पर्यावरण संरक्षण का लिया संकल्प, कहा- वन क्षेत्र का विस्तार करना मेरा पहला लक्ष्य**

नई पर्यावरण नीति की घोषणा: डॉ. कुमार ने बताया कि वे जल्द ही राज्य की नई पर्यावरण नीति का प्रस्ताव मंत्रिमंडल के सामने रखेंगे, जिसमें औद्योगिक विकास और पर्यावरण संरक्षण के बीच संतुलन बनाने पर जोर दिया जाएगा। उन्होंने बताया कि नई नीति में जैव विविधता के संरक्षण, जल संरक्षण और नवीकरणीय ऊर्जा के उपयोग को बढ़ावा दिया जाएगा।

जन-जन तक पहुंचा उत्साह: मंत्री के आगमन से पूरे जिले में उत्साह का माहौल था। बिहारशरीफ के पुराने बाजार से लेकर नई कॉलोनियों तक हर जगह स्वागत समारोह आयोजित किए गए। युवाओं, महिलाओं और बुजुर्गों ने बड़ी संख्या में भाग लेकर अपने लोकप्रिय नेता का अभिनंदन किया।

नीतीश मारंगे पलटी, भाजपा का सीएम चेहरा आते बदलेगा खेल

निज संवाददाता। गया

गया प्रदेश की राजनीति में सिधासी बयानबाजी जारी है। जहानाबाद से राजद सांसद डॉ. सुरेंद्र प्रसाद यादव ने मुख्यमंत्री नीतीश कुमार पर हमला बोला है। उन्होंने दावा किया कि जिस दिन भाजपा ने अपने मुख्यमंत्री का चेहरा स्पष्ट कर दिया, उसी दिन नीतीश कुमार “पलटी मार देंगे।” यह उनकी पुरानी आदत है। इसमें कोई दो राय नहीं। गया में एक कार्यक्रम में शिरकत करते पहुंचे सांसद यादव ने कहा, नीतीश कुमार की राजनीति पलटियों पर टिकी है। सत्ता में बने रहने के लिए वे कब किसका दामन छोड़ दें, कहा नहीं जा सकता। इस बात को सब जानते हैं।

वक्फ बिल पर भी साधा निष्णातः वक्फ बिल पर साइन करने को लेकर भी सांसद यादव ने सवाल उठाए। उन्होंने कहा कि राजद, कांग्रेस और लेफ्ट पार्टियां वक्फ के समर्थन में हैं। लेकिन



नीतीश कुमार स्पष्ट करें कि वे किसके साथ हैं। कहीं ऐसा न हो कि वे फिर भूल जाएं, क्योंकि कुछ लोगों को भूलने की बीमारी हो गई है। इस बात को प्रदेश की जनता भी समझने लगी है।

इंडी-सीबीआई पर भी बोले सांसद: इंडी और सीबीआई की कार्रवाई पर भी सांसद यादव ने केंद्र सरकार को घेरा। उन्होंने कहा, जब-जब चुनाव आता है, इंडी और सीबीआई का जलवा दिखने लगता है। कभी नियुक्तियों की जांच होती है तो कभी जमीन घोटाले की फाइलें खुल जाती हैं, लेकिन जैसे ही चुनाव खत्म होता है, सब कुछ पेंडिंग में चला जाता है।

साइबर क्राइम को लेकर जागरूकता अभियान

निज संवाददाता। नालंदा

नालंदा की कतरीसराय प्रखंड को साइबर अपराध मुक्त बनाने के उद्देश्य से एक व्यापक अभियान की शुरुआत की गई है। थानाध्यक्ष सत्यम तिवारी के नेतृत्व में यह अभियान साइबर क्राइम के खिलाफ “डोर टू डोर” जागरूकता के रूप में आरंभ किया गया है। अभियान का शुभारंभ मैराबरीट पंचायत के बरीट ग्राम से किया गया, जिसे प्रखंड में साइबर क्राइम का हॉटस्पॉट माना जाता है। थानाध्यक्ष तिवारी ने बताया, “इस अभियान के तहत हम लोग बरीट गांव के प्रत्येक घर में जाकर अभिभावकों से अपील करेंगे कि वे अपने बच्चों को साइबर क्राइम जैसे अपराध के दलदल से बाहर निकालें। अभियान में स्थानीय जनप्रतिनिधियों का भी सक्रिय सहयोग मिल रहा है। इसमें वर्तमान जिला परिषद सदस्य कौशलेंद्र जी, वर्तमान मुखिया अन्नू जी, पूर्व मुखिया और पूर्व प्रमुख, पूर्व उप-मुखिया राम प्रवेश जी, पूर्व सरपंच विनोद जी तथा वर्तमान वार्ड सदस्य विनोद प्रसाद जी, मनोज प्रसाद जी और पवन जी शामिल हैं। थानाध्यक्ष तिवारी ने आंकड़ों के



साथ बताया कि पिछले 55 दिनों में कतरीसराय थाना द्वारा साइबर अपराधियों के खिलाफ की गई कार्रवाई में करीब 26 लोगों को जेल भेजा गया है और 34 लोगों के विरुद्ध प्राथमिकी दर्ज की गई है। इस दौरान विभिन्न स्थानों पर लगभग 30 छापेमारी अभियान चलाए गए, जिसमें महत्वपूर्ण सफलता मिली है।

थानाध्यक्ष ने कहा- जेल भेजना नहीं, सुधार करने का उद्देश्य : थानाध्यक्ष ने कहा कि हमारा मकसद जेल भेजना नहीं, बल्कि सुधार करना है। उन्होंने यह भी बताया कि मानवीय सूचना और तकनीकी साक्ष्यों के

♦ **नालंदा पुलिस ने हॉट स्पॉट स्थल से की शुरुआत, जिले को अपराध मुक्त बनाने का उद्देश्य**

आधार पर पंचायतवार लगभग 200 सदिग्ध अपराधियों को चिह्नित किया गया है और इनके विरुद्ध छापेमारी लगातार जारी है। इस अभियान की शुरुआत बिहार पुलिस सप्ताह के दौरान की गई है, जिसे इस पहल के लिए एक शुभ अवसर माना जा रहा है। थानाध्यक्ष ने सभी क्षेत्रवासियों से अनुरोध किया है कि वे इस अभियान में सहयोग करें ताकि कतरीसराय प्रखंड को पूर्ण रूप से साइबर अपराध मुक्त बनाया जा सके। यह अभियान एक अनोखी पहल है जिसमें पुलिस और जनप्रतिनिधि मिलकर समुदाय के स्तर पर साइबर अपराध की रोकथाम के लिए काम कर रहे हैं, जो आने वाले समय में एक आदर्श मॉडल साबित हो सकता है।

होली से पहले शराबबंदी पर सख्ती: कॉम्बिंग ऑपरेशन, चेक पोस्ट और प्रिवेंटिव एक्शन तेज



निज संवाददाता | नवादा

होली का त्यौहार नजदीक आते ही नवादा जिले में शराबबंदी को लेकर प्रशासन ने सख्त कदम उठाने शुरू कर दिए हैं। नवादा जिला पदाधिकारी श्री रवि प्रकाश और पुलिस अधीक्षक अभिनव धीमान ने संयुक्त अध्यक्षता में एक महत्वपूर्ण बैठक का आयोजन किया गया, जिसमें होली के मद्देनजर शराब की तस्करी, निर्माण और बिक्री पर कड़ी निगरानी रखने के उपायों पर चर्चा की गई। इस बैठक में यह तय किया गया कि शरासन की ओर से शराब की अवैध गतिविधियों को रोकने के लिए कड़े कदम उठाए जाएंगे और इसके लिए विभिन्न विभागों के बीच समन्वय स्थापित किया जाएगा। बैठक में यह भी स्पष्ट किया गया कि होली के मौके पर शराब की तस्करी और निर्माण को रोकने के लिए प्रशासन ने अपनी कार्रवाई तेज कर दी है। पुलिस और आबकारी विभाग ने संयुक्त रूप से कॉम्बिंग ऑपरेशन शुरू कर दिया है, जिसमें प्रमुख रूप से अवैध शराब निर्माण स्थलों की पहचान कर उन्हें नष्ट किया जाएगा। शराब की तस्करी रोकने के लिए सीमावर्ती

क्षेत्रों में तैनाती बढ़ा दी गई है और गुप्त सूचना तंत्र को और मजबूत किया जाएगा, ताकि शराब की अवैध आवाजाही पर पूरी तरह से अंकुश लगाया जा सके। जिला पदाधिकारी ने सभी अधिकारियों को यह निर्देश दिया कि वे अंतरराज्यीय और संवेदनशील इलाकों में चेक पोस्ट पर सघन जांच सुनिश्चित करें। उन्होंने यह भी बताया कि शराब तस्करी को पकड़ने के लिए खुफिया तंत्र को और अधिक प्रभावी बनाया जाएगा।

सभी चेक पोस्टों पर कड़ी निगरानी रखी जाएगी, और हर वाहन की जांच की जाएगी ताकि शराब की तस्करी के किसी भी प्रयास को विफल किया जा सके। इसके साथ ही, शराब से संबंधित किसी भी अवैध गतिविधि की सूचना मिलने पर तुरंत कार्रवाई की जाएगी। होली के दौरान किसी भी प्रकार के उपद्रव को रोकने के लिए पुलिस अधीक्षक ने धारा 107 और CCA (Crime Control Act) के तहत असामाजिक तत्वों पर नजर रखने का निर्देश दिया। पुलिस द्वारा उन व्यक्तियों की पहचान की जाएगी, जिनसे उपद्रव होने की आशंका हो, और उनके खिलाफ प्रिवेंटिव एक्शन

नीलाम पत्रवाद को लेकर जिला प्रशासन सख्त, डीआरडीए सभागार में अहम बैठक का आयोजन

निज संवाददाता | नवादा

2 मार्च को नवादा में एक महत्वपूर्ण बैठक का आयोजन डीआरडीए सभागार में किया गया, जिसमें जिला पदाधिकारी श्री रवि प्रकाश और पुलिस अधीक्षक श्री अभिनव धीमान ने संयुक्त रूप से अध्यक्षता की। इस बैठक में नीलाम पत्रवाद के मामलों के त्वरित समाधान और उनके कठोर क्रियान्वयन को लेकर प्रशासन ने सख्त दिशा-निर्देश जारी किए। जिला पदाधिकारी ने सभी सर्टिफिकेट पदाधिकारियों को निर्देश दिया कि वे लंबित मामलों में जो बांड़ी वारंट जारी करने योग्य हैं, उन्हें शीघ्र जारी करें। साथ ही, सभी धाना अध्यक्षों को इन वारंटों का त्वरित क्रियान्वयन सुनिश्चित करने के लिए आवश्यक

कार्रवाई करने का आदेश दिया गया। अधिकारियों को चेतावनी दी गई कि नीलाम पत्रवाद मामलों के निष्पादन में किसी भी प्रकार की लापरवाही बर्दाश्त नहीं की जाएगी। जिला पदाधिकारी ने इस मुद्दे पर सख्त तहजे में कहा कि जो भी मामले लंबित हैं, उन्हें जल्द से जल्द सुलझाया जाए। पुलिस प्रशासन को यह भी निर्देश दिया गया कि वे वारंट के क्रियान्वयन में तेजी लाएं और देखियों के खिलाफ सख्त कानूनी कार्रवाई करें। इस दौरान, यह सुनिश्चित किया गया कि किसी भी प्रकार की देलत या देरी से बचा जाए, ताकि नीलाम पत्रवाद के मामलों को सम्यक् तरीके से निपटारा जा सके। बैठक के अंत में जिला पदाधिकारी ने सभी संबंधित अधिकारियों को निर्देश दिया कि वे नियमित रूप

से सभी बैठकें आयोजित करें और नीलाम पत्रवाद मामलों की प्रगति की रिपोर्ट प्रस्तुत करें। उन्होंने यह भी सुनिश्चित करने के लिए कहा कि सभी अधिकारी अपनी जिम्मेदारियों को प्राथमिकता से पूरा करें और किसी भी प्रकार की लापरवाही से बचें। इस बैठक में उप विकास आयुक्त, अपर समाहर्ता, अनुमंडल पदाधिकारी (नवादा सहर और रजौली), जिला भू-अर्जन पदाधिकारी, डीसीएलआर नवादा, गोपनीय शाखा प्रभारी, जिला पंचायत राज पदाधिकारी, जिला सूचना एवं जनसंपर्क पदाधिकारी, जिला आपदा प्रबंधन पदाधिकारी, सभी प्रखंड विकास पदाधिकारी, अंचलाधिकारी और सभी धाना अध्यक्षों के अलावा अन्य पदाधिकारी भी उपस्थित थे।

लिया जाएगा। इस एक्शन के तहत असामाजिक तत्वों को चिन्हित कर उनके खिलाफ कानूनी कार्रवाई की जाएगी ताकि होली के मौके पर शांति बनाए रखी जा सके और लोगों को किसी प्रकार की परेशानी का सामना न करना पड़े। जिला पदाधिकारी रवि प्रकाश ने स्पष्ट किया कि शराब के कारोबार में लिप्त पाए जाने वाले किसी भी व्यक्ति के खिलाफ कड़ी कार्रवाई की जाएगी। उन्होंने सभी संबंधित अधिकारियों को यह आदेश दिया कि वे गश्त बढ़ाएं और किसी भी प्रकार की गड़बड़ी को रोकने के

लिए सतर्क रहें। इसके साथ ही, आम जनता से भी अपील की गई है कि वे शराब के निर्माण, बिक्री या तस्करी की किसी भी सूचना को तुरंत प्रशासन को दें, ताकि त्वरित कार्रवाई की जा सके। शराबबंदी को लेकर प्रशासन की यह सख्ती यह सुनिश्चित करने के लिए है कि होली के पर्व के दौरान कोई भी अप्रिय घटना न घटे और सार्वजनिक शांति बनाए रखी जाए। पुलिस और प्रशासन ने मिलकर एक मजबूत नेटवर्क तैयार किया है, जो शराब के अवैध कारोबार और होली के दौरान

होने वाली किसी भी अप्रिय घटना को नियंत्रित करने के लिए सक्रिय रहेगा। इस बार की होली पहले से कहीं ज्यादा शांति और सुरक्षा के साथ मनाई जाएगी, क्योंकि प्रशासन ने पूरी तैयारी कर ली है और किसी भी प्रकार की गड़बड़ी को रोकने के लिए कड़ी निगरानी रखी जाएगी। इस सख्त और सक्रिय कदम से न केवल शराब तस्करी पर काबू पाया जाएगा, बल्कि सामाजिक सुरक्षा भी सुनिश्चित होगी, जिससे नागरिकों को एक सुरक्षित और खुशीपूर्ण होली मनाने का अवसर मिलेगा।

श्रद्धा एवं उत्साह के साथ सम्पन्न हुआ श्री सुगा बाबा ववतावर दो दिवसीय पूजनोत्सव

निज संवाददाता | नारदीगंज (नवादा)

श्री सुगा बाबा वक्तावर का आयोजित दो दिवसीय पूजनोत्सव कार्यक्रम रविवार को श्रद्धा व उत्साह के साथ सम्पन्न हुआ। कार्यक्रम के दौरान हवन, पूजा व भंडारा के साथ विधिवत समापन हुआ। श्रद्धालुओं व ग्रामीणों ने भक्तिभाव से हवन पूजा की। सोहजना निवासी उपेन्द्र भगत के देखरेख में हवन पूजा हुआ। इसके अलावा 15 अन्य सहयोगी भगत भी रहे।मुख्य यजमान की भूमिका तैयार निवासी संजय प्रसाद यादव ने निभाया। कार्यक्रम का आयोजन अकबरपुर प्रखंड के तैयार गांव दुर्गा



मंदिर परिसर में हुआ। इस कार्यक्रम को सफल बनाने में स्वागताध्यक्ष के रूप में रामरक्षा यादव, राजेन्द्र यादव समेत अन्य की भूमिका सराहनीय रहा। हवन पूजा के बाद भंडारा का

आयोजन किया गया। जो देर रात तक लोगों ने प्रसाद का रसास्वादन किया। कार्यक्रम के दौरान तकरीबन सौ आगत अतिथियों को उपेन्द्र भगत ने अंगवस्त्र देकर सम्मानित किया।

300 लीटर चुलाई शराब के साथ माइकल गिरफ्तार, एक बाइक जब्त

रजौली (नवादा) (नि.सं.)। थाना क्षेत्र के फुलवरिया डैम के पार सागर पहाड़ के समीप से पुलिस बलों ने एक बाइक पर लदे 300 लीटर चुलाई महुआ शराब के साथ एक शराब धंधेबाज को गिरफ्तार किया गया।थानाध्यक्ष सह इंसपेक्टर राजेश कुमार ने बताया कि थाना क्षेत्र को शराबमुक्त बनाने को लेकर पुलिस बलों के सहयोग से शराब निर्माण, परिवहन, भंडारण, बिक्री एवं सेवन के विरुद्ध लगातार कार्रवाई की जा रही है।विवे शनिवार को सुअरलेटी गांव की ओर से शराब की खेप आने की गुप्त सूचना मिली। सूचना के सत्यापन एवं आवश्यक कानूनी कार्रवाई को लेकर थाने में पदस्थापित एएसआई जयशंकर पाण्डेय के साथ सशस्त्र बलों के सहयोग से छापेमारी की गई। छापेमारी के दौरान सागर पहाड़ी के समीप होंडा साइन बाइक पर लदे कुल 300 लीटर चुलाई महुआ शराब बरामद किया गया। साथ ही एक शराब धंधेबाज को भी गिरफ्तार किया गया। गिरफ्तार शराब धंधेबाज की पहचान सुअरलेटी गांव निवासी बाबूलाल मांडी के पुत्र माइकल भुइयां के रूप में हुई है।थानाध्यक्ष ने बताया कि जब शराब एवं बाइक के अलावे गिरफ्तार शराब धंधेबाज के विरुद्ध बिहार उत्पाद अधिनियम के सुसंगत धाराओं के तहत प्राथमिकी दर्ज कर ली गई है।वहीं गिरफ्तार धंधेबाज को अस्पताल में स्वास्थ्य जांच के बाद न्यायिक हिरासत में जेल भेज दिया गया है।

प्रगति यात्रा के दौरान सीएम के द्वारा घोषणा की गयी योजनाएं कैबिनेट से पारित

डीएम ने प्रेस वार्ता कर दी जानकारी

- मुख्यमंत्री की घोषणाओं के आधार पर नवादा में विकास योजनाओं का क्रियान्वयन**
- मुख्य परियोजनाएं और उनके लाभ**
- नवादा जिले में बुनियादी ढांचे का विस्तार**

निज संवाददाता | नवादा

नवादा समाहरणालय सभाक्षक में जिला पदाधिकारी रवि प्रकाश ने प्रेस प्रतिनिधियों एवं पदाधिकारियों के साथ प्रेस वार्ता की। प्रेस वार्ता के दौरान उन्होंने बताया कि 10 फरवरी 2025 को प्रगति यात्रा के दौरान मुख्यमंत्री श्री नीतीश कुमार* द्वारा नवादा जिले की जरूरतों के अनुरूप की गई सभी घोषणाओं को जमीनी स्तर पर उतारने के लिए रिकार्ड समय में स्वीकृति दे दी गयी है। प्रगति यात्रा के दौरान माननीय मुख्यमंत्री द्वारा नवादा जिले के लिए कुल 14 घोषणाएं की गयी थीं। इन सभी योजनाओं की प्रशासनिक स्वीकृति सक्षम प्राधिकार द्वारा दे दी गयी है। जिला पदाधिकारी द्वारा बताया गया कि इन योजनाओं में कुल 1244 करोड़ की राशि खर्च की जायेगी। शीघ्र ही इन योजनाओं का क्रियान्वयन प्रारम्भ कर दिया जायेगा। जिला पदाधिकारी द्वारा विस्तार पूर्वक एक-एक परियोजना के बारे में जानकारी दी गयी। नवादा जिला अन्तर्गत रोह एवं गोविंदपुर के बीच बहने वाली सकरी नदी पर पुल का

निर्माण कार्य, जिसकी कुल लागत 54.8287 करोड़ है और इसकी स्वीकृति दिनांक-25.02.2025 को मंत्रीपरिषद की बैठक में दी गयी। इस पुल की लम्बाई 600 मीटर तथा सड़क चौड़ाई 12 मीटर होगी। इसके साथ ही 850 मीटर सम्पर्क पथ एवं 250 मीटर पहुंच पथ का निर्माण भी कराया जायेगा। हिरुआ-नवादा-जमुई राज्य उच्च पथ (स्टेट हाईवे-08) पर नवादा वाईपास जिसमें आरओबी (रेल ओवर ब्रिज) भी शामिल है, का निर्माण कार्य। इसकी कुल लागत 181.962 करोड़ है, जिसकी स्वीकृति दिनांक-25.02.2025 को मंत्रीपरिषद की बैठक में दी गयी। इस पथ की कुल लम्बाई-9.2 किलोमीटर होगी तथा चौड़ाई 11 मीटर होगी। यह एनएच-20 (नहर पर) से कादिरगंज सकरी नदी तक बनाया जायेगा तथा इसके अन्तर्गत सादीपुर के पास आरओबी का निर्माण भी किया जायेगा। इससे नवादा शहर में लगने वाले जाम की समस्या से आमजनों को निजात मिलेगी। नवादा जिले के सदर प्रखंड अन्तर्गत नूतन नवादा बुधील में बहुउद्देशीय प्रेसाग्रह (अटल कला भवन) का निर्माण कार्य, जिसकी कुल लागत-19.73 करोड़ है एवं कला, संस्कृति एवं युवा विभाग, बिहार सरकार द्वारा दिनांक-10.02.2025 को ही प्रशासनिक स्वीकृति दे दी गयी।

यहां विभिन्न प्रकार के गायन, वादन, नृत्य आदि विधाओं का भी प्रशिक्षण प्रदान किया जायेगा।

नवादा जिला के पकरीबारा प्रखंड अन्तर्गत आमजनों को निर्बाध रूप से विद्युत की आपूर्ति उपलब्ध कराने के उद्देश्य से पकरीबारावां अंचल के कचना मौजा में ग्रीड सब-स्टेशन का निर्माण कार्य, जिसकी कुल लागत

राशि-191.26 करोड़ है एवं दिनांक-25.02.2025 की मंत्रीपरिषद की बैठक में दी गयी। इससे पकरीबारावां के साथ रोह, कौआकोल इत्यादि प्रखंडों में निवास करने वाले आम नागरिकों को विद्युत आपूर्ति में सुधार होगा। रजौली अनुमंडल में डिग्री कॉलेज की स्थापना की जायेगी। इसमें एडमिन ब्लॉक एवं एकेडमिक ब्लॉक होंगे साथ ही सेमिनार रूम, योगा रूम, डिजिटल लैब, लाइब्रेरी इत्यादि का भी निर्माण किया जायेगा। डिग्री कॉलेज के निर्माण से उस क्षेत्र के विद्यार्थियों को उच्चतर शिक्षा प्राप्त करने का सही सहुलियत मिलेगी। इसकी कुल लागत-14.25 करोड़ रु0 है एवं 05 एकरड भूमि में अवस्थित होगा। नवादा नगर परिषद कुल 44 वार्डों में से शेष 27 वार्ड में गंगाजल आपूर्ति, जिसकी कुल लागत राशि-200.61 करोड़ रुपये हैं, जिसकी स्वीकृति दिनांक-25.02.2025 को मंत्रीपरिषद की बैठक में दी गयी। इसके अन्तर्गत बूढ़े हुए एवं नव निर्मित घरों तक बुडको द्वारा पेयजल पहुंचाने का कार्य किया जायेगा। नहरट, गोविंदपुर, सिरल्ला एवं अकबरपुर प्रखंडों में नये प्रखंड-सह-अंचल कार्यालय भवन का निर्माण की घोषणा की गई। इसके पूरा होने से स्थानीय स्तर पर आमजनों एवं पदाधिकारियों को अपने कार्य में सुदृढ़ करने में सहायता मिलेगी। इसकी कुल लागत राशि-99.72 करोड़ रुपये है। नवादा जिले के रजौली में 81.35 एकरड सरकारी जमीन 139.48 एकरड रैपिड भूमि का अर्जन कर औद्योगिक क्षेत्र का विकास किया जायेगा, जिसकी कुल लागत राशि-31.24 करोड़ रुपये होगी एवं इसकी स्वीकृति दिनांक-25.02.2025 को

मंत्रीपरिषद की बैठक में दी गयी। रजौली में औद्योगिक क्षेत्र का विकास होने से स्थानीय लोगों को रोजगार के अवसर प्राप्त होंगे तथा यह नवादा में रजौली शिवाला से डीह रजौली को जोड़ने हेतु धनार्जय नदी पर पुल का निर्माण कार्य, जिसकी कुल लागत राशि-7.76 करोड़ रुपये है, जिसकी स्वीकृति 15 फरवरी 2025 को दे दी गयी है। नवादा जिले के रजौली प्रखंड अन्तर्गत ग्राम पंचायत रजौली पश्चिमी में रजौली शिवाला से डीह रजौली को जोड़ने हेतु धनार्जय नदी पर पुल का निर्माण से स्थानीय लोगों के आवागमन में सुविधा होगी। नारदीगंज प्रखंड अन्तर्गत पांचू विगहा एवं आदमपुर गाँव के बीच तिलैया नदी पर पुल का निर्माण कार्य, जिसकी कुल लागत राशि-7.48 करोड़ रुपया है। इसकी स्वीकृति दिनांक-15.02.2025 को ही दे दी गयी है। नारदीगंज प्रखंड अन्तर्गत पांचू विगहा एवं आदमपुर गाँव के बीच तिलैया नदी पर पुल का निर्माण से स्थानीय लोगों को आवागमन की सुविधा होगी। नवादा जिले में गोविंदपुर से दर्शननाला (एस0एच0-103) का चौड़ीकरण एवं सुदृढ़ीकरण किया जायेगा, जिसकी कुल लागत राशि-16.88 करोड़ रुपया है। इसकी स्वीकृति 25 फरवरी 2025 को दे दी गयी है। नवादा जिले में गोविंदपुर से दर्शननाला (एस0एच0-103) का चौड़ीकरण एवं मजबूतीकरण से स्थानीय लोगों को यातायात की सुविधा में सुगमता प्रदान होगी। इसकी घोषणा से सरकार द्वारा स्थानीय लोगों के बहुमतिष्ठ मांग को पूरा किया गया है। उपरोक्त परियोजनाओं की जानकारी देने के बाद जिला पदाधिकारी द्वारा यह भी बताया गया कि प्रगति यात्रा के दौरान रिकार्ड समय

विद्युत सब स्टेशन, सर्विस ब्लॉक मेडिकल उपकरण आदि की व्यवस्था रहेगी। नवादा जिले के रजौली प्रखंड अन्तर्गत ग्राम पंचायत रजौली पश्चिमी में रजौली शिवाला से डीह रजौली को जोड़ने हेतु धनार्जय नदी पर पुल का निर्माण कार्य, जिसकी कुल लागत राशि-7.76 करोड़ रुपये है, जिसकी स्वीकृति 15 फरवरी 2025 को दे दी गयी है। नवादा जिले के रजौली प्रखंड अन्तर्गत ग्राम पंचायत रजौली पश्चिमी में रजौली शिवाला से डीह रजौली को जोड़ने हेतु धनार्जय नदी पर पुल का निर्माण से स्थानीय लोगों के आवागमन में सुविधा होगी। नारदीगंज प्रखंड अन्तर्गत पांचू विगहा एवं आदमपुर गाँव के बीच तिलैया नदी पर पुल का निर्माण से स्थानीय लोगों को आवागमन की सुविधा होगी। नवादा जिले में गोविंदपुर से दर्शननाला (एस0एच0-103) का चौड़ीकरण एवं सुदृढ़ीकरण किया जायेगा, जिसकी कुल लागत राशि-16.88 करोड़ रुपया है। इसकी स्वीकृति 25 फरवरी 2025 को दे दी गयी है। नवादा जिले में गोविंदपुर से दर्शननाला (एस0एच0-103) का चौड़ीकरण एवं मजबूतीकरण से स्थानीय लोगों को यातायात की सुविधा में सुगमता प्रदान होगी। इसकी घोषणा से सरकार द्वारा स्थानीय लोगों के बहुमतिष्ठ मांग को पूरा किया गया है। उपरोक्त परियोजनाओं की जानकारी देने के बाद जिला पदाधिकारी द्वारा यह भी बताया गया कि प्रगति यात्रा के दौरान रिकार्ड समय

में उत्तर बिहार में 20 हजार करोड़ एवं दक्षिण बिहार में 30 हजार करोड़, कुल राज्य भर में 50 हजार करोड़ से अधिक राशि की परियोजनाओं की स्वीकृति दी गयी है, जो अपने आप में अभूतपूर्व है। इसमें नवादा जिले को 14 परियोजनाओं के लिए कुल 12 सौ 44 करोड़ मिले हैं, जिससे नवादा के विकास को नई रफ्तार मिलेगी। इसके बाद प्रेस प्रतिनिधियों द्वारा स्वीकृत हुए परियोजनाओं के बारे में सवाल पूछे गए जिसे जिला पदाधिकारी एवं संबंधित पदाधिकारियों द्वारा जवाब दिया गया। प्रेस वार्ता में उप विकास आयुक्त नवादा, अपर समाहर्ता नवादा, सचिवल सदान नवादा, निदेशक डीआरडीए नवादा, गोपनीय शाखा प्रभारी नवादा, अनुमंडल लोक शिकायत निवारण पदाधिकारी नवादा, प्रभारी जिला जन सम्पर्क पदाधिकारी नवादा, खनिज विकास पदाधिकारी नवादा, जिला शिक्षा पदाधिकारी नवादा, महाप्रबंधक जिला उद्योगो केन्द्र नवादा, कार्यपालक अभियंता पथ प्रमंडल नवादा, कार्यपालक अभियंता पथ प्रमंडल नवादा, कार्यपालक अभियंता ग्रामीण कार्य विभाग कार्य प्रमंडल रजौली, वरीय परियोजना अभियंता बिहार राज्य पुल निर्माण विभाग लि0 बिहार शरीफ, कार्यपालक अभियंता विद्युत आपूर्ति प्रमंडल नवादा, जिला कला एवं संस्कृति पदाधिकारी नवादा, कार्यपालक पदाधिकारी नगर परिषद नवादा, कार्यपालक पदाधिकारी नगर पंचायत रजौली के साथ-साथ फिर एवं इलेक्ट्रॉनिक मीडिया प्रतिनिधि, सूचना एवं जन सम्पर्क कार्यालय के कर्मी शशि कुमार, रजनी कुमारी, कमलेश कुमार उपस्थित थे।



समापन की अंतिम संध्या में एक शानदार सांस्कृतिक कार्यक्रम का आयोजन किया गया। इसमें नाट्य संस्था 'प्रयोगशाला' के निदेशक राजेश मंझवेकर द्वारा निर्देशित नाटक 'शराब को कहा ना' का मंचन हुआ। इस नाटक में मुख्य भूमिका में रजनी कांत और प्रियांशु कुमारी ने अपनी सशक्त अभिनय से दर्शकों को गहरे भावनात्मक स्तर पर छुआ। सहायक भूमिकाओं में राधा कुमारी, प्रवीण कुमार, प्रेम कुमार, गौरव बिट्टू, श्यामाकांत, सुशील कुमार और दीपक कुमार ने भी अपनी अभूतपूर्व प्रस्तुतियों से सभी को प्रभावित किया। नाटक में शंभु कुमार की भूमिका भी सराहनीय रही। नाटक के बाद सांस्कृतिक संध्या में नृत्य और गीतों का आयोजन हुआ, जिसमें मशहूर गायिका शारदा सिंहा ने कजरी गीतों की बेहद आकर्षक प्रस्तुति दी। इसके साथ ही मगही लोकगीत और मगही गीतों की भी प्रस्तुति की गई। आनंददायक होली गीत और बृज गीतों ने महोत्सव की रंगत को और भी बढ़ा दिया। इस संगीतमय कार्यक्रम में कलाकारों पिपूष कुमार वर्मा, उदय कुमार, काननत अस्मत्, कायनात नादरा, हंस राखा, कल्याण सिंहा, सौम्या सिंहा ने अपनी जादुई आवाज से दर्शकों का दिल

जीत लिया। तीन दिवसीय ककोलत महोत्सव के हर कार्यक्रम में मंच संचालन की जिम्मेदारी रंगकर्मी श्रवण कुमार वर्णवाल ने निभाई, जिन्होंने अपनी अनोखी शैली में कार्यक्रम को जीवंत बना दिया। उनके साथ मंच पर डॉ. विनिता प्रिया ने भी संचालन की भूमिका निभाई। मगही महोत्सव कार्यक्रम के बाद मंच संचालकों और कलाकारों को जिला प्रशासन द्वारा सम्मानित किया गया। उन्हें मोमेंटो, स्टॉल और प्रमाण पत्र प्रदान किए गए, जिससे उनके योगदान को सराहा गया। इस भव्य कार्यक्रम में मुख्य अतिथि के रूप में अपर समाहर्ता श्री चन्द्रशेखर आजाद, अनुमंडल पदाधिकारी सदर श्री अखिलेश कुमार, वरीय उप समाहर्ता श्री राजीव कुमार और एसडीपीओ मुख्यालय सहित कई अन्य जिला स्तरीय पदाधिकारी और जन प्रतिनिधि मौजूद थे। हजारों की संख्या में दर्शकों ने इस महोत्सव का हिस्सा बनकर कार्यक्रम को सफल बनाया। ककोलत महोत्सव-2025 का समापन मगही भाषा, साहित्य और संस्कृति के प्रति जागरूकता और प्रेम का एक प्रतीक बनकर हुआ, और यह उत्सव नई पीढ़ी के बीच अपनी जड़ों से जुड़ने का एक महत्वपूर्ण अवसर साबित हुआ।

कवि सम्मेलन एवं मगही पत्रिका का हुआ विमोचन

कार्यक्रम के सफल आयोजन में मगही विकास परिषद और अन्य योगदानकर्ताओं की भूमिका

- मगही भाषा की सांस्कृतिक और साहित्यिक धरोहर का सम्मान**
- कार्यक्रम में प्रमुख अतिथियों और कवियों की भागीदारी**

निज संवाददाता | नवादा

मगही भाषा, जो गांव की मिट्टी की सोन्ही महक का प्रतीक मानी जाती है, ने एक बार फिर अपने सांस्कृतिक और साहित्यिक महत्व को साबित किया। जिले के वारिसलीगंज प्रखंड स्थित नारोमुपार गांव में आयोजित मगही कवि सम्मेलन और मगही पत्रिका 'सारथी' के 29वें अंक के विमोचन समारोह ने इस भाषा की समृद्ध धरोहर को सम्मानित किया। कार्यक्रम की अध्यक्षता करते हुए डॉ. मिथिलेश कुमार सिन्हा ने कहा कि मगही भाषा एक ऐसी धरोहर है, जो गांवों की मिट्टी की महक और प्यार दुलार के साथ मीठी नोकझोंक



का अद्भुत आनंद देती है। यह भाषा समाज में एक विशेष स्थान रखती है और हमें इसे संजोने और बढ़ावा देने की आवश्यकता है। मुख्य अतिथि के रूप में अपसड़ पंचायत की मुखिया राजकुमार सिंह और मेजवान के रूप में कुट्टरी के मुखिया अभिनव आनंद ने कार्यक्रम में शिरकत की।

इस दौरान मगही पत्रिका 'सारथी' के 29वें अंक का विमोचन किया गया। इस विमोचन समारोह में नवादा, शोखपुर, नालंदा और जमुई जिले के दर्जनों कवियों और साहित्यकारों ने भाग लिया। उन्होंने मगही भाषा के विकास, संरक्षण और संवर्धन पर विचार

सझा किए। संपादक आचार्य जयनंदन, प्रो. किरण कुमारी शर्मा, नरेंद्र प्रसाद सिंह, अशोक समदर्शी, उदय भारती, सजी जानी नादौं, और नारोमुपार के गजानंद सिंह ने सारथी पत्रिका का विमोचन करते हुए इसे मगही साहित्य की एक महत्वपूर्ण और स्तरीय पत्रिका बताया।

इस मौके पर मगही विकास परिषद की ओर से सभी उपस्थित कवियों को अंगवस्त्र और पुष्पहार भेंट कर सम्मानित किया गया। वहीं, गांव की बेटियों ने स्वागत गीत से कार्यक्रम को और भी भव्य बना दिया। आखिरी सत्र में मगही कविता का दौर

चला, जिसमें विभिन्न विधाओं के कवियों ने अपनी कविताओं का पाठ किया। इन कवियों ने अपने शब्दों से श्रोताओं को भाव-विभोर कर दिया। कविता में बसती छोक के साथ सामाजिक, आर्थिक और राजनीतिक पृष्ठभूमि की जोरदार प्रस्तुति भी शामिल रही। मंच का संचालन करते हुए कृष्ण कुमार भट्टा ने समय की महक को महसूस करते हुए कवियों को आमंत्रित किया, जिससे देर शाम तक काव्य रस का प्रवाह जारी रहा। काव्य पाठ करने वाले प्रमुख कवियों में आचार्य गोपाल जी, शम्भू विश्वकर्मा, उमेश बहादुरपुरी, जयराम देवसपुरी, डॉ. जैकी कुमार, अनिलानंद, कमलेश्वर जी, और अन्य ने अपनी कविताओं से कार्यक्रम को खास बनाया। कार्यक्रम के सफल आयोजन में मगही विकास परिषद के सदस्य और शहीद चंदन के पिता मसीश्वर सिंह, साधू शरण सिंह, राधे सिंह, कृष्णमुरारी सिंह, अरविंद सिंह, संजय सिंह शिक्षक आदि का विशेष योगदान रहा।

श्री श्याम फाल्गुन महोत्सव पर निशान शोभा यात्रा का किया गया आयोजन



निज संवाददाता | नवादा

वारिसलीगंज में रविवार को श्री श्याम फाल्गुन महोत्सव के मौके पर मारवाड़ी समाज के द्वारा एक भव्य निशान शोभा यात्रा का आयोजन किया गया, जो शहर के गुमटी रोड स्थित दुर्गा मंदिर से शुरू होकर डाकघर के पास समापन हुआ। इस यात्रा में श्रद्धालुओं की भीड़ उमड़ी और पूरे शहर में एक उत्सवी माहौल बना रहा। शोभा यात्रा के दौरान गुमटी रोड, मेन चौक, मेन रोड, उत्तर बाजार, पुरानी बैंक रोड, थाना चौक, अम्बेडकर चौक और शहीद चंदन सिंह चौक होते हुए यह यात्रा समाप्त हुई। समापन स्थल पर बाबा खाटू श्याम जी की भव्य आरती की गई, जिसने कार्यक्रम को और भी आध्यात्मिक और रंगीन बना दिया। निशान शोभा यात्रा में श्रद्धालुओं ने हाथों में निशान लेकर ढोल-नागाडों की धुनों पर भक्ति गीतों पर नाचते-गाते हुए यात्रा की शोभा बढ़ाई। श्रद्धालु पूरी यात्रा में रंग-गुलाल उड़ते हुए यात्रा में खुशी का इजहार कर रहे थे, और फुलों की बारिश भी की गई। इस उत्सव में शामिल होने वाले श्रद्धालुओं का उत्साह देखते ही बनता था, और यात्रा के साथ-साथ इस आयोजन में ब्रज की होली गीत पर नृत्य प्रस्तुत करते हुए कलाकारों ने कार्यक्रम को और भी जीवंत बना दिया। कलाकारों ने नृत्य में एक ऐसी अद्भुत प्रस्तुति दी मानी वे वारिसलीगंज की सड़कों पर ब्रज की

होली खेल रहे हों। इस दौरान समाज के लोगों ने श्रद्धालुओं की सुविधाओं का भी ध्यान रखा। शोभा यात्रा के मार्ग पर जगह-जगह ठंडा पानी और शरबत के स्टॉल लगाए गए थे, जहाँ श्रद्धालुओं को फल, जूस और ठंडा पानी वितरित किया गया। यह पहल श्रद्धालुओं को गर्मी से राहत देने के लिए की गई थी, और उन्होंने श्रद्धा और उल्लास के साथ इस स्वागत का आनंद लिया। साथ ही, रंग और गुलाल लगाकर यात्रा में शामिल लोग खुशी का इजहार कर रहे थे, जो कि इस विशेष आयोजन की एक अहम विशेषता रही। शाम को, निशान शोभा यात्रा के समापन के बाद एक भव्य सांस्कृतिक कार्यक्रम का आयोजन किया गया। इस कार्यक्रम में कलाकारों द्वारा विभिन्न सांस्कृतिक प्रस्तुतियाँ दी गईं, जिसमें नृत्य, संगीत और अन्य लोक कला की प्रस्तुति शामिल थी। शंकराष्टक कार्यक्रम के साथ-साथ भंडारे का आयोजन भी किया गया, जिसमें सैकड़ों श्रद्धालुओं ने प्रसाद ग्रहण किया। कार्यक्रम में मनीष कमलिया, पवन बंका, संजय जालान, कन्हैया कुमार, पंकज शर्मा, दिनेश सुल्तानिया, रोहित कुमार, अंकित कुमार, पल्लवी कुमारी, आमपाली कुमारी, अनिता देवी, सोनु कुमार, कन्हैया, मनोज, अम्पपाली, जूही, सोनू, आशा जैन, डोली, श्वेता और रास मंडली के दर्जनों कलाकारों सहित सैकड़ों लोग मौजूद थे।

संक्षिप्त समाचार

मुख्यमंत्री के जन्मदिन पर पौधारोपण

आरा। मुख्यमंत्री नीतीश कुमार का 75वां जन्मदिन युवा जदयू ने मनाया। जिला अध्यक्ष मोनु यादव और महानगर अध्यक्ष विशाल पांडेय के नेतृत्व में समारोह हुआ एवं आम का पौधारोपण किया गया। मौके पर पार्टी के राष्ट्रीय महासचिव और बिहार विधान परिषद सदस्य भगवान सिंह कुशवाहा मौजूद थे। उन्होंने कहा कि मुख्यमंत्री के जन्मदिन पर 62 हजार शिक्षकों को नियुक्ति पत्र बांटा गया है। नीतीश कुमार ने राज्य के विकास के लिए कई योजनाएं सफलतापूर्वक लागू कीं। युवा जदयू के जिला अध्यक्ष मोनु यादव ने कहा कि बिहार के युवा समझ चुके हैं कि रोजगार का मतलब नीतीश सरकार है। मुख्यमंत्री ने आगामी विधानसभा चुनाव तक 12 लाख युवाओं को सरकारी नौकरी देने का वादा किया है।

इंजीनियरिंग कॉलेज भोजपुर में न्यूज़लेटर नेवसस का लोकार्पण

आरा। गवर्नमेंट इंजीनियरिंग कॉलेज का भोजपुरका आरा शहर में संचालन होने के बाद इसमें नई-नई गतिविधियां अक्सर हो रही है। कम समय में ही गवर्नमेंट इंजीनियरिंग कॉलेज भोजपुरी में कई उपलब्धियां हासिल की है। इस क्रम में इंजीनियरिंग कॉलेज में में राष्ट्रीय विज्ञान दिवस पर तिमाही न्यूज़लेटर नेवसस का लोकार्पण किया गया। प्राचार्य सीबी महतो और वरीय प्राध्यापकों ने इसका विमोचन किया। प्राचार्य डॉ. महतो ने न्यूज़लेटर नेव्स से टीम को बधाई दी। उन्होंने कहा कि कॉलेज मैगज़ीन और न्यूज़लेटर संस्थान का आईना होते हैं। इससे पढ़ाई के अलावा अन्य गतिविधियों की जानकारी मिलती है। छात्रों के सर्वांगीण विकास में यह सहायक होता है। उससे नियमित रूप से प्रकाशित किया जाएगा। इसमें सभी का सहयोग अपेक्षित है। कॉलेज के मीडिया प्रभारी ने बताया कि इस कार्य के लिए प्रो. रेशु सिंह को नोडल पदाधिकारी बनाया गया है। रवि शंकर ने भी योगदान दिया। इस न्यूज़लेटर में अक्टूबर से दिसंबर 2024 तक कॉलेज में हुए कार्यक्रमों, प्राध्यापकों की शोध उपलब्धियों, छात्रों की सफलताओं, कार्यशालाओं, कैम्पस प्लेसमेंट और सांस्कृतिक आयोजनों का संक्षिप्त विवरण दिया गया है। कॉलेज की वेबसाइट www.gecbhojpur.org पर न्यूज़लेटर अपलोड कर दिया गया है।

खेलो इंडिया यूथ गेम्स और मिनी नेशनल के लिए भोजपुर के 12 खिलाड़ी चयनित

आरा। खेलो इंडिया यूथ गेम्स 2025 और मिनी राष्ट्रीय तीरंदाजी प्रतियोगिता के लिए चयन प्रतियोगिता पाटलिपुत्र स्पोर्ट्स कॉम्प्लेक्स, कंकड़बाग में हुई। इसमें भोजपुर जिले के 12 खिलाड़ी चयनित हुए हैं। खेलो इंडिया यूथ गेम्स में तीन खिलाड़ी जगह बनाने में सफल रहे। बालक रिकर्व वर्ग में समर्थ कुमार और धीरज कुमार राय का चयन हुआ। बालिका वर्ग में राजलक्ष्मी को जगह मिली। ये तीनों खिलाड़ी बिहार टीम का प्रतिनिधित्व करेंगे। खेलो इंडिया यूथ गेम्स 2025 बिहार में ही होने वाला है। मिनी नेशनल तीरंदाजी प्रतियोगिता आंध्र प्रदेश में होगी। इसमें भोजपुर के 10 खिलाड़ी चयनित हुए। इंडियन राउंड बालिका वर्ग में चारों खिलाड़ी भोजपुरी आर्चरी अकादमी के नियमित खिलाड़ी हैं। संस्कृति राज, साक्षी राज, सुमन कुमारी और खुशबू कुमारी का चयन हुआ। इंडियन राउंड बालक वर्ग में भोजपुर तीरंदाजी अकादमी से आयुष कुमार को जगह मिली। आयुष ने पिछले साल स्कूल नेशनल गेम्स में गोल्ड मेडल जीता था। इस साल भी उन्होंने गोल्ड मेडल हासिल किया। रिकर्व राउंड बालक वर्ग में समर्थ कुमार और प्रिंस राज का चयन हुआ। समर्थ कुमार ने हाल ही में जूनियर नेशनल में सिल्वर मेडल जीता था। कंपाउंड राउंड में रॉक सिंह का चयन हुआ। यह उनका पहला नेशनल टूर्नामेंट होगा। अंडर-13 वर्ग में अप्षिक कुमार और आदर्श कुमार को जगह मिली। इन सभी खिलाड़ियों के चयन पर जिला खेल पदाधिकारी प्रो. रामप्रसाद सिंह, महावीर भट्ट, राजकिशोर सिंह, कोशल सिंह, सरोज सिंह, अभय विश्वास भट्ट, यशवंत नारायण सिंह, रजनीश पाठक, राजेश रंजन सिंह, कुमार विजय, शैलेश कुमार, विनीत गौतम, धनंजय बबुआन, अविनाश कुमार ओझा, पूजा सिंह, पिंटू ओझा एवं धीरज कुमार ने हर्ष व्यक्त किया है। इसकी जानकारी भोजपुर तीरंदाजी अकादमी के संस्थापक सह कोच नीरज कुमार सिंह ने दी।

वृषू प्रतियोगिता में निम्बा और निकिता ने जीता कांस्य पदक

बक्सर। चंडीगढ़ यूनिवर्सिटी में आयोजित ऑल इंडिया विश्वविद्यालय वृषू प्रतियोगिता में अंकिता और निकिता ने कांस्य पदक जीत कर जिले का नाम रोशन किया है। बता दें कि ऑल इंडिया विश्वविद्यालय पुरुष महिला प्रतियोगिता का आयोजन 22 फरवरी से 27 फरवरी तक आयोजित हुआ था। इस प्रतियोगिता में देशभर से लगभग 200 यूनिवर्सिटी के 2500 खिलाड़ियों ने भाग लिया। वहीं आरा के वीर कुंवर सिंह विश्वविद्यालय के बक्सर जिला से एमवी कॉलेज की दो वृषू खिलाड़ियों ने इस प्रतियोगिता में मेडल प्राप्त किया। बक्सर वृषू संघ के अध्यक्ष डॉ आशुतोष कुमार सिंह व महासचिव मुकेश कुमार ने बताया कि एमवी कॉलेज की दो छात्रा ने इस प्रतियोगिता में मेडल प्राप्त की है। निकिता कुमारी ने अंडर 65 केजी में कांस्य पदक वहीं निभा कुमारी ने 75 केजी में कांस्य पदक प्राप्त किए हैं। निकिता कुमारी एमवी कॉलेज की एमए की सेकेंड ईयर की छात्रा है, वहीं निभा कुमारी भी इसी कॉलेज की फर्स्ट ईयर की छात्रा है। उनकी सफलता पर बक्सर वृषू संघ के महासचिव मुकेश कुमार, अध्यक्ष डॉ आशुतोष कुमार सिंह, उपाध्यक्ष डॉ राजेश कुमार सिन्हा, संयुक्त सचिव रामरतन पाठक, विवेक कुमार, राजू कुमार, सागर कुमार, संयुक्त प्रशिक्षक लव शर्मा, दिलीप कुमार ने बधाई दी।

शिक्षकों को 4 माह से नियमित वेतन व पेंशन नहीं, धरना जारी

आरा। वेतन में हुई लेटलतीफी के खिलाफ वीर कुंवर सिंह यूनिवर्सिटी स्नातकोत्तर शिक्षक संघ ने विश्वविद्यालय परिसर में शनिवार को धरना जारी रखा। चार माह से शिक्षक एवं कर्मचारियों और पेंशनधारियों को वेतन/पेंशन नहीं मिला है। शिक्षक समुदाय चार महीने से लंबित वेतन के मुद्दे पर आक्रोशित हैं। नियमित वेतन एवं पेंशन की मांग कर रहा है। शनिवार को एमएलसी जीवन कुमार धरना स्थल पर आकर शिक्षकों से मिले। उनकी समस्याओं को सुना और उसके निवारण में पूर्ण सहयोग देने का अश्वासन दिया। कहा कि शिक्षकों की समस्याओं को वह सदन के मटल पर भी रखेंगे। अध्यक्षता डॉ. अमित कुमार और संचालन डॉ. आमिर महमूद ने की। वेतन में हुई लेट लतीफी के खिलाफ अपनी आवाज को बुलंद करने सेवा निवृत्त शिक्षक संघ भी अपने संघ के बैनर तले नियमित पेंशन जारी करने तक आंदोलन को जारी रखने का ऐलान किया। आंदोलन के विभिन्न संगठनों का समर्थन लगातार मिल रहा है। सचिव डॉ. शशि राय ने कहा कि शिक्षकों की चट्टानी एकता को बिहार के सभी विश्वविद्यालयों में फैलाने की आवश्यकता है और वीर कुंवर सिंह यूनिवर्सिटी के विभिन्न कॉलेज शिक्षक भी शामिल होंगे। तत्पश्चात धरना में भारी संख्या में शामिल शिक्षकों ने वेतन और पेंशन जैसे ज्वलंत मुद्दों पर अपने वक्तव्य को जारी रखा। कहा कि वेतन पेंशन के अभाव में शिक्षकों के सामने आर्थिक संकट पैदा हो गई है जिससे बुनियादी आवश्यकताओं की भी किल्लत है। अतः स्नातकोत्तर शिक्षक संघ इस मुद्दे में सभी अन्य संघों की एकजुटता का भी आह्वान किया है। मौके पर सिनेट सदस्य संतोष तिवारी, संघ के कोषाध्यक्ष डॉ रामधनी राम, उपाध्यक्ष डॉ रमेश कुमार तथा विभिन्न विभागों के विभागाध्यक्ष प्रोफेसर कुंदन कुमार, प्रो. अहमद मसूद, डॉ रमेश सिंह, डॉक्टर पूनम त्रिपाठी, अवकाश प्राप्त प्रो. रामतवर्धन्य सिंह, प्रो.बिदेश्वरी प्रसाद सिंह, प्रो. बलिराज ठाकुर, प्रो. नंदजी दुबे, प्रो.अनिल श्रीवास्तव, डॉ .पूनम शुक्ला, डॉ. पूर्ति माहौर, डॉ. अमरेंद्र नारायण भारत, डॉ.प्रियंका पाठक, डॉ.निर्भय कुमार, डॉ.संदिप सागर और डॉ. लक्ष्मी कुमारी सहित कई शामिल हुए। कॉलेजों में भी शिक्षकों ने धरना दिया वीर कुंवर सिंह शिक्षक संघ"" के आवाहन पर कई अन्य कॉलेजों में भी शिक्षकों का धरना जारी रहा। ""एमएम महिला कॉलेज शिक्षक संघ"" ने कहा कि चार महीने से बकाया वेतन भुगतान को लेकर दूसरे दिन भी विरोध प्रदर्शन जारी रहा है। यह काफी निंदनीय है कि शिक्षक बिना वेतन के काम पर लगे हुए हैं फिर भी विश्वविद्यालय प्रशासन और सरकार ने उनकी सुध लेने वाला कोई नहीं है। आर्थिक स्थिति शिक्षकों की काफी दयनीय हो गई है इसलिए अब शिक्षकों के सामने एक ही रास्ता बचा है, असहयोग का।

मछुआरे को गोली मारने मामले में प्राथमिकी दर्ज

निज संवाददाता। आरा

भोजपुर जिले के धोबहा थाना क्षेत्र के बरजा गंगा नदी के समीप मछुआरे को गोली मारे जाने के मामले में आरोपितों की तलाश तेज हो गई है। घायल मछुआरे मैनेजर चौधरी के बयान पर चार नामजद और सात-आठ अज्ञात लोगों के खिलाफ प्राथमिकी की गई है। प्राथमिक में घायल मैनेजर चौधरी ने कहा है कि 27 फरवरी की शाम वे अपने घर से जाल लेकर मछली पकड़ने के लिए धोबहा थाना क्षेत्र के बरजा गांव और लच्छू टोला के बीच गंगा नदी किनारे गए थे। वहां पर वे अपने साथी दसई बिंद के साथ मछली मार कर आ रहे थे। उसी समय बहोरनपुर थाना क्षेत्र के सुरेमनपुर गांव निवासी राहुल राय, उसके सगे भाई मंजय यादव, नंजया यादव एवं बिहिया थाना क्षेत्र के बरजा गांव निवासी अंकित राय एवं सात-आठ अज्ञात लोग हथियार से लैस होकर वहां आ धमके। पीड़ित ने आगे बताया कि वो लोग



उन्हें गोली देते हुए ठोकरी में रखी मछली और जाल छीन लिए। इस दौरान जब मैनेजर चौधरी द्वारा विरोध किया गया तो राहुल राय ने कमर से पिस्टल निकाल कर उन्हें मार दी। जिससे वे घायल हो गए।

क्या है पूरा मामला: बता दें कि धोबहा थाना क्षेत्र के बरजा-लच्छू टोला गंगा नदी में गुरुवार की रात हथियारबंद बदमाशों ने कृष्णागढ़ थाना क्षेत्र पीपरपाटी गांव निवासी 50 वर्षीय

◆ हथियारबंद बदमाशों ने मारी थी गोली, जख्मी ने चार नामजद और 8 अज्ञात के खिलाफ FIR

मैनेजर चौधरी को मछली एवं जाल छीनने का विरोध करने पर गोली मार दी गई थी। जिससे वे गंभीर रूप से जख्मी हो गए थे। जिसके बाद उन्हें इलाज के लिए सदर अस्पताल ,आरा लाया गया था । हालांकि ,प्राथमिक उपचार करने के बाद उन्हें बेहतर इलाज के लिए पटना रेफर कर दिया गया था। धोबहा थानाध्यक्ष वर्षा रानी ने बताया कि इस मामले में फ़िलहाल किसी की गिरफ्तारी नहीं हो पाई है। आरोपितों की गिरफ्तारी को लेकर लगातार छापेमारी की जा रही है।

बसपा नेता ने नीतीश कुमार पर किया हमला

निज संवाददाता। बक्सर

बक्सर में बहुजन समाज पार्टी के प्रदेश प्रभारी अनिल कुमार ने मुख्यमंत्री नीतीश कुमार की प्रगति यात्रा पर सवाल उठाया है। उन्होंने कहा कि मुख्यमंत्री की यात्रा के दौरान की गई घोषणाएं सिर्फ दिखावा है। अनिल कुमार ने आगे कहा कि 2012 में बक्सर में आर्सेनिक मुक्त जेठ के लिए स्थापित किया गया संयंत्र 2025 में भी पूरा नहीं हुआ है। उन्होंने मुख्यमंत्री और अधिकारियों पर जनता से झूठ बोलने का आरोप लगाया। बसपा इस योजनाओं पर श्वेत पत्र जारी करेगी। बसपा नेता ने पक्ष और विपक्ष दोनों पर जनहित की अनदेखी का आरोप लगाया। उन्होंने कहा कि संसद सुधारक सिंह लापता है और विकास कार्यों में दिखाई नहीं देते है। विधायकों की भी यही स्थिति है। उन्होंने सरकार की कई विफलताओं का जिक्र किया। भूमिहीनों को जमीन नहीं मिली और जरूरतमंदों को प्रधानमंत्री आवास योजना का लाभ नहीं मिला। तम की शिक्षा स्थली पर एक भी ऐसा कॉलेज



नहीं है जहां सभी विषयों की पढ़ाई हो सके। बसपा प्रदेश प्रभारी ने कहा कि प्रखंडों को जिला मुख्यालय से जोड़ने की योजना भी सिर्फ कागजों में है। परिवहन सेवा को बेहतर बनाकर इन्हें जोड़ा जा सकता था, लेकिन सरकार की घोषणाएं हवा-हवाई साबित हो रही है। बाढ़पास रोड को चौड़ा करने की योजना भी कई सालों से केवल बातों में ही सुनी जा रही है। रेलवे ओवरब्रिज ना तो चला और ना ही बक्सर में अब तक बनकर तैयार हुआ। हरिजन छात्रावास खाली करने की बात क्यों हो रही है। दलित छात्रों के छात्रवृत्ति को कई विफलताओं का जिक्र किया। ऐसे में बक्सर की जनता की तरफ से बहुजन समाज पार्टी सरकार से सवाल करेगी और यह पूछेगी कि वह अपनी घोषणाओं को धरातल पर कब तक उतारेंगे।

14 लाख रुपये के हेलिकॉप्टर में बारात लेकर पहुंचा दूल्हा

निज संवाददाता। बक्सर

बक्सर में शनिवार को एक दूल्हा हेलिकॉप्टर में बैठकर अपनी दुल्हन को लेने पहुंचा। ब्रह्मपुर नगर पंचायत के रहने वाले अमित कुमार अपनी शादी को यादगार बनाना चाहते थे, इस लिए 14 लाख रुपए में हेलिकॉप्टर मंगाया। साथ ही ब्रह्मपुर हाई स्कूल के मैदान में लैंडिंग के लिए हेलीपैड भी बनाया गया। वहीं, दूल्हे के लैंड करते ही हेलिकॉप्टर को देखने के लिए सोवा गांव में लोगों की भीड़ जुट गई। इस दौरान दुल्हन के पिता शिवाजी सिंह ने अपने दामाद अमित कुमार का स्वागत किया। गांव के लोगों ने भी फूल



बरसाकर बारातियों का स्वागत किया। फिर दूल्हा को रथ से घर तक ले गए, जहां पारंपरिक रीति-रिवाजों के साथ आरती उतारी गई। इसके बाद शादी की रस्में शुरू की गईं। तब तक हेलिकॉप्टर गांव में ही 12 घंटे तक खड़ा रहा। उसकी सुरक्षा में कई पुलिसकर्मी भी तैनात किए गए थे। शादी के बाद उसी हेलिकॉप्टर से दुल्हन की विदाई हुई।

कृषि विज्ञान केंद्र पर मशरूम उत्पादन की दी गई जानकारी

निज संवाददाता। बक्सर

कृषि विज्ञान केंद्र की ओर से अनुसूचित जाति उप योजना के तहत मशरूम उत्पादन तकनीक विषय पर दो दिवसीय प्रशिक्षण शिविर का आयोजन किया गया। उक्त कार्यक्रम जलवायु समुत्थानशील कृषि पर राष्ट्रीय नवाचार परियोजना के अंगरंग किया गया। प्रशिक्षण शिविर में तीस महिला-पुरुष किसानों ने हिस्सा लिया। किसानों को मशरूम उत्पादन तकनीक पर विस्तार से जानकारी दी गई। कृषि विज्ञान केंद्र के वरीय वैज्ञानिक सह प्रमुख डॉ देवकरन ने किसानों को मशरूम उत्पादन की तकनीकी और महत्व की जानकारी देने के साथ ही उसके मार्केटिंग तकनीक की भी जानकारी दी। उन्होंने कहा कि मशरूम उत्पादन में रोजगार की असीम संभावनाएं हैं। केविके के



विषय वस्तु विशेषज्ञ डॉ रामकेवल ने डिग्री मशरूम का उत्पादन कैसे किया जाय उसके बारे में किसानों को बताया। उन्होंने मशरूम बैग तैयार करने की व्यवहारिक जानकारी दी। उन्होंने मशरूम उत्पादन के लिए सही समय, तापमान और आद्रता के बारे में जानकारी दी। उन्होंने बताया कि 500 ग्राम मशरूम बीज से 6 से 8 बैग तैयार किया जा सकता है। महज तीस से पैंतीस दिनों में प्रत्येक बैग से लगभग ढाई केजी मशरूम

का उत्पादन प्राप्त किया जा सकता है। कम जगह, कम समय और कम खर्च में किसान बेहतर लाभ प्राप्त कर सकते हैं। महिला किसान अपने घरों पर कार्य करते हुए घर में मशरूम उत्पादन कर स्वरोजगार कर सकती हैं। मशरूम का प्रसंस्करण कर आचार, मुग्ब्बा, सूखा पाउडर, नमकीन आदि बनाकर बेहतर आमदनी पा सकते हैं। महिलाएं मशरूम उत्पादन को रोजगार के रूप में अपनाकर सबल बन सकती हैं।

करंट के चपेट में आने से महिला की मौत

निज संवाददाता। आरा

भोजपुर जिले के हसन बाजार थाना क्षेत्र के नारायणपुर गांव स्थित बभार में विद्युत प्रवाहित तार की चपेट में आने से घास गढ़ने गई अश्वेड़ महिला की मौत हो गई। इलाज के लिए पीरो पीएचसी ले जाने के दौरान उन्होंने रास्ते में ही दम तोड़ दिया। जानकारी के अनुसार मृतका हसन बाजार थाना क्षेत्र के नारायणपुर गांव निवासी अयोध्या राम की 54 वर्षीया पत्नी फूल कुमारी देवी है।

घास काटने खेत में गई थी महिला: मृतका के परिजन ने बताया कि वह बाधर में घास गढ़ने गई थी। जहां पहले से विद्युत प्रवाहित तार टूट कर गिर पड़ा था।घास गढ़ने के दौरान वह वहां गिरे विद्युत प्रवाहित तार की चपेट में आ गई और बुरी तरह घायल हो गई। जिसके बाद वहां मौजूद लोगों ने इसकी सूचना उनके परिजनों को दी। सूचना पाकर परिजन वहां पहुंचे उन्हें अनान-फानन में इलाज के लिए पीरो पीएचसी ले गए। जहां चिकित्सक ने देख उन्हें मृत घोषित कर दिया। इसके पश्चात परिजन उनके शव को वापस घर ले आए। जिसके बाद घटना की



◆ भोजपुर में घास काटने खेत में गई थी, ग्रामीणों ने परिजनों को दी सूचना, मौके पर तोड़ा दम

सूचना स्थानीय थाना को दीगई। सूचना पाकर स्थानीय थाना मौके पर पहुंच शव को अपने कब्जे में लेकर उसका पोस्टमार्टम सदर अस्पताल में करवाया। बताया जाता है कि मृतका को दो पुत्री रजनी कुमारी,मीता कुमारी व दो पुत्र राजू कुमार एवं संदीप कुमार हैं।

भोजपुर में हथियार के साथ अपराधी गिरफ्तार

निज संवाददाता। आरा

भोजपुर जिले के सहार थाना क्षेत्र के गुलजारपुर से अवैध हथियार के साथ गिरफ्तार सोनु राय पहले से पुलिस फाइलों में चार्जशीटड रहा है। पुलिस ने शनिवार को पूछताछ के बाद उसे जेल भेज दिया। झारखंड के धनबाद जेल से छूटने के बाद वह भौकाल बनाने के लिए अवैध देसी पिस्तौल लेकर घूम रहा था। पुलिस के अनुसार पकड़ा गया सोनु राय गुलजारपुर गांव का ही मूल निवासी है। उसके विरुद्ध धनबाद के राजगंज थाना में हत्या एवं आर्म्स एक्ट से जुड़ा दो केस मिला है। जिसके पास से एक देसी पिस्तौल, एक कारतूस के अलावा चार खोखा मिला है। जिसे लेकर आर्म्स एक्ट के तहत प्राथमिकी की गई है।

एस्पपी ने बताया- देने जा रहा था घटना को अंजाम:



एस्पपी राज के बताया कि पुलिस को गुप्त सूचना मिली थी कि हथियार बंद किसी घटना को अंजाम देने जा रहा है। सूचना के सत्यापन उपरांत सहार थानाध्यक्ष दीपक कुमार, अपर थानाध्यक्ष बबलू कुमार एवं प्रशिक्षु दारोगा रजनीश कुमार पुलिस बल के साथ गुलजारपुर गांव पहुंचे और

उसे गिरफ्तार कर लिया। तलाशी के दौरान पुलिस ने उसके पास एक देशी कट्टा, एक जिंदा कारतूस एवं चार खोखा बरामद किया।

गिरफ्तार अपराधी पर हत्या का आरोप: बता दें कि गिरफ्तार अपराधी 29 सितंबर 2022 में झारखंड के धनबाद

◆ तलाशी के दौरान पिस्तल और गोली बरामद, गांव में बना रहा था भौकाल, सूचना के आधार पर कार्रवाई

जिले के राजगढ़ थाना क्षेत्र निवासी सह जूस व्यापारी ज्योति रंजन की गोली मारकर हत्या कर दी गई थी। उसकी हत्या करने के बाद वह वहां से भाग कर अपने गांव गुलजारपुर जाकर छिप गया था। 1 अक्टूबर 22 को झारखंड पुलिस उसके गांव गुलजारपुर पहुंची और जूस व्यापारी ज्योति रंजन की हत्या के मामले में गिरफ्तार कर उसे वापस झारखंड ले गई थी। एक वर्ष पूर्व ही वह जेल से बल पर बाहर आया था।

21 लीटर अवैध शराब के साथ 4 तस्कर गिरफ्तार

निज संवाददाता। बक्सर

बक्सर के चौसा चेक पोस्ट पर पुलिस ने बड़ी कार्रवाई करते हुए चार शराब तस्करों को गिरफ्तार किया है। आरोपियों के पास से 21 लीटर अवैध शराब बरामद हुई है। बताया जा रहा है कि तीन तस्कर गठरी में शराब छिपाकर पैदल बिहार में घुसने की कोशिश कर रहे थे। एक तस्कर धान के बुरादे में शराब छिपाकर ला रहा था। चेक पोस्ट पर तैनात पुलिस ने जब उन्हें रोका तो सभी भागने लगे। पुलिस ने सतर्कता दिखाते हुए चारों को पकड़ लिया। छुल्लाफत में पता चला कि तस्कर यूपी से शराब लाकर बक्सर जिले के चौसा और चुन्री में होम डिलीवरी करने वाले थे।

21 लीटर अवैध शराब बरामद: प्रभारी निरीक्षक दिलीप सिंह ने बताया कि पकड़े गए तस्करों में चुन्री गांव के डोमा धोबी के पास से 5.8 लीटर, खिलाफतपुर के विनोद मुसहर से 6.8 लीटर, संतोष मुसहर से 4 लीटर और



◆ यूपी से बक्सर लाई जा रही थी छेप, पैदल चेक पोस्ट पार करने के दौरान धराए

संतोष मुसहर (पिता स्व. धनजी मुसहर) से 5.4 लीटर देसी मसाला शराब बरामद हुई। पुलिस ने सभी आरोपियों के खिलाफ मामला दर्ज कर लिया है। बिहार में शराबबंदी के बाद भी तस्कर नए-नए तरीके अपना रहे हैं। पुलिस लगातार कार्रवाई कर इस पर अंकुश लगाने का प्रयास कर रही है।

बसपा नेता का नीतीश कुमार पर हमला

निज संवाददाता। बक्सर

बक्सर में बहुजन समाज पार्टी (बसपा) के प्रदेश प्रभारी अनिल कुमार ने मुख्यमंत्री नीतीश कुमार की प्रगति यात्रा पर सवाल उठाए हैं। उन्होंने कहा कि मुख्यमंत्री की यह यात्रा महज दिखावा है और इससे जनता को कोई वास्तविक लाभ नहीं मिलने वाला।

आर्सेनिक मुक्त जल योजना पर उठाए सवाल: अनिल कुमार

ने कहा कि 2012 में बक्सर में आर्सेनिक मुक्त जल आपूर्ति के लिए एक संयंत्र स्थापित करने की घोषणा की गई थी, लेकिन 2025 में भी यह परियोजना पूरी नहीं हो सकी। उन्होंने आरोप लगाया कि मुख्यमंत्री और अधिकारियों ने जनता को सिर्फ झूठे आश्वासन दिए हैं। बसपा इस मुद्दे पर जल्द ही एक श्वेत पत्र जारी करेगी।

जनप्रतिनिधियों की कार्यशैली पर सवाल: बसपा नेता ने पक्ष और विपक्ष दोनों को जनता के हितों की अनदेखी का दोषी बताया। उन्होंने कहा कि सांसद सुधारक सिंह जनता से लापता हैं और विकास कार्यों में उनकी कोई भूमिका नहीं



दिख रही। विधायकों को भी स्थिति कुछ अलग नहीं है। **सरकार की योजनाएं सिर्फ कागजों में:** अनिल कुमार ने सरकार की कई विफलताओं को गिनाते हुए कहा कि भूमिहीनों को अब तक जमीन नहीं मिली। जरूरतमंदों को प्रधानमंत्री आवास योजना का लाभ नहीं मिला। राम की शिक्षास्थली पर एक भी ऐसा कॉलेज नहीं, जहां सभी विषयों की पढ़ाई हो सके। बाढ़पास रोड चौड़ा करने की योजना वर्षों से सिर्फ कागजों में है। चौसा और बक्सर में रेलवे ओवरब्रिज का काम अब तक अधूरा पड़ा है।

दलित छात्रों के लिए सरकार की उदासीनता: बसपा

प्रदेश प्रभारी ने हरिजन छात्रावास खाली करने के प्रस्ताव पर भी कड़ी नाराजगी जताई और सवाल किया कि दलित छात्रों की छात्रवृत्ति क्यों रोक दी गई? **बसपा सरकार से पूछेगी सवाल:** अनिल कुमार ने कहा कि बक्सर की जनता अब बसपा के साथ मिलकर सरकार से सवाल करेगी। उन्होंने मुख्यमंत्री से सीधा सवाल किया कि आखिर सरकार अपनी घोषणाओं को धरातल पर कब तक उतारेगी? बसपा नेता के इन बयानों से बक्सर के सिपासी माहौल में हलचल मच गई है। अब देखना होगा कि सरकार इस पर क्या जवाब देती है।

संक्षिप्त

समाचार

रामकृष्ण परमहंस महान संत और विचारक थे

भागलपुर। सत्य सनातन वैदिक समाज एवं वैदिक सांस्कृतिक मंच द्वारा स्थानीय सामुदायिक भवन चैती दुर्गा स्थान मोहनपुर नरगा में महान संत एवं विचारक रामकृष्ण परमहंस को 189वीं जयंती अवतरण दिवस के रूप में मनाई गई। अध्यक्षता महंत बाबूलाल ने की। जयंती समारोह का शुभारंभ रामकृष्ण परमहंस के तैल चित्र पर माल्यार्पण कर संयोजक जगतराम साह कर्णपुरी ने किया। जगतराम साह कर्णपुरी ने कहा कि रामकृष्ण परमहंस एक महान संत, आध्यात्मिक गुरु एवं विचारक थे। वे काली के भक्त एवं साधक के रूप में जाना जाता है। पंडित पुरुषोत्तम चौबे ने कहा कि रामकृष्ण परमहंस सर्वधर्म समभाव के विचारक थे।

शिविर में 54 लोगों को मिलेगा कृत्रिम अंग

भागलपुर। लायंस क्लब ऑफ भागलपुर फेमिना की ओर से रविवार दो मार्च को नया बाजार स्थित मोती मातु सेवा सदन में दिन के 11:30 बजे शिविर लगाकर 54 दिव्यांगों को कृत्रिम हाथ-पैर तथा चार विकलांगों को ट्राई साइकिल दिया जाएगा। निवर्तमान जिलापाल विनोद अग्रवाल ने बताया कि भागलपुर में लायंस अन्तर्राष्ट्रीय का ऐतिहासिक दिन रविवार को होगा। लायंस क्लब सेवा की भावना से कार्य करता आ रहा है।

चेंबर चुनाव से पहले गहराया विवाद, शोकाँज

भागलपुर। इस्टर्न बिहार चेंबर ऑफ कॉमर्स एंड इंडस्ट्रीज की चुनावी प्रक्रिया शुरू होते ही विवादों से घिर गई है। विवाद की वजह यह है कि चुनाव समिति द्वारा उम्मीदवारों की सूची जारी करने से पहले चुनाव प्रचार में लग गए। मामले में चुनाव समिति ने संबंधित उम्मीदवार से स्पष्टीकरण मांगा है। 24 घंटे में जवाब मांगा गया है। दरअसल, चुनाव के शुरूआती दिनों में ही विवाद खड़ा होने पर नियम में कई बदलाव किए गए हैं। इस बार चुनाव प्रचार में कोई भी प्रत्याशी शहर में कहीं भी बैनर, पोस्टर, होर्डिंग और लाउडस्पीकर नहीं लगाएंगे। साथ ही प्रत्याशी या फिर उसके गुट के कोई भी सदस्य किसी भी व्यापारी को धमकी या फिर किसी तरह का प्रलोभन नहीं देंगे। प्रत्याशी किसी भी दागी व्यक्ति को साथ में लेकर चुनाव प्रचार नहीं कर सकेंगे। अगर ऐसी गतिविधियां दिखीं तो संबंधित उम्मीदवार का नामांकन रद्द कर दिया जाएगा। चुनाव उप समिति के संयोजक शिवकुमार जिलोका और सदस्य हरिप्रसाद शर्मा, मनोज शर्मा ने बताया कि इस बार नियम में कई बदलाव किए गए हैं। उम्मीदवारों की सूची जारी होने से पहले प्रचार करना गलत है। 6 मार्च को सूची जारी की जाएगी। उम्मीदवार शांति पूर्वक चुनाव प्रचार करेंगे।

20 फर्जी जीएनएम से राशि की होगी वसूली

मुंगेर। स्वास्थ्य विभाग ने जिले में 20 फर्जी जीएनएम से राशि रिकवरी की कार्रवाई शुरू कर दी है। बिना संपुष्टि के योगदान लेने वाले अधिकारियों की पहचान के लिए सिविल सर्जन डॉ. विनोद कुमार सिन्हा ने तीन सदस्यीय कमिटी बनाई है। शनिवार को सिविल सर्जन कार्यालय में कमिटी की बैठक हुई। इसमें सदस्यों ने ऐसे अधिकारियों को चिन्हित कर स्पष्टीकरण मांगने पर चर्चा की। सिविल सर्जन डॉ. विनोद कुमार सिन्हा ने बताया कि धरहरा, संग्रामपुर, हवेली खड़गपुर और तारापुर में 20 फर्जी जीएनएम कार्यरत पाए गए थे। विभाग ने बिना संपुष्टि के योगदान लेने वाले अधिकारियों की पहचान करने का निर्देश दिया था। इसी को लेकर तीन सदस्यीय कमिटी बनाई गई है। इसमें डॉ. रामप्रवेश, डॉ. के. रंजन और डॉ. ध्रुव शामिल हैं। शनिवार को हुई बैठक में कमिटी सदस्यों के साथ संबंधित प्रखंडों के चिकित्सा पदाधिकारी भी मौजूद थे। कई अहम मुद्दों पर चर्चा हुई। सिविल सर्जन ने बताया कि विभाग के निर्देशानुसार सभी 20 फर्जी जीएनएम के खिलाफ प्राथमिकी दर्ज कराई गई है। राशि रिकवरी के लिए सभी फर्जी जीएनएम को नोटिस भी भेजा गया है।

5 को पेंटिंग प्रतियोगिता तीन तक करें आवेदन

मुंगेर। कला संस्कृति एवं युवा विभाग के द्वारा 5 मार्च को शहर के किला क्षेत्र स्थित प्रेक्षागृह में पेंटिंग प्रतियोगिता का आयोजन किया जा रहा है। इस संबंध में जिला कला संस्कृति पदाधिकारी के द्वारा बताया गया कि इच्छुक आवेदक समाहरणालय स्थित सामान्य शाखा से ऑफलाइन आवेदन प्राप्त कर सकते हैं, जबकि ऑनलाइन आवेदन के लिए एनआईसी मुंगेर के वेबसाइट पर फॉर्म भर सकते हैं। आवेदन करने की अंतिम तिथि 3 मार्च निर्धारित की गई है। पेंटिंग प्रतियोगिता में विजेता प्रतिभागियों को पुरस्कार के रूप में जुनियर श्रेणी में 13-18 वर्ष के कक्षा 8 वीं से 12 वीं तक छात्र-छात्राओं के लिए प्रथम पुरस्कार 2,000 रुपए, द्वितीय पुरस्कार 1,500 रुपए और तृतीय पुरस्कार 1,000 रुपए दिया जाएगा। वहीं सीनियर श्रेणी में 19-35 वर्ष के लिए 12वीं से ऊपर क्लास के विद्यार्थी के लिए प्रथम पुरस्कार के रूप में 5,000 रुपए, द्वितीय पुरस्कार 4,000 और तृतीय पुरस्कार 2,500 रुपए रखा गया है। बताया गया है कि 5 मार्च को आयोजन के अवसर पर आग्नपाली प्रशिक्षण केन्द्र का भी उद्घाटन किया जाएगा।

घोड़ा खुर... पहाड़ की खूबसूरत वादियां व झरना लोगों को लुभा रहे

मुंगेर। जिला मुख्यालय से करीब 40 किलोमीटर दूर शामपुर में पहाड़ की खूबसूरत वादियों में महादेव का स्वयंभू शिवलिंग है। यहां पहाड़ की तराई से झरना भी बहता है। इससे सालाभर इससे पानी निकलता है। पौराणिक कथाओं और मान्यताओं के अनुसार लव और कुश ने इसी जगह पर अश्वमेध यज्ञ का घोड़ा सकड़ था। कहा जाता है कि आज भी यहां कई जगह घोड़े के पदचिह्न के निशान पहाड़ की चोटी पर अंकित हैं। जिसकी वजह से यह जगह घोड़ा खुर के नाम से जाना जाता है। स्थानीय लोगों ने बताया कि इतने सुदूर इलाके में भी लोग महादेव के दर्शन के लिए पहुंचते हैं तथा यहां के कुंड में स्नान कर पूजा-अर्चना करते हैं। इस कुंड की गहराई को नापने के लिए बहुत प्रयास किया गया, लेकिन विफल साबित हुआ। इस कुंड का गहराई कितनी है, इसका अंदाजा नहीं लगा पाया है। स्थानीय लोगों ने यहां मंदिर का भी निर्माण करवाया है। पहाड़ पर कई तरह की जड़ी-बूटी भी है। लोग यहां से दवा बनाने के लिए ये ले जाते हैं। यहां का दृश्य मनोरम है। अगर सरकार घोड़ा खुर की तरफ ध्यान दे तो यह पर्यटन के दृष्टिकोण से काफी रमणीय जगह होगा। फिलहाल यहां पर सड़क व बिजली नहीं है।

584 शिक्षकों को मिला नियुवित पत्र, अब बनेंगे राज्य के कर्मचारी



मुंगेर। किला परिसर स्थित प्रेक्षागृह में शनिवार को सक्षमता परीक्षा-2 उत्तीर्ण शिक्षकों को नियुक्ति पत्र देने के लिए कार्यक्रम हुआ। इसमें पंचायती राज मंत्री केदार प्रसाद गुप्ता मुख्य अतिथि रहे। उन्होंने कहा कि मुख्यमंत्री नीतीश कुमार युवाओं को रोजगार देने के लिए प्रतिबद्ध हैं। अब 12 लाख नौकरियां देने की तैयारी हो रही है। अब तक 20 लाख से अधिक बेरोजगारों को रोजगार दिया जा चुका है। उन्होंने शिक्षकों को संबोधित करते हुए कहा कि विकसित भारत की संकल्पना को शिक्षक ही साकार कर सकते हैं। शिक्षकों ही डॉक्टर, इंजीनियर, आईएसए और आईपीएस अफसर तैयार करते हैं। उन्होंने कुछ शिक्षकों को अपने हाथों से नियुक्ति पत्र सौंपा। डीएम अरुनीश कुमार सिंह ने कहा कि राज्य सरकार लगातार रोजगार के अवसर सृजित कर रही है। शिक्षा की गुणवत्ता को सर्वोच्च स्तर पर ले जाने में शिक्षकों की भूमिका अहम है। शिक्षकों से अपेक्षा है कि वे विद्यालयों में शैक्षणिक वातावरण बनाएं और ग्रामीण क्षेत्रों के बच्चों की प्रतिभा को नियोचें। सक्षमता परीक्षा-दो के तहत 584 शिक्षकों को नियुक्ति पत्र सौंपे गए। इनमें 527 प्राथमिक, 53 माध्यमिक और 4 उच्च माध्यमिक शिक्षक शामिल हैं।

5100 महिलाए के साथ निकाली कलश शोभा यात्रा

भागलपुर में 9 दिनों तक लक्ष्मी नारायण महायज्ञ का आयोजन, धूमधाम से हुई शुरुआत

निज संवाददाता। भागलपुर

भागलपुर के शाहकुंड प्रखंड के सजौर बाजार में रविवार को श्री लक्ष्मी नारायण महायज्ञ का शुभारंभ कलश यात्रा के साथ हुई। 5100 की संख्या में महिलाएं, कुमारी कन्याओं ने कलश में जल भरकर गाजे-बाजे के साथ सजौर से होकर राधानगर, किशनपुर अमखौरिया, जगन्नाथपुर फतेहपुर होते हुए यज्ञ स्थल पहुंचीं। इस कलश यात्रा में साधु महात्मा के अलावा यज्ञ कमेटी की सदस्य, नवयुवक तथा जनप्रतिनिधि बैंड बाजा एवं चार पहिया वाहन, 51 घोड़े थे। कलश में जल भरकर यज्ञ स्थल पर बनी देवी देवताओं की मूर्तियां समक्ष विधि विधान से रखा गया। जहां सभी भक्तजनों को पूजा अर्चना के बाद शरबत एवं प्रसाद ग्रहण किया। कार्यक्रम की



जानकारी पंचायत के मुखिया अरुणा देवी और जिला परिषद कंचन देवी के पति बबलु मोदी ने संयुक्त रूप से देते हुए बताया कि यह यज्ञ 09

दिनों तक चलेगा। इसमें दूर-दूर के संत महात्मा भाग लेने आ रहे हैं। यज्ञ का आचार्य प्रकाश साह और उनकी पत्नी हैं। यज्ञ की शुरुआत

नीतीश जी, विकास चाहते हैं तो कांग्रेस के साथ आए

निज संवाददाता। भागलपुर

नीतीश कुमार के बेटे निशांत को लेकर जारी सियासत के बीच अशोक चौधरी ने चुनाव से पहले राजद में भगदड़ मचने की बात कही थी। वहीं अब कांग्रेस विधायक अजित शर्मा ने दावा किया है कि चुनाव से पहले JDU-BJP में ही भगदड़ मचेगा। विधायक अजित शर्मा ने कहा कि निशांत को तो राजनीति में आना ही चाहिए। JDU-BJP को छोड़कर कई नेता कांग्रेस और महागठबंधन में आएंगे। कई नेता कांग्रेस के संपर्क में हैं। BJP, मुख्यमंत्री नीतीश कुमार को यूज करोगे, हमें नहीं लगता कि नीतीश कुमार को इस बार मुख्यमंत्री का चेहरा बनाया जाएगा। हम तो कहेंगे नीतीश जी अगर बिहार का विकास चाहते हैं, तो हमारे साथ आए। हम मिल-जुलकर विकास करेंगे, क्योंकि बिहार को विशेष राज्य का दर्जा नहीं मिला है। बिहार का विकास नहीं हुआ है। दरअसल, मंत्री

अशोक चौधरी ने कहा था कि मैं यह पूरे दावे के साथ कह रहा हूं। राजद में लोगों को इस बात का डर है कि कहीं आने वाले दिनों में इस पार्टी में तोड़फोड़ न हो जाए, क्योंकि RJD के कई विधायक और नेता मुख्यमंत्री नीतीश कुमार के संपर्क में बने हुए हैं। समय का इंतजार करिए तेजस्वी यादव और उनकी पार्टी को जोरदार झटका लगने वाला है। मंत्रिमंडल के विस्तार पर विपक्ष के द्वारा निशाना साधने पर अशोक चौधरी ने कहा था कि लोकतंत्र में विपक्ष को अपनी बात कहने का पूरा अधिकार है। इससे किसी को कोई आपत्ति नहीं होनी चाहिए, अगर विपक्ष सवाल नहीं उठाएगा। तो वो जनता के बीच में जाकर क्या कहेंगे ? उन्हें भी तो अपना कोटा पूरा करना होता है। इसलिए वो लगातार सरकार की कार्यशैली पर सवाल उठाते हैं। इस दौरान उन्होंने कहा कि आगामी चुनाव में RJD महागठबंधन 20-25 सीटों पर सिमत जाएगा।।

RJD का आरोप- कटाव के नाम पर लुट रहा विभाग प्रदेश प्रवक्ता ने कहा- विभाग और ठेकेदार मिलकर लूट रहे हैं, CBI जांच हुई तो जाएंगे जेल

निज संवाददाता। भागलपुर

पुलिस जिला नवागछिया में लगातार हो रहे कटाव पर राजद के प्रदेश प्रवक्ता अरुण कुमार यादव ने सवाल उठाया है। उन्होंने कहा कि नवागछिया अनुमंडल के जहांगीरपुर बैसी में कोशी नदी के कटाव को लेकर चिंताजनक बात है। वहीं, CM नीतीश सरकार पर जुबानी प्रहार करते हुए कहा कि जहांगीरपुर बैसी के लोग कोशी नदी के कटाव से त्रस्त हैं, लेकिन प्रशासन के कानों में जू तक नहीं रेंग रहा है।

जनता को कटाव से निजात दिलाने को लेकर नीतीश सरकार के पास कोई ठोस नीति नहीं है। सरकार तटबंध मजबूती और कटाव निरोधी कार्यों के नाम पर हर साल करोड़ों रुपए खर्च करती है। फिर भी कटावरोधी कार्य सही रूप से



नहीं हो पाता है। कारण स्पष्ट है कि कटावरोधी के नाम पर जल संसाधन विभाग और ठेकेदार मिलकर लुटती

है।

जांच हुई तो जेल जाएंगे कई: राजद के प्रदेश प्रवक्ता ने

कहा कि नवागछिया अनुमंडल अंतर्गत पिछले 15 वर्षों में जितना कटाव रोधी कार्य हुए हैं उन कार्यों की निष्पक्ष रूप से CBI जांच हो जाय तो सरकार में बैठे कई लोग और अभियंता, ठेकेदार जेल के अंदर होंगे। क्योंकि सभी ने कटाव निरोधी कार्यों के नाम पर बड़े पैमाने पर भ्रष्टाचार और गड़बड़ झाला करने का काम किया है। मालूम हो कि पिछले एक महीने से जहांगीर बैसी इलाके में कटाव हो रहा है। जिला प्रशासन के द्वारा वर्ष 2022 और 23 में कराए गए 3 करोड़ के कटाव रोधी कार्य कोशी में समा गया। और लगातार वहां कटाव हो रहा जिससे ग्रामीण सहमे हुए हैं। बता दे कि पिछले से करीब आधा दर्ज घरों को कोशी ने अपने गोद में समा लिया था। कई परिवारों को बेसहारा कर दिया था।

भागलपुर/मुंगेर

भागलपुर में कटावरोधी कार्य हो रहा ध्वस्त

निज संवाददाता। भागलपुर

भागलपुर में कोसी नदी असमय कटाव कर रही है। नवागछिया अनुमंडल के जहांगीरपुर बैसी में कटावरोधी कार्य पूरी तरह से ध्वस्त हो गया। वहीं, कटावरोधी कार्य का निचला हिस्सा कोसी में समा गया। असमय कटाव से ग्रामीण डरे सहमे हुए हैं। साथ ही जिम्मेदारों पर सवाल भी खड़े कर रहे हैं। कटाव पर अधिकारियों की नजर नहीं पड़ रही है। जल संसाधन विभाग कटाव को नजरअंदाज कर रहा है। यही स्थिति रही तो हालात बिगड़ सकते हैं। कटावरोधी कार्य की 1 महीने में पूरी तरह से स्थिति बदली है। साल 2022-23 में हुए भीषण कटाव में 50 से अधिक मकान कोसी में विलीन हो गए थे। इसके बाद साढ़े 3 करोड़ से कटावरोधी कार्य कराया गया था। यहां जल्द कार्य कराए जाने की जरूरत है।

स्थिति पर किसी की ध्यान नहीं: जुलाई अगस्त महीने में जलस्तर बढ़ने के बाद स्थिति अनियंत्रित हो जाएगी। स्थानीय अब्दुल गफ्फार ने बताया कि अभी



3 करोड़ की लागत से कराया गया था काम, जिम्मेदार बोले, विभाग को जल्द रिपोर्ट भेजी जाएगी

असमय कटाव हो रहा है। लेकिन कोई ध्यान नहीं दे रहा है। समय रहते अगर कटाव नहीं रोका गया तो कोसी कई घरों को अपनी जद में ले लेगी। जल संसाधन विभाग के एजीक्यूटिव इंजीनियर गौतम ने बताया कि हम लोगों ने कटाव स्थल का जायजा लिया है। उसकी रिपोर्ट विभाग को भेज दी गई है। आश्वासन मिला है जल्द से जल्द हम लोग इस पर काम शुरू करेंगे।

जमालपुर-किऊल रेलखंड पर मेगा ब्लॉक, कई ट्रेनें रद्द और डायवर्ट, क्रॉसिंग गेट पर काम होने के कारण रूटीन में बदलाव

निज संवाददाता। भागलपुर

जमालपुर-किऊल रेलखंड पर रविवार को मेगा ब्लॉक रहेगा, जो सुबह 7:30 बजे से अपराह्न 1:30 बजे तक प्रभावी होगा। इस दौरान कई ट्रेनों के परिचालन में बदलाव किया गया है। 11 ट्रेनों को रद्द कर दिया गया है, जबकि तीन ट्रेनों को डायवर्टेड रूट से चलाया जाएगा। वहीं, तीन ट्रेनें शॉर्ट टर्मिनेट होंगी और चार ट्रेनों के प्रस्थान समय में बदलाव किया गया है। रेलवे सूत्रों के मुताबिक, मसूदन और अभयपुर के बीच स्थित लेवल क्रॉसिंग गेट संख्या 23 तथा कजरा और उरैन के बीच स्थित लेवल क्रॉसिंग गेट संख्या 31 पर काम किया जाएगा। इसके अलावा, जमालपुर स्टेशन के समीप जुबली बेल रेलवे ओवरब्रिज और जीआरपी छोटी पुल को ध्वस्त करने का कार्य होगा। अभयपुर रेलवे स्टेशन पर फुट ओवर ब्रिज का निर्माण भी इस अवधि में किया जाएगा। इसी कारण सुबह 7:30 बजे



से दोपहर 1:30 बजे तक मेगा ब्लॉक लिया जाएगा, जबकि जमालपुर इंजीनियरिंग साईडिंग और रिक लाइन पर दोपहर 1:30 बजे से शाम 7:30 बजे तक ब्लॉक प्रभावी रहेगा। ट्रेन परिचालन में बदलाव की जानकारी ट्रेन परिचालन में बदलाव के तहत, 15658 अप कामाख्या-दिल्ली ब्रह्मपुत्र मेल जमालपुर नहीं

आएगी और भागलपुर-रतनपुर-मुंगेर-बरोनी मार्ग से चलेगी। 22311 अप गोड्डा-लोकमान्य तिलक टर्मिनल एक्सप्रेस भी इसी तरह भागलपुर-रतनपुर-मुंगेर-बरोनी-मोकामा-पटना के रास्ते यात्रा पूरी करेगी। ट्रेनों के समय में बदलाव किया गया है। 12367 भागलपुर-आनंद विहार विक्रमशिला एक्सप्रेस अपने

कैंपस के लिए भूमि चयन में देरी पर सवाल

निज संवाददाता। मुंगेर

प्रमंडलीय विकास संघर्ष मोर्चा मुंगेर की बैठक शनिवार को किला क्षेत्र स्थित शहीद स्मारक भवन में हुई। बैठक की अध्यक्षता संयोजक विनय कुमार सुमन ने की। संचालन सह संयोजक मां. शकील अहमद ने किया। मोर्चा के संयोजक ने कहा कि स्थापना के बाद से अब तक मोर्चा ने मुंगेर के विकास के लिए संघर्ष किया है। लेकिन विश्वविद्यालय के लिए भूमि चयन अब तक नहीं होना दुःख है। उन्होंने बताया कि शिक्षा सचिव के नेतृत्व में एक प्रतिनिधिमंडल ने हाल ही में दो स्थानों का निरीक्षण किया। इनमें नौवागढ़ी और इंदुख शामिल हैं। सरकार न्यूनतम खर्च में भूमि चयन करना चाहती है। इस दृष्टिकोण से नौवागढ़ी उपयुक्त है। वहां बिहार सरकार की कई एकड़ जमीन खाली पड़ी है। इसका उपयोग विश्वविद्यालय निर्माण में किया जा सकता है। साथ ही



वहां से एनएच-80 और फोरलेन निर्माणाधीन है। रेल यातायात भी सुगम है। इससे छात्रों को आवागमन में सुविधा होगी। दूसरी ओर, इंदुख की जमीन कई महीनों तक बाढ़ के पानी में डूबी रहती है। वहां यातायात की भी असुविधा है। मोर्चा के संरक्षक नरेश सिंह यादव ने विश्वविद्यालय के लिए भूमि उपलब्ध नहीं होने और अन्य विकास कार्यों में बाधा के लिए जनप्रतिनिधियों को जिम्मेदार ठहराया। बैठक को सखी चंद पासवान, मुरारी प्रसाद, अशोक रजक, रामावतार पंडित, कौसर फैयाज और अशोक चौधरी ने भी संबोधित किया। इस अवसर पर निरंजन यादव, योगेंद्र यादव उर्फ जोगी आदि शामिल रहे।

भागलपुर में 300 से अधिक मस्जिदों में नमाज अदा, आज से रमजान शुरू, एक दिन पहले पढ़ी गई तरावीह की विशेष नमाज

निज संवाददाता। भागलपुर

भागलपुर माह-ए-रमजान का चांद शुक्रवार को नहीं दिखा। जिसके लिए रविवार यानि कि आज से माह-ए-रमजान का पहला रोजा रखा जायेगा। जबकि इस माह पढ़ी जाने वाली तरावीह की विशेष नमाज एक दिन पहले शनिवार को मस्जिदों और खानकाहों में अलग-अलग वक्त से शुरू हुई थी। खानकाह-ए-शहाबाजिया के सज्जादानशीन मौलाना इंतैखाब आलम शहाबाजी ने कहा कि माह-ए-रमजान का चांद शुक्रवार को नहीं दिखा गया है। इसकी शहादत भी कहीं से नही आयी है। लिहाजा इस्लामिक कैलेंडर के एतवार से उर्दू के 30 तारीख के चांद के आधार पर रविवार से पहला रोजा



रखा जायेगा। उन्होंने कहा कि माह-ए-रमजान का एक माह तक रोजा रखा जायेगा। लोगों से इस माह में ज्यादा इबादत करने के लिए कहा है। साथ ही गुनाहों से माफी मांगे। उधर, खानकाह-ए-पीर दमड़िया के सज्जादानशीन ने कहा कि रोजा रखने वालों को अल्लाह खुद इनाम फरमाते हैं।

तरावीह की विशेष नमाज को लेकर तैयारी पूरी: माह-ए-रमजान के पवित्र माह में तरावीह की विशेष नमाज अदा की जायेगी। इसे लेकर मस्जिदों व खानकाहों में तैयारी पूरी कर ली गयी है। जेनेरेटर व पंडाल की व्यवस्था मस्जिदों में की गई है। बरहपुर जामा मस्जिद के इमाम हाफिज

कुदरतउल्लाह ने बताया कि 27 दिनों तक तरावीह की विशेष नमाज मस्जिद में रात आठ बजे से अदा की जायेगी। डिस्ट्री मेयर डॉ सलाहउद्दीन अहसन ने कहा कि शाही मस्जिद जम्बावचक में इशा की अजान रात 7:45 में होगी। जमात 8:15 बजे और तरावीह की विशेष नमाज 8:30 बजे से शुरू होगी। हाफिज उल्फत तरावीह की नमाज पढ़ायेगी। आठ रोजा को तरावीह सुनना मुकम्मल होगा। वहीं, भीखनपुर जामा मस्जिद, शाहजहानी मस्जिद मौलानाचक, शाही मस्जिद खलीफाबाग, हबीबपुर, चमेलीचक, शाहजंजी, हुसैनपुर, मोजाहिदपुर, हुसैनाबाद, सराय, बरारी सहित जिले भर के 300 से ज्यादा मस्जिदों में नमाज अदा की जायेगी।।

संक्षिप्त समाचार

मनुष्य को काम, क्रोध, लोभ, ईर्ष्या और मोह से दूर रहना चाहिए : महर्षि स्वामी वेदानंद जी महाराज



टनकुप्पा, एजेंसी। मनुष्य को काम, क्रोध, लोभ, ईर्ष्या और मोह से दूर रहना चाहिए। अगर इन पंच पापों से बचा जाए तो पारिवारिक जीवन सुखमय रहेगा। जीवन में परेशानियां नहीं आएंगी और व्यक्ति चरित्रवान बनेगा। साथ ही गांव और राष्ट्र का विकास होगा। ये बातें शनिवार को टनकुप्पा प्रखंड के आरोपुर पंचायत के नावागढ़ में आयोजित संतमत सत्संग के 38वें अधिवेशन में भागलपुर के बबौर घट के प्रधान आचार्य पूज्य महर्षि स्वामी वेदानंद जी महाराज ने प्रवचन के दौरान कहीं कार्यक्रम में स्वामी जग पारानंद जी महाराज, दिल्ली से आए स्वामी निरंजन बाबा, काशी बनारस से महामंडलेश्वर स्वामी रमा रमण बाबा जी महाराज और फतेहपुर के स्वामी धर्मानंद जी महाराज समेत कई प्रवचनकर्ता मौजूद रहे। आयोजक सचिचंदानंद सिंह, गया जिला संतमत सत्संग समिति के अध्यक्ष अर्जुन साव और मंत्री श्यामदेव प्रसाद ने जानकारी दी कि टनकुप्पा के नावागढ़ में दो दिवसीय संतमत सत्संग का आयोजन किया गया है। इसमें काशी बनारस, भागलपुर, दिल्ली, गया और फतेहपुर से संत महात्मा पहुंचे हैं। इस मौके पर आध्यात्मिक भजन-कीर्तन, स्तुति विनती, सदग्रंथ पाठ और प्रवचन का आयोजन किया जा रहा है। सत्संग में प्रवचन सुनने के लिए भक्तों की भारी भीड़ उमड़ रही है।

बंगाल से वृंदावन जा रही बस की ट्रक से टक्कर :रोहतास में हादसा, 14 यात्री घायल



सासाराम (रोहतास), एजेंसी। रोहतास के चेनारी थाना क्षेत्र के नेशनल हाईवे-2 पर खड़े ट्रक से एक बस की टक्कर हो गई। हादसे में पश्चिम बंगाल के चटगांव जिले के 14 यात्री घायल हो गए। टक्कर इतनी जोरदार थी कि बस का अगला हिस्सा बुरी तरह क्षतिग्रस्त हो गया। स्थानीय लोगों की मदद से सभी घायलों को सदर अस्पताल पहुंचाया गया। प्राथमिक उपचार के बाद सभी को बनारस रेफर कर दिया गया। घायलों में मोहन अधिकारी (40), देवी रानी दास (52), अर्सित कुमार (23), आशिष कुमार (53), विजय कुमार मित्रा (35), अशोक कुमार (50), शिखा विश्वास (50), तपस मित्रा (58), पापरी चौधरी (55), तापसी दास (50), कंचन खट्टी (60), राहुल दास (26), रूपासी दास (45) और राफिका दास (56) शामिल हैं। इनमें से मोहन अधिकारी, देवी रानी दास, अर्सित कुमार और आशिष कुमार को गंभीर चोटें आई हैं। सभी यात्री वृंदावन की यात्रा पर जा रहे थे।

क्रेन की मदद से वाहनों को हटाया : चेनारी थानाध्यक्ष रंजन कुमार ने बताया कि क्रेन की मदद से दोनों वाहनों को हटा दिया गया है। हाईवे पर यातायात सामान्य है।

21 लीटर अवैध शराब के साथ 4 तस्कर गिरफ्तार

बक्सर, एजेंसी। बक्सर के चौसा चेक पोस्ट पर पुलिस ने बड़ी कार्रवाई करते हुए चार शराब तस्करों को गिरफ्तार किया है। आरोपियों के पास से 21 लीटर अवैध शराब बरामद हुई है। बताया जा रहा है कि तीन तस्कर गठरी में शराब छिपाकर पैदल बिहार में घुसने की कोशिश कर रहे थे। एक तस्कर धान के बुरादे में शराब छिपाकर ला रहा था। चेक पोस्ट पर तैनात पुलिस ने जब उन्हें रोका तो सभी भागने लगे। पुलिस ने सतर्कता दिखाते हुए चारों को पकड़ लिया। पूछताछ में पता चला कि तस्कर युपी से शराब लाकर बक्सर जिले के चौसा और चुन्नी में होम डिलीवरी करने वाले थे। प्रभारी निरीक्षक दिलीप सिंह ने बताया कि पकड़े गए तस्करों में चुन्नी गांव के डोमा धोबी के पास से 5.8 लीटर, खिलाफतपुर के विनोद मुसहर से 6.8 लीटर, संतोष मुसहर से 4 लीटर और संतोष मुसहर से 5.4 लीटर देसी मसाला शराब बरामद हुई।

बीजेपी नेता पर अंधाधुंध फायरिंग ! नशा के खिलाफ आवाज उठाने पर बदमाशों ने चलाई गोली

भागलपुर, एजेंसी। बिहार के भागलपुर में अपराध और नशे का कारोबार लगातार बढ़ता जा रहा है लेकिन प्रशासन की कार्रवाई नाकाफी साबित हो रही है। जब कोई जनप्रतिनिधि या नेता इसके खिलाफ आवाज उठाता है तो उसे ही निशाना बनाया जाता है। ताजा मामला बीजेपी नेता और पूर्व वार्ड पार्षद सदानंद मोदी पर हुए फायरिंग का है। शनिवार देर शाम मोजाहिदपुर थाना क्षेत्र के सिकंदरपुर पानी टंकी के पास अज्ञात अपराधियों ने उन पर गोली चलाई है।

बीजेपी नेता पर फायरिंग: अपराधियों ने बीजेपी नेता सदानंद मोदी पर गोली चलाई है। उन पर दो राउंड फायरिंग हुई है। हालांकि गनीमत रही कि गोली उन्हें नहीं लगी। वहीं, घटना के बाद इलाके में दहशत का माहौल है। स्थानीय लोगों के अनुसार इस हमले के पीछे इलाके के कुख्यात सोनू बिहारी और उसके पिता सुनील बिहारी का नाम सामने आ रहा है। बताया जा रहा है कि इस इलाके में नशे के धंधे का बोलबाला है, जहां युवा सूखा नशा और अन्य मादक पदार्थों की चपेट में आ रहे हैं। सदानंद ने नशे के



खिलाफ आवाज उठाई थी, जिसके बाद उन्हें निशाना बनाया गया।

नशे के खिलाफ आवाज उठाने पर की फायरिंग: बीजेपी नेता सदानंद मोदी ने इस हमले को नशे के कारोबार के खिलाफ उठाई गई उनकी आवाज का परिणाम बताया है। उन्होंने कहा कि कुछ

लड़के नशा करते हैं। उसी का उन्होंने कई बार विरोध किया था। कई बार सख्ती भी की थी, जिस वजह से उनको निशाना बनाया गया है। उन्होंने सोनू बिहारी और उसके पिता सुनील बिहारी पर गोलीबारी का आरोप लगाया है। भागलपुर के पूर्व पार्षद सदानंद मोदी ने कहा कि यहां पर दो गोली चली है। कुछ

मनन कुमार मिश्रा 7वीं बार बार काउंसिल ऑफ इंडिया के अध्यक्ष बने



पटना, एजेंसी। देशभर में वकीलों का प्रतिनिधित्व करने वाली संस्था बार काउंसिल ऑफ इंडिया के अध्यक्ष के लिए चुनाव संपन्न हो गया। सुप्रीम कोर्ट के वरीय अधिवक्ता सह राज्यसभा सांसद मनन कुमार मिश्रा एक बार फिर निर्विरोध अध्यक्ष चुन लिए गए।

नहीं टिक पाए विपक्ष

हालांकि, इस बार की गहमागहमी व रस्साकस्सी से ऐसा लग रहा था कि मुकाबला कड़ा होने जा रहा है। मनन मिश्रा के भाजपा से राज्यसभा सांसद बनने से कुछ विरोधी राजनैतिक दल भी चुनाव में काफी सक्रिय हो गए थे। लेकिन लोकप्रियता, व्यवहार कुशल और चुनावी रणनीति के आगे सभी ठंडे पड़ गए। राज्य बार काउंसिल में भी रहे: सभी राज्यों के अधिकांश प्रतिनिधि मतदाता मनन मिश्रा के पक्ष में दिखे। बिहार से आने वाले श्रीमिश्रा पिछले वर्ष बिहार राज्य बार काउंसिल के चुनावों में लगातार सातवीं बार जीत हासिल की थी। तीसरी बार बिहार से बार काउंसिल ऑफ इंडिया के निर्विरोध सदस्य चुने गए।

सातवीं बार अध्यक्ष बने: बार काउंसिल ऑफ इंडिया में वे लगातार सातवीं बार अध्यक्ष चुने गए हैं। बिहार में सबसे ज्यादा मतों से जीतकर हर बार एक कीर्तिमान बनाते हैं। बुद्धिजीवियों और आमजन में भी काफी लोकप्रिय माने जाते हैं। इसी कारण उनको राज्यसभा का सदस्य चुना गया।

लोकप्रियता से मिली जीत

इस बार कुछ अटकलें लगाई जा रही थी कि सांसद होने के बाद देश के वकीलों पर उनकी पकड़ कुछ कमजोर हुई होगी, परन्तु सातवीं बार की इस जीत ने पूरे देश में पुनः उनकी लोकप्रियता पर मुहर लगा दी है। अपनी जीत के बाद एक बयान जारी कर श्रीमिश्र ने पूरे देश के वकीलों का आभार व्यक्त किया।

उपाध्यक्ष पद के लिए रविवार को चुनाव

तमिलनाडु के श्री एस. प्रभाकरण और दिल्ली के श्री वेद प्रकाश शर्मा उपाध्यक्ष पद के लिए चुनाव मैदान में हैं। रविवार को चुनाव होने वाला है। कार्यकारिणी के सदस्यों के चुनाव का जिम्मा पूरे देश के मतदाताओं ने अध्यक्ष को सौंप दिया है।

17 मई को दिल्ली में बैठक: आगामी 17 मई 2025 को पूरे देश के अधिवक्ता प्रतिनिधियों और राज्य बार काउंसिल के सदस्यों की दिल्ली में बैठक होनी तय है। इसमें अधिवक्ताओं की समस्याओं और उनके कल्याण एवं अधिवक्ता सुरक्षा अधिनियम आदि विषयों पर चर्चा होगी।

अररिया में व्यापारी से ढाई लाख रुपए की लूट, वारदात के बाद सभी फरार



चलती बस में चालक को पिस्टल दिखाकर बस रोका **अररिया, एजेंसी।** अररिया-पूरुणिया मार्ग पर कुसियारागांव पार्क के पास हथियारबंद बदमाशों ने एक चलती बस में लूटपाट की वारदात को अंजाम दिया। दो बाइक पर सवार चार बदमाशों ने बस को ओवरटेक कर रोका। एक बदमाश ने चालक को पिस्टल सटा दी। अन्य बदमाशों ने बस में सवार प्याज और जूट व्यापारी से ढाई लाख रुपए से भरा थैला छीन लिया। विरोध करने पर बदमाशों ने व्यापारी के साथ मारपीट भी की। नगर थाना

अध्यक्ष मनीष कुमार रजक के अनुसार पुलिस ने प्राथमिकी दर्ज कर ली है। अपराधियों की गिरफ्तारी के लिए छापेमारी की जा रही है। अररिया जिले में एक पहली वारदात नहीं है। दो दिन पहले हड़ियाबाड़ा नहर मार्ग पर संवेदक से 1.07 लाख रुपए लूटे गए। फारबिसगंज में दो व्यवसायियों से 22 लाख रुपए की लूट हुई। फारबिसगंज की घटना के साथ ही कुसियारागांव में यह वारदात हुई। पुलिस जल्द ही अपराधियों को गिरफ्तार करने का दावा कर रही है।

चिकित्सा पदाधिकारी को दी गई विदाई

डुमरिया, एजेंसी। प्राथमिक स्वास्थ्य केंद्र, डुमरिया में विदाई सह सम्मान समारोह आयोजित हुआ। प्रभारी चिकित्सा पदाधिकारी डॉ. पंकज भूषण का स्थानांतरण होने पर उन्हें विदाई दी गई। नए प्रभारी डॉ. संजय कुमार को प्रभार सौंपा गया। समारोह की अध्यक्षता स्वास्थ्य प्रबंधक शशि भूषण कुमार ने की। डॉ. संजय कुमार ने कहा कि विदाई स्वाभाविक प्रक्रिया है। नौकरी में स्थानांतरण और पदस्थान चलता रहता है। डॉक्टर पंकज भूषण का कर्मियों और आम लोगों से अच्छा समन्वय रहा। सहकर्मियों के साथ मित्रवत व्यवहार रखा।

बकाया पैसे की वसूली कर लौट रहे थे: पश्चिम बंगाल के मुर्शिदाबाद के रहने वाले प्याज व्यापारी समीरलेश शेख ने बताया कि वे तीन लोग मिलकर प्याज व जूट का व्यापार करते हैं। इसी सिलसिले में बकाया राशि की वसूली करने गुरुवार की शाम पूर्णिया गुलाबबाग पहुंचे थे। वहां व्यापारियों से वसूली करने के बाद दूसरे दिन शुक्रवार को रानीगंज गए। वहां कई व्यापारियों से बकाया राशि लेने के बाद देर शाम अररिया स्टैंड पहुंचे। अररिया से पूर्णिया वाली बसमें सवार हो जा रहे थे व्यापारी इसके बाद अररिया बस स्टैंड से पूर्णिया जाने वाली बस पर सवार हो गए। कुसियारागांव पार्क के पास बस पहुंचते ही दो बाइक पर सवार चार आदमी बस को ओवरटेक कर रुकवाया और तीन आदमी बस पर चढ़ गया। इसमें एक आदमी मुंह पर कपड़ा बांधे हुआ था और दो आदमी हेलमेट पहने हुए थे। एक बदमाश बस ड्राइवर को पिस्तौल सटा दिया और दो बदमाशों ने बस पर चढ़कर अज्ञात राशि लेकर भागने लगे। जब वह इसका विरोध किया तो उनसे साथ मारपीट की गई। डर से वह बैग दे दिया। बताया कि बैग में ढाई लाख रुपये था। नगर थानाध्यक्ष मनीष कुमार रजक ने बताया कि शुक्रवार की शाम अररिया-पूरुणिया हाईवे पर कुसियारागांव पार्क के समीप प्याज व्यापारी से ढाई लाख रुपए के लूट हुई है।

समारोह के अंत में कुलसचिव डॉ विपिन कुमार ने सभी अतिथियों, विद्यार्थियों एवं शिक्षकों को धन्यवाद ज्ञापित किया। नैक से मिलेगा मगध विवि की ए ग्रेड कुलपति प्रो शाही ने अपने संबोधन में विश्वविद्यालय की उपलब्धियों और भविष्य की योजनाओं को रेखांकित करते हुए कहा कि माध्व विश्वविद्यालय स्थापना के समय से ही बिहार में शिक्षा और शोध के क्षेत्र में एक उत्कृष्ट उदाहरण प्रस्तुत करता रहा है।

परीक्षा और सत्र को नियमित करने के लिए विगत दो वर्षों में अथक प्रयास किए गए हैं। उन्होंने यह भी घोषणा की कि नैक के लिए नौ वर्षों की वार्षिक रिपोर्टें पोर्टल पर जमा कर दी गई हैं और विश्वविद्यालय जल्द ही नैक ग्रेडिंग के लिए प्रस्तुत होगा, इस विश्वास के साथ कि ए ग्रेड प्राप्त किया जाएगा। पांच करोड़ से बना है शोध फंड शोध कार्यों को बढ़ावा देने के लिए विश्वविद्यालय ने 5 करोड़ रुपये की विशेष निधि स्थापित की है, जिसके तहत शिक्षक पांच लाख

रुपए तक का शोध अनुदान प्राप्त कर सकते हैं। इसके साथ ही विश्वविद्यालय के आधारभूत ढांचे (इन्फ्रास्ट्रक्चर) के विकास हेतु 1000 करोड़ रुपए की योजना तैयार की गई है, जिसमें 400 करोड़ रुपए शीघ्र ही प्राप्त होने की संभावना है। तकनीकी शिक्षा के लिए चाहिए फंड विशिष्ट अतिथि डॉ संजीव कुमार सिंह ने कहा कि विश्वविद्यालय के समुचित विकास के लिए पर्याप्त वित्तीय संसाधनों की आवश्यकता है। तकनीकी शिक्षा को बढ़ावा देने के लिए फंड की उपलब्धता अनिवार्य है। टिकारी के विधायक अनिल कुमार, जो स्वयं मगध विश्वविद्यालय के पूर्व छात्र रह चुके हैं, ने कहा कि वह इस विश्वविद्यालय की मिट्टी से भली-भांति परिचित हैं और इसे इसके गौरवशाली अतीत की ओर लौटते देखना चाहते हैं। समारोह के दौरान देवी अहिल्याबाई होल्कर जयंती पर आयोजित विभिन्न प्रतियोगिताओं के विजेताओं को प्रमाण पत्र एवं स्मृति चिन्ह प्रदान कर सम्मानित किया गया।

सही मार्गदर्शन से ही सफलता है संभव

टिकारी, एजेंसी। राजकीय पॉलिटेक्निक कॉलेज टिकारी में राष्ट्रीय विज्ञान दिवस 2025 उत्साहपूर्वक मनाया गया। इस मौके पर सभी शाखाओं के छात्र-छात्राएं मौजूद रहे। छात्रों ने फ्रिज प्रतियोगिता में भाग लिया। इसके बाद नेशनल साइंस डे पर कार्यक्रम हुआ, जिसमें सभी ने बढ़-चढ़कर हिस्सा लिया। संस्थान के व्याख्याताओं प्रो. सुबोध कुमार गोंड, प्रो. सुजीत कुमार, प्रो. दीपक कुमार, प्रो. शिप्रा भदानी, प्रो. मोना कुमारी, प्रो. प्रियंका कुमारी और अन्य शिक्षकों ने कार्यक्रम का आयोजन किया। शिक्षकों ने राष्ट्रीय विज्ञान दिवस के महत्व पर अपने विचार रखे। उन्होंने बताया कि भारतीय भौतिक विज्ञानी सर सी. वी. रमन ने 1928 में रमन इफेक्ट की खोज की थी। इसके लिए उन्हें 1930 में नोबेल पुरस्कार मिला। शिक्षकों ने विज्ञान और तकनीक के महत्व पर जोर दिया। उन्होंने कहा कि नवाचार और अनुसंधान ही भविष्य को नई दिशा देंगे।

6 मार्च को सुपौल आएंगे आरएसएस प्रमुख मोहन भागवत



आधुनिक सुविधाओं से युक्त होगा नया भवन : संघ प्रमुख द्वारा उद्घाटन किया जाने वाला सरस्वती शिशु विद्या मंदिर का नया भवन आधुनिक सुविधाओं से लैस होगा। इससे छात्रों के बेहतर शैक्षिक माहौल मिलेगा। संघ पदाधिकारियों का मानना है कि मोहन भागवत के आगमन से न केवल विद्यालय को नई पहचान मिलेगी, बल्कि शिक्षा और संस्कार के प्रचार-प्रसार को भी बल मिलेगा। संघ वर्षों से शिक्षा, संस्कार और समाजसेवा के क्षेत्र में सक्रिय भूमिका निभा रहा है। इस दौरे से संघ की गतिविधियों को नई गति मिलेगी और क्षेत्र में उसकी सक्रियता और प्रभाव और

अधिक बढ़ सकता है। 6 मार्च को वीरपुर में होने वाले इस कार्यक्रम में संघ के कई वरिष्ठ पदाधिकारी, स्थानीय नेता, शिक्षाविद और गणमान्य लोग उपस्थित रहेंगे। इस अवसर पर संघ के क्षेत्र प्रचार प्रमुख विद्या भारती बिहार एवं झारखंड नवीन सिंह परमार, लोक शिक्षा समिति कोसी विभाग प्रमुख रमेश चंद्र शुक्ला, क्रीड़ा भारती प्रांतीय सदस्य मुकल कुमार दास, क्रीड़ा भारती रामवतार मेहता, क्रीड़ा भारती उत्तर बिहार प्रांतीय उपाध्यक्ष सुमन चंद्र, सुरेश चंद्र और सुबोध कुमार शर्मा समेत अन्य लोग मौजूद थे।

वीरपुर में उत्सव जैसा माहौल : संघ प्रमुख मोहन भागवत के आगमन को लेकर वीरपुर में उत्सव जैसा माहौल है। स्थानीय लोग, स्वयंसेवक और संघ कार्यकर्ता उनके स्वागत की तैयारियों में दिन-रात जुटे हुए हैं। प्रशासन भी सुरक्षा व्यवस्था को लेकर पूरी तरह सतर्क है। यह दौरा न केवल संघ की विचारधारा को आगे बढ़ाने का काम करेगा, बल्कि शिक्षा और राष्ट्र निर्माण के प्रति संघ की प्रतिबद्धता को भी मजबूत करेगा। वीरपुर के इस ऐतिहासिक क्षण का गवाह बनने के लिए भारी संख्या में लोगों के जुटने की उम्मीद है।



सीयूएसबी के कुलपति हुए सम्मानित

टिकारी, एजेंसी। राष्ट्रीय विज्ञान दिवस पर दक्षिण बिहार केंद्रीय विश्वविद्यालय (सीयूएसबी) के कुलपति प्रो. कामेश्वर नाथ सिंह को विज्ञान और प्रौद्योगिकी राज्य मंत्री डॉ. जितेंद्र सिंह ने सम्मानित किया। उन्हें विज्ञान भवन के प्लेनरी हॉल में पर्स उत्कृष्टता स्मृति चिन्ह प्रदान किया गया। सीयूएसबी को भारत सरकार के विज्ञान और प्रौद्योगिकी मंत्रालय से 2024 के लिए 7.13 करोड़ रुपये का डीएसटी-पर्स अनुसंधान अनुदान मिला है। यह अनुदान विश्वविद्यालय के शोध पारिस्थितिकी तंत्र को मजबूत करने के लिए दिया गया है। इस अवसर पर कुलपति प्रो. के. एन. सिंह के साथ पर्स टीम के सदस्य प्रो. दुर्गा विजय सिंह, प्रो. वेंकटेश सिंह, प्रो. राम प्रताप सिंह, प्रो. अमिय प्रियम और प्रो. निवेक दवे मौजूद थे। स्कूल ऑफ अर्थ, बायोलॉजिकल एंड एनवायरनमेंटल साइंसेज के डीन प्रो. रिजवानुल हक भी कार्यक्रम में शामिल हुए। देश के 47 केंद्रीय विश्वविद्यालयों से केवल तीन को इस साल डीएसटी-पर्स अनुदान मिला है। सीयूएसबी बिहार और झारखंड का एकमात्र विश्वविद्यालय है जिसे यह प्रतिष्ठित अनुदान प्राप्त हुआ है। सीयूएसबी का शोध प्रस्ताव विकसित भारत के लक्ष्य को ध्यान में रखते हुए तैयार किया गया है। इसमें मानव स्वास्थ्य और जलवायु परिवर्तन के प्रभावों को कम करने के लिए स्वदेशी तकनीकों के विकास पर जोर दिया गया है। विज्ञान और प्रौद्योगिकी मंत्रालय ने इसे विवि अनुसंधान और वैज्ञानिक उत्कृष्टता (पीयूआरएसई) योजना के तहत मंजूरी दी है। जन संघर्ष पदाधिकारी मोहम्मद मुदस्सीर आलम ने बताया कि इस परियोजना के तहत सीयूएसबी के शोधकर्ता फोल्ड-इफेक्ट ट्रांजिस्टर और बायोडिऑडेबल पॉलिमर पर आधारित बायोसेंसर के साथ बिहार के वनस्पतियों और जीवों पर अध्ययन करेंगे।

लोदीपुर में श्रीमद भागवत ज्ञान यज्ञ

टिकारी, एजेंसी। लोदीपुर गांव में 2 मार्च से शुरू हो रहे श्रीमद भागवत सप्ताह ज्ञान यज्ञ सह मां भावती प्राण प्रतिष्ठा एवं 160 आचार्य जयंती समारोह में पहुंचे कथावाचक पूज्यपाद स्वामी हेरामाचार्य जी महाराज का श्रद्धालुओं ने उत्साहपूर्वक स्वागत किया। यह यज्ञ 2 मार्च से 8 मार्च तक चलेगा। 2 मार्च को जलाहरण और कलश यात्रा होगी। मंगलवार को मंडप प्रवेश और अग्नि स्थापना होगी। गुरुवार को मूर्ति प्रवेश और प्राण प्रतिष्ठा संपन्न होगी। शनिवार को नगर भवन में कथा समाप्ति के बाद भव्य भंडारे का आयोजन होगा। स्वामी जी के स्वागत के लिए युवाओं का दल घंटों पहले से सड़क पर इंडा और वाहन के साथ खड़ा रहा।

संक्षिप्त समाचार

धनबाद में साइबर अपराधी गिरफ्तार, जंगल से चला रहे थे ठगी धंधा

धनबाद, एजेंसी। टुंडी थाना क्षेत्र के नीमटांड जंगल मे छापेमारी कर साइबर अपराधी को गिरफ्तार करने में पुलिस को सफलता मिली है. छापेमारी के दौरान पुलिस को देख एक अन्य साइबर अपराधी मौके से भागने में सफल रहा. मौके से पुलिस ने सात मोबाइल और 13 सिम जब्त किए हैं. साइबर डीएसपी संजीव कुमार ने मीडिया को जानकारी दी कि पुलिस को गुप्त सूचना मिली थी कि टुंडी थाना क्षेत्र के निमटांड स्थित मधुरसाय गांव के पास के जंगल में कुछ साइबर अपराधियों के द्वारा साइबर अपराध की घटना को अंजाम दिया जा रहा है. गुप्त सूचना के आधार पर पुलिस वहां पहुंची और साइबर अपराधियों को रोहोथां गिरफ्तार कर लिया. एक अपराधी को गिरफ्तार कर लिया गया है जबकि दूसरा भागने में कामयाब रहा. पूछताछ और तलाशी के दौरान अपराधी के पास से सात मोबाइल फोन और 13 सिम कार्ड बरागद किए गए हैं.

साइबर पुलिस की टीम ने जांच पड़ताल में पाया कि बरामद 13 सिम कार्ड में से दो के खिलाफ एनसीआर पोर्टल पर शिकायत दर्ज है. मध्यप्रदेश के भोपाल और महाश्वरूप में इसका मामला दर्ज है. इनके द्वारा आरबीएल बैंक के क्रेडिट कार्ड के नाम पर एपेक फाइल भेजा जाता था. उसे डाउनलोड करवाकर साइबर ठगी की जाती थी. क्रेडिट कार्ड अपडेट करने के नाम पर एपेक फाइल डाउनलोड करवाते थे. डाउनलोड के बाद साइबर अपराधी उसके मोबाइल को अपने कंट्रोल में लेते थे. गिरफ्तार साइबर अपराधी का नाम सतीश कुमार मंडल है. वह मधुरसाय गांव का ही रहने वाला है. इसका एक साथी मौके से भागने में कामयाब रहा. उसकी तलाश जारी है.

एमएसपी पर धान खरीद में झारखंड फिसड्डी, ढाई माह में 37 फीसदी ही हुई खरीददारी!

रांची, एजेंसी। प्रदेश के किसानों से एमएसपी पर धान खरीदने के मामले में झारखंड फिसड्डी साबित होता दिख रहा है. 15 दिसंबर 2024 को खाद्य आपूर्ति मंत्री डॉ. इरफान अंसारी ने जामताड़ा से धान खरीद की शुरुआत की थी. वित्तिय वर्ष 2024-25 के लिए 6 लाख मिट्रिक टन यानी 60 लाख क्विंटल धान खरीद का लक्ष्य रखा गया है. लेकिन ढाई माह बीतने के बावजूद 24 फरवरी तक सिर्फ 22,29,854.33 क्विंटल यानी लक्ष्य की तुलना में 37.14 ही धान की खरीद हो पाई है. झामुमो विधायक हेमलाल मुर्मू के सवाल का जवाब देते हुए सरकार की ओर से सदन में इस बात को स्वीकारा गया है.

खाद्य, सार्वजनिक वितरण एवं उपभोक्ता मामले विभाग का कहना है कि 15 अप्रैल 2025 तक धान की खरीद होनी है. 60 लाख क्विंटल धान खरीद के टारगेट को पूरा करने के लिए निर्बंधित किसानों को उनके मोबाइल पर धान बेचने की तारीख की सूचना एसएमएस के जरिए दी जाती है. धान बेचने के लिए ई-उपार्जन पोर्टल पर 2,44,459 किसानों ने रजिस्ट्रेशन कराया है. धान खरीदने के लिए राज्य में कुल 736 अधिप्राप्ति केंद्र खोले गये हैं.

इस साल धान खरीद पर 100 रु. की जगह 200 रु. का बोनस दिया जा रहा है. इस लिहाज से एक क्विंटल धान के बदले 2,400 रु दिए जा रहे हैं. फिर भी किसान रुचि नहीं दिखा रहे हैं. विभाग की दलील है कि किसान बिचौलियों को औने-पौने दाम में धान ना बेचें, इसके लिए सभी उपायुक्तों को किसानों के बीच जागरूकता लाने को कहा गया था. इसकी वजह से बिचौलियागिरी को थोड़ा अंकुश जरूर लगा है. लेकिन सवाल वहीं है कि क्या डेढ माह में शेष 67 प्रतिशत धान खरीद के लक्ष्य को पूरा कर लिया जाएगा.

झारखंड के सभी जिलों का तापमान 30 डिग्री सेल्सियस पार, रांची का पारा पहुंचा 33.3 डिग्री

रांची, एजेंसी। झारखंड के सभी जिलों में अधिकतम और न्यूनतम तापमान में वृद्धि होने लगी है. मौसम विभाग के अनुसार आज रविवार से आसमान साफ रहेगा और मौसम शुष्क रहने की उम्मीद है. स्थिति यह हो गयी है कि झारखंड के सभी जिलों का अधिकतम तापमान 30 डिग्री से ऊपर हो गया है. राज्य में शनिवार को सबसे अधिक तापमान बहरागोड़ा का रिकॉर्ड किया गया. यहां का अधिकतम तापमान 38.9 डिग्री सेल्सियस पहुंच गया. सुबह-शाम हल्की ठंड के बीच दिन में अचानक तापमान में वृद्धि से लोग परेशान होने लगे है।

अब गर्मी में बिजली कटने का झंझट खत्म! रांची वासियों को मिली नई खुशखबरी, विद्युत विभाग ने कर दिया बड़ा काम



रांची, एजेंसी। राजधानी वासियों के लिए खुशखबरी है। इस वर्ष गर्मी में शहरवासियों को बिजली के झंझट से राहत मिल सकती है। बिजली विभाग ने एक बड़ा कदम उठाया है।

शहर के आठ सब स्टेशन का क्षमता बढ़ा दी गई है। जिसमें आरएमसीएच, पालटैक्निक, नामकुम, हरमू, अशोक नगर, तुपुदना, सिदर्लैल, टाटीसिलवे शामिल है। आठ सब स्टेशन में मौजूद पावर ट्रांसफार्मर की क्षमता को मांग के अनुसार बढ़ा दिया गया है, जिसका फायदा गर्मी के पीक आवर में लोगों को मिलेगा।

जिले में फिलहाल 360 से 370 मेगावाट बिजली की खपत पीव आवर में पहुंच रही है। गर्मी आने बढ़ने के बाद पीक आवर में लोड बढ़ेगी। इस दौरान ट्रांसफार्मर की क्षमता अधिक होने का सीधा फायदा क्षेत्र के लोगों को मिलेगा। जिससे लोड शेडिंग से

झारखंड को कब मिलेगा 1.36 लाख करोड़ बकाया?

संयुक्त कमेटी के गठन से बढ़ी उम्मीदें

रांची, एजेंसी। झारखंड में संचालित कोयला कंपनियों पर राज्य सरकार के बकाया दावा का आकलन के लिए संयुक्त कमेटी बनायी गयी है. संयुक्त कमेटी कोयला खदानवार राज्य सरकार के दावे का अध्ययन करेगी. 1.36 लाख करोड़ बकाये के दावे का कमेटी आकलन करेगी. कमेटी की रिपोर्ट के बाद भुगतान के मामले पर मंत्रालय और राज्य सरकार की उच्चस्तरीय कमेटी बैठेगी.

फरवरी के पहले सप्ताह में कोयला मंत्री जी किशन रेड्डी झारखंड दौरे पर आये थे. उन्होंने मुख्यमंत्री से मुलाकात की थी. इसमें राज्य के वरीय अधिकारियों के साथ-साथ कोयला कंपनियों के उच्च अधिकारी भी थे. इसमें राज्य सरकार ने 1.36 लाख करोड़ (संशोधित 1.41 लाख करोड़) बकाया भुगतान का मामला उठाया था. इसमें एक संयुक्त टीम बनाकर दावे का आकलन कराने पर सहमति बनी थी. इसके बाद राज्य सरकार ने संबंधित खनन क्षेत्रों के जिलों के उपायुक्तों की अध्यक्षता में कमेटी बनायी है. कमेटी में जिले के अपर समाहर्ता और संबंधित कंपनियों के एरिया के महाप्रबंधकों को रखा गया है. इसके

अतिरिक्त उपायुक्तों को यह अधिकार दिया गया है, कि अगर कमेटी में किसी अन्य को रखना चाहते हैं, तो रख सकते हैं. कमेटी को जल्द रिपोर्ट देने को कहा गया है.

कोल कंपनियों पर भूमि मुआवजा, वॉरड कोल रॉयल्टी और कॉमन कॉज के 1.36 लाख करोड़ के बकाया को संशोधित कर सरकार ने 1.41 लाख करोड़ रुपये कर लिया है. झारखंड सरकार का खान विभाग वॉरड कोल रॉयल्टी व कॉमन कॉज के तहत भेजे गये डिमांड नोट की राशि कोल कंपनियों से मांग रही है. खान विभाग द्वारा कुल 40242.75 करोड़ रुपये की मांग की गयी है. जबकि भू-राजस्व विभाग कोल बेयरिंग एक्ट (सीबीए) के तहत कोल कंपनियों द्वारा किये गये भूमि अधिग्रहण के एवज में मुआवजा की मांग कर रही है. यह राशि मार्च 2022 तक 41142 करोड़ रुपये तय की गयी थी. इस रकम पर भूमि अधिग्रहण से लेकर मार्च 2022 तक केवल सूद की राशि ही 60 हजार करोड़ रुपये हो गयी है. सरकार ब्याज की रकम जोड़ कर भूमि अधिग्रहण मद में कुल बकाया 101142 करोड़ रुपये केवल मुआवजा मद में मांग रही है. जबकि राज्य



सरकार के अनुसार, कोल कंपनियों पर कुल 141384.75 करोड़ रुपये का बकाया हो गया है.

कोल ट्रिब्यूनल द्वारा पिछले वर्ष ही ज्वाइंट कमेटी बनाकर रॉयल्टी संशोधित करने की बात कही गयी थी. कमेटी ने स्थल निरीक्षण कर विभिन्न वॉरड कोलियरी की गणना की. वॉरड कोल पर रॉयल्टी की रकम 6029.75 करोड़ रुपये आयी. इसे ट्रिब्यूनल के पास भेजा जायेगा. वहीं, वर्ष 2017 में सुप्रीम कोर्ट के कॉमन कॉज मामले में दिये गये आदेश पर सभी कोल कंपनियों की जांच की गयी. तब कोल कंपनियों पर 32 हजार करोड़ रुपये

10वीं की हिंदी और विज्ञान परीक्षा का नया शेड्यूल जारी, अब इस तारीख को होगा एग्जाम

रांची, एजेंसी। जैक मैट्रिक की हिन्दी और विज्ञान की नई परीक्षा तिथि जारी कर दी गई है। हिन्दी एक और हिन्दी बी की परीक्षा अब 7 मार्च को आयोजित होगी, जबकि विज्ञान की परीक्षा 8 मार्च को आयोजित होगी। दोनों परीक्षाएं पहली पाली में सुबह 9.45 बजे से दिन के 1.00 बजे तक आयोजित होगी।

ये दोनों परीक्षा 18 मार्च और 20 मार्च को हुई थी, लेकिन परीक्षा का प्रश्न पत्र लीक होने के बाद दोनों विषयों की परीक्षा रद्द कर दी गई थी। दोनों परीक्षाएं अपने पुराने परीक्षा केंद्रों में ही आयोजित की जाएगी। मालूम हो कि पूर्व निर्धारित तिथि के अनुसार परीक्षा चार मार्च तक आयोजित होगी।

बता दें कि 20 फरवरी को विज्ञान की परीक्षा होने के बाद जब प्रश्नपत्र, वायरल प्रश्नपत्र से एकदम सेम टू सेम मिल गया तब जैक बोर्ड ने भी इस लीक की बात को सही माना।

जैक बोर्ड ने खुद की जांच में भी पेपर लीक की बात को सही पाया था। इसके बाद बोर्ड ने तुरंत ही पूरे राज्य में विज्ञान और हिंदी की परीक्षा रद्द कर दी थी। परीक्षा के पेपर लीक होने के बाद जैक बोर्ड को छात्रों के गुस्से का सामना भी करना पड़ा था। कई छात्रों ने इसे लेकर नाराजगी जताई।

प्रायोगिक परीक्षा 10 से 25 मार्च तक संबंधित विद्यालयों में ली जाएगी। साथ ही इंटरमीडिएट के विज्ञान, वाणिज्य और कला संकाय की परीक्षा भी इसी बीच होगी,

यानि की 10 से 25 मार्च तक दोनों पालियों में आयोजित की जाएगी।

साथ ही मैट्रिक और इंटर के परीक्षार्थियों का प्रायोगिक परीक्षा व आंतरिक मूल्यांकन के अंक को संबंधित स्कूलों द्वारा जैक को आनलाइन भेजा जाएगा। दोनों कक्षाओं के अंकों को 11 से 26 मार्च तक भेज देने का निर्देश दिया गया है।

11वीं परीक्षा के लिए आवेदन पत्र भरने की तिथि बढ़ा दी गई है। स्कूलों, इंटर कालेजों व प्लस टू प्रबंधनों को निर्देश दिया गया है कि आनलाइन प्रपत्र भरने की अंतिम तिथि सात मार्च तक भेज देना है।

झारखंड विधानसभा में नवनिर्वाचित विधायकों का प्रशिक्षण कार्यक्रम

सदन की गरिमा और विधायकों के आचरण पर हुई चर्चा

रांची, एजेंसी। लोकतांत्रिक व्यवस्था में विधायिका, कार्यपालिका और न्यायपालिका की अहम भूमिका होती है. विधायिका और कार्यपालिका के बीच समन्वय से ही विकास की रूपरेखा तय होती है, लेकिन हाल के वर्षों में जिस तरह से विधायिका की कार्यशैली और आचरण पर सवाल उठे हैं, यह निश्चित रूप से सोचने लायक है. झारखंड विधानसभा में चल रहे विधायकों के प्रशिक्षण कार्यक्रम के दौरान ये बातें सामने आईं.

पिछले विधानसभा चुनाव में पहली बार निर्वाचित विधायकों के लिए आयोजित इस दो दिवसीय प्रशिक्षण कार्यक्रम के पहले दिन मुख्यमंत्री हेमंत सोरेन, राज्यसभा के उपसभापति हरिवंश, स्पीकर रबींद्रनाथ महतो, संसदीय कार्य मंत्री राधाकृष्ण किशोर, वरिष्ठ विधायक सीपी सिंह जैसे राजनेताओं ने अपने विचार व्यक्त किए और संसदीय परंपरा और संवैकी गरिमा को बनाए रखने की जरूरत बताई. कार्यक्रम की शुरुआत स्पीकर रबींद्रनाथ महतो के संबोधन से हुई.

नये सदस्यों से की संसदीय व्यवस्था को सीखने की अपील: स्पीकर ने सदन की कार्यव्यवस्था और सदस्यों के आचरण पर प्रकाश डालते हुए विचार व्यक्त किए. उन्होंने कहा कि सदन की कार्यवाही के दौरान कई बार ऐसा भी देखा जाता है कि सदस्य वेल में आकर अपनी बातों को मनवाने के लिए दवाब बनाने की कोशिश करते हैं जो दिसवैधानिक रूप से भले ही उचित नहीं है. मगर व्यवहारिक रुप से अनुचित भी नहीं है. उन्होंने नये सदस्यों को संसदीय व्यवस्था को सीखने की अपील करते हुए कहा कि आपके आचरण से लोकतंत्र मजबूत होगा. इस मौके पर झारखंड विधानसभा के वरिष्ठ सदस्य सीपी सिंह के द्वारा सदन की गरिमा बनाए रखने में विधायकों की भूमिका विषय पर व्याख्यान दी गई.

अपने संबोधन में सीपी सिंह ने अपने राजनीतिक जीवन के अनुभव को साझा करते हुए कहा कि मीडिया में बने रहने के लिए लोग सदन में जिस तरह का व्यवहार करते हैं, वह उचित नहीं है. उन्होंने सदन की कार्यवाही साल में कम से कम 60 दिन चलए जाने की वकालत की और वर्तमान सरकार से इस दिशा में पहल करने का आग्रह किया. इसके अलावा उन्होंने विधायकों को

शून्यकाल के दौरान शब्दों की संख्या, ध्यानाकर्षण, विधेयक जैसे महत्वपूर्ण विषयों को सीखने की सलाह दी.

इस अवसर पर संसदीय कार्य मंत्री राधाकृष्ण किशोर ने लोकतंत्र और समावेशी विकास पर अपने विचार व्यक्त किए. उन्होंने कहा कि राज्य गठन के 24 वर्ष हो गए हैं, युवा झारखंड अपने 25वें वर्ष में है, लेकिन पहले 20 वर्षों में किसी भी सरकार ने समावेशी विकास पर ध्यान नहीं दिया. हेमंत सोरेन के नेतृत्व में राज्य की वर्तमान सरकार आधी आबादी से लेकर सभी वर्गों और समाज के लोगों के लिए कई योजनाएं लेकर आई है और समावेशी विकास की रूपरेखा तय करने में सफल रही है.

राज्यसभा उपसभापति ने समझाया संसदीय प्रणाली का महत्व: राज्यसभा के उपसभापति हरिवंश ने कहा कि प्रशिक्षण कार्यक्रम काफी महत्वपूर्ण है. इससे पहले उन्हें जम्मू कश्मीर और हरियाणा विधानसभा के विधायकों के प्रशिक्षण कार्यक्रम में शामिल होने का अवसर मिला था. उन्होंने प्रशिक्षण को लेकर चीन का उदाहरण देते हुए कहा कि वह देश भविष्य के नेताओं को प्रशिक्षित करने का काम करता है, जिसे देखने का अवसर मुझे मिला है.

उन्होंने कहा कि अगर दुनिया उसी गति से आगे बढ़ती रही जिस गति से आप पुरानी गति से आगे बढ़ रहे हैं तो आप इस दौड़ में शामिल नहीं हो पाएंगे और आप अतीत की चीज बन जाएंगे. यह प्रशिक्षण आपको भविष्य की योजना बनाने के लिए मानसिक रूप से तैयार करता है. संसदीय प्रणाली के महत्व को समझाते हुए हरिवंश ने कहा कि सबसे महत्वपूर्ण हमारी लोकसभा, राज्यसभा और विधानसभा हैं. विधानसभा का अध्यक्ष विधानसभा का संरक्षक होता है, जिसकी महत्वपूर्ण भूमिका होती है.

विधानसभा भवन लोकतंत्र का सबसे बड़ा मंदिर : **सीएम:** सदन की कार्यवाही साल में कम से कम 60 दिन किए जाने की मांग पर मुख्यमंत्री हेमंत सोरेन ने कहा है कि जरूरत पड़ी तो इस पर भी विचार किया जाएगा. प्रशिक्षण कार्यक्रम के बाद विधानसभा परिसर में मीडियाकर्मियों से बातचीत करते हुए मुख्यमंत्री ने कहा कि इस पर विचार किया जाएगा।

दुबई तक पहुंची झारखंड के इस किसान की स्ट्रॉबरी, पीएम मोदी भी कर चुके हैं उन्हें सम्मानित



रामगढ़, एजेंसी। रामगढ़ के गोला की पहचान कृषि हब के रूप में है. किसानों द्वारा हमेशा नया-नया प्रयोग किया जाता है. गोला के सरलाकला निवासी रचिया महतो ने पारंपरिक खेती से अलग स्ट्रॉबेरी की खेती को चुना. आज इनकी स्ट्रॉबेरी दुबई तक पहुंच गयी है. जबकि इनकी स्ट्रॉबेरी प्रतिदिन बोकारो, धनबाद, रांची, जमशेदपुर व स्थानीय बाजारों में पहुंच रही है. रचिया महतो इस्ाइल समेत भारत के विभिन्न राज्यों में कृषि का प्रशिक्षण प्राप्त कर चुके हैं. वह ब्रॉकली समेत कई फसलों में प्रयोग कर चुके हैं. उन्हें प्रधानमंत्री मोदी भी सम्मानित कर चुके हैं.

भाई सेवकी महतो और भाभी गीता देवी ने भी लाभग एक एकड़ पांच डिसमिल भूमि पर स्ट्रॉबेरी की खेती की है. रचिया महते ने साल 2013 में जलगांव (महाराष्ट्र) में स्ट्रॉबेरी की खेती देखी थी. 2014 में ट्रायल के रूप में लगाया, लेकिन सफलता नहीं मिली. इसके बाद फिर से 2024 के सितंबर माह में उद्यान विकास से निःशुल्क मिले लगभग 20 हजार पौधे मल्टिचिंग विधि से लगाये.

दुबई में स्ट्रॉबेरी 375 रुपये किलो बिकी. हवाई जहाज से स्ट्रॉबेरी दुबई भेजी गयी. फिलहाल रांची, पिठौरिया, बोकारो, जमशेदपुर सहित कई शहरों में लगभग 130 से 150 रुपये की दर से स्ट्रॉबेरी बेच रहे हैं. रचिया महतो गोला प्रखंड क्षेत्र के 105

पलामू के 251 अनुसेवक नौकरी के बर्खास्त, सुप्रीम कोर्ट के आदेश के बाद हुआ एक्शन

मेदिनीनगर (पलामू), एजेंसी। सुप्रीम कोर्ट के आदेश के बाद पलामू जिले के 251 अनुसेवकों को सेवा से बर्खास्त कर दिया गया है। दरअसल सुप्रीम कोर्ट ने साल 2010 में फोर्थ ग्रेड के पद पर निकली बहाली को अवैध करार देते हुए बहाली को रद्द करने का आदेश दिया था। सुप्रीम कोर्ट के आदेश के बाद पलामू के उपायुक्त सह जिला स्थापना समिति के अध्यक्ष शशि रंजन ने समिति की बैठक में अनुमोदन कर सभी अनुसेवकों को सेवा से बर्खास्त कर दिया है।

इस आशय का पत्र 24 फरवरी को जारी हुआ है, जबकि शुक्रवार को अनुसेवकों को आधिकारिक तौर पर जानकारी हुई है। इश्र, अनुसेवकों ने सुप्रीम कोर्ट में पुनर्विचार याचिका दाखिल की है।

साल 2010 में पलामू जिले में फोर्थ ग्रेड बहाली के लिए विज्ञापन निकाला गया था। हालांकि, विज्ञापन में इस बात का जिक्र नहीं था कि कितने पदों पर बहाली होनी है। बहाली के लिए 22 हजार अभ्यर्थियों ने आवेदन दिया था, जिसके आलोक में साल 2017-18 में सभी लोगों की बहाली हुई थी।

पूरी नियुक्ति प्रक्रिया को लेकर अभ्यर्थी अमृत यादव कोर्ट गए। अमृत यादव का आरोप था कि नियुक्ति में कई प्रकार की गड़बड़ी हुई थी।

उनका परीक्षा में चयन हुआ था, लेकिन जब दोबारा पैनल बनाया गया तो उनका नाम गायब था। उनको उन्हें बताया गया कि नंबर कम है, इस कारण उनका चयन नहीं हुआ है। वे इस मामले को लेकर हाईकोर्ट गए थे।

हाईकोर्ट से राहत नहीं मिलने के बाद अभ्यर्थी अमृत यादव सुप्रीम कोर्ट गए, जहां कोर्ट ने बहाली को अवैध करार देते हुए रद्द करने का आदेश दिया था।

अनुसेवक राजेंद्र राम के नेतृत्व में 239 अनुसेवक सुप्रीम कोर्ट गए हैं। सभी अनुसेवक बर्खास्त होने की सूचना मिलने के बाद शुक्रवार को पलामू के शिवाजी मैदान में जमा हुए। अनुसेवकों का कहना है कि सरकार और प्रशासन की तरफ से सुप्रीम कोर्ट में अपील नहीं की गई है। वे सभी वर्षों से नौकरी कर रहे हैं, लेकिन उनलोगों की क्या गलती है।

सेवा से मुक्त होने वाले अनुसेवक उपेंद्र कुमार पासवान, सुरेश कुमार सिंह, सरिता कुमारी, विवेका शुक्ला,आशिक अंसारी, ने बताया कि 2010 के विज्ञापन पर कई अनुसेवक बहाल हुए थे, लेकिन सात अनुसेवकों को बर्खास्त नहीं किया गया है। शशि शुक्ला, राजेश कुमार शुक्ला, मो. रशीद, कमल हसन, राजू राम, मो. तौहीद व गणेश राम को बर्खास्त नहीं किया गया है, जबकि उसी रितित से उनकी बहाली हुई है।

किसानों को उद्यान विकास से प्राप्त स्ट्रॉबेरी का पौधा देकर खेती करा रहे हैं. इसमें 25 किसानों को इसमें सफलता मिली है. उन्होंने कहा कि पूरे जिले में विभाग द्वारा दो करोड़ रुपये से अधिक के स्ट्रॉबेरी के पौधे किसानों के बीच वितरित किये गये हैं. उन्होंने कहा कि इस खेती के विस्तार के लिए अन्य किसानों को भी प्रेरित किया जायेगा. कार्य में सुनीता देवी, कल्याणी कुमारी, रविता देवी, इशू देवी, सोनी कुमारी, सेवंती देवी, जुना देवी, नमिता देवी, घनश्याम महतो, प्रदीप महतो, सुरेश महतो, नरेश महतो, अश्वय महतो, बिंदेश्वर महतो को रोजगार दिया गया है. ये लोग स्ट्रॉबेरी तोड़ने से लेकर पैकिंग करने और मार्केट तक पहुंचाने में सहयोग करते हैं

रचिया महतो बताते हैं कि अभी स्ट्रॉबेरी, बेबीकॉर्न, ब्रॉकली, स्विटकॉर्न, तरबूज आदि की खेती की जा रही है. वे ग्राफिटिंग के माध्यम से नर्सरी पौधे की तैयारी करते हैं. उन्होंने बताया कि अब आगे कीवी की फसल लगाने की तैयारी है. उन्होंने बताया कि खरीदार नहीं होने के कारण किसानों को फसलों का उचित मूल्य नहीं मिल पाता है. अगर सरकार यहां सब्जी और फल रखवाने के लिए कोल्ड स्टोरेज की सुविधा प्रदान करती है, तो किसानों की आय में वृद्धि होगी।

पदाधिकारी दोषी पाए जाएंगे उन पर भी कार्रवाई की जाएगी.

कड़ी सुरक्षा के बीच हुआ फरार: रांची के बिरसा मुंडा केंद्रीय कारागार से कड़ी सुरक्षा के बीच हत्या के आरोप में सजा काट रहा कैदी समीर तिकी गुर्खार को सुरक्षाकर्मियों को चकमा देकर फरार हो गया था. शुक्रवार की सुबह जब कैदियों की हाजिरी शुरू हुई तब जेल प्रशासन को यह जानकारी मिली कि समीर तिकी जेल से फरार हो चुका है. मामले की जानकारी मिलने के बाद जेल प्रशासन और जेल में हड़कंप मचा हुआ है फरार कैदी की तलाश में कई टीमों को लगाया गया है.

कौन है समीर तिकी: मिली जानकारी के अनुसार समीर तिकी उग्रवादी संगठन से जुड़ा हुआ है. वह गुमला का रहने वाला है. गुमला पुलिस के द्वारा उसे साल 2018 में गिरफ्तार किया गया था. 2018 से ही समीर रांची के बिरसा मुंडा केंद्रीय कारागार में बंद था. बताया जा रहा है कि समीर गुर्खार की शाम लगभग 7:00 बजे केंद्रीय कारागार से फरार हुआ है।

से ही शामिल हैं. जय आईजी के आदेश में यह लिखा गया है कि सभी छह कक्षपालो की ड्यूटी जेल में कैदी सुरक्षा में लगाया गया था. उनके ड्यूटी के दौरान ही जेल से कैदी फरार हो गया ऐसे में उनके द्वारा घोर लापरवाही बढ़ती गई है. इस वजह से उन्हें निर्लांबित किया जाता है. जेल आईजी के पत्र में यह भी लिखा गया है कि मामले की तफ्तीश अभी भी जारी है इसमें और जो भी

रांची, एजेंसी। राजधानी रांची के रांची के बिरसा मुंडा केंद्र कारागार में आजीवन कारावास की सजा काट रहे हत्या के आरोपी के फरार हो जाने के बाद जेल आईजी ने कार्रवाई की है. जेल आईजी ने बिरसा मुंडा जेल के छह कक्षपालों को लापरवाही के आरोप में निर्लांबित कर दिया है.

छह पर गिरी गाज: रांची के बिरसा मुंडा केंद्रीय कारागार से एक कैदी के फरार हो जाने की जांच शुरू हो गई है, फरार कैदी अब तक पुलिस के पकड़ में नहीं आया है. लेकिन जेल कर्मियों पर गारा गिरनी शुरू हो गई है. शनिवार को जेल आईजी सुदर्शन सिंह ने सुरक्षा में लापरवाही बरतने के आरोप में जेल के छह कक्षपाल को तत्काल प्रभाव से निर्लांबित कर दिया है.

कौन कौन हुए सस्पेंड: जिन कक्षपालो को सस्पेंड किया गया है उनमें बिचा मुंडा, सत्यनायक, सुमन लोहार, राकेश कुमार सिंह, रंजीत महतो और गोपाल जी



संक्षिप्त समाचार

परिसीमन और भाषा विवाद के बीच एमके स्टालिन ने बुलाई सर्वदलीय बैठक



चेन्नई, एजेंसी। तमिलनाडु के मुख्यमंत्री एमके स्टालिन ने प्रस्तावित लोकसभा परिसीमन अन्ध्यास और तीन-भाषा नीति से संबंधित चिंताओं पर चर्चा करने के लिए 5 मार्च को एक सर्वदलीय बैठक बुलाई है, जिसमें 45 राजनीतिक दलों को आमंत्रित किया गया है। हालांकि, बीजेपी ने कड़ी आपत्ति जताते हुए बैठक का बहिष्कार करने का ऐलान किया है। बीजेपी नेताओं ने कहा कि उनका फैसला गहन विचार-विमर्श के बाद आया है। एक भाजपा नेता ने कहा कि हमने बैठक में भाग नहीं लेने के अपने कारणों को बताते हुए मुख्यमंत्री को एक विस्तृत पत्र भेजा है। स्टालिन के पत्र में परिसीमन और तीन-भाषा नीति के संबंध में कई सवाल उठाए गए हैं, और हमने प्रति-प्रश्न करते हुए अपनी प्रतिक्रियाएं भी प्रदान की हैं। मुख्यमंत्री की चिंताओं के आधार पर सवाल उठाते हुए, भाजपा ने पूछा, आप किस आधार पर दावा कर रहे हैं कि तमिलनाडु की संसदीय सीटें कम हो जाएंगी? यह जानकारी किसने प्रदान की? यदि स्रोत का खुलासा किया जाता है, तो हम अपने रुख पर पुनर्विचार करने के लिए तैयार हैं। विशेष रूप से, तमिलनाडु में प्रमुख विपक्षी दल अखिल भारतीय अन्ना द्रविड़ मुनेत्र कड़गम (एआईडीएमके) द्रविड़ मुनेत्र कड़गम (डीएमके) सरकार द्वारा बुलाई गई सर्व-राजनीतिक दल की बैठक में हिस्सा लेंगे और पार्टी के रुख के बारे में विस्तार से बताएंगे। बीजेपी की सहयोगी पार्टी पट्टाली मक्कल काची (पीएमके) ने भी इस अहम बैठक में हिस्सा लेने की घोषणा की है। तमिलनाडु में अधिकांश राजनीतिक दल आशंकित हैं कि संसदीय क्षेत्र परिसीमन प्रक्रिया से राज्य में सीटें कम हो जाएंगी।

12 चीतों को रास आ रही आजादी, पर्यटकों का दिल जीत रही ज्वाला और शावकों की अठखेलियां



श्रयोपुर, एजेंसी। कूनों नेशनल पार्क के खुले जंगल में 12 चीते घूम रहे हैं, जिससे कूनों नेशनल पार्क घूमने जा रहे पर्यटकों को चीतों का लगातार दीदार हो रहा है। चीतों को देखकर पर्यटक अपने आप को काफी आनंदित महसूस कर रहे हैं। चीतों के आने से कूनों में पर्यटकों के आने की संख्या में भी बढ़ोतरी हो रही है। कूनों नेशनल पार्क के तीनों गेटों से पर्यटक चीतों को देखने पहुंच रहे हैं। अहेरा गेट और टिकटोली गेट से आने वाले पर्यटकों की संख्या ज्यादा है। फ्लाईंग केट सफारी के माध्यम से पर्यटक चीतों का दीदार कर रहे हैं। मादा चीता ज्वाला और उसके चार शावक पर्यटकों के लिए आकर्षण का केंद्र बने हुए हैं। मादा चीता ज्वाला के साथ चारों शावक शिकार और अठखेलियां करते हुए देखे जा सकते हैं। बता दें कि, हाल ही में कूनों नेशनल पार्क में छोड़े गए 12 चीतों में से एक चीता कराहल क्षेत्र के शिवशशी इलाके में जा पहुंचा था। जिससे वहां पर खेतों में काम कर रहे किसान डर गए और वहां से भाग कर अपने घरों की ओर चले गये. गांव वालों ने मिलकर कूनों के अधिकारियों को जानकारी दी. इसके बाद से ही कूनों नेशनल पार्क की टीम चीतों को खुले जंगल में छोड़ने के बाद में भी उनके पीछे पीछे चलकर मॉनिटरिंग कर रही है. जिससे चीतों की सुरक्षा की जा सके. चीतों के गले में लगी कॉलर आईडी से लगातार चीतों की मॉनिटरिंग की जा रही है. इससे यह मालूम किया जाता है कि अभी चीते की लोकेशन कहाँ पर है. कूनों के अधिकारी लगातार चीतों की देखरेख करते हैं और ये भी ध्यान रखते हैं कि चीतों को समय-समय पर अपना शिकार मिल रहा है या नहीं. चीतों के भोजन के लिए इसका विशेष ध्यान दिया जाता है. कूनों नेशनल पार्क में कुल 26 चीते हैं, जिसमें से 12 चीते खुले जंगल में घूम रहे हैं और अपना-अपना शिकार कर रहे हैं. बाकी बचे 14 चीते अभी कूनों नेशनल पार्क के बड़े बाड़ों में मौजूद हैं. अनुभव काफी अच्छा रहा और कूनों नेशनल पार्क का जंगल काफी अच्छा है.

उद्धव ठाकरे की शिवसेना यूबीटी महाराष्ट्र में विपक्ष के नेता पद के लिए दावा पेश करेगी

स्पीकर करेंगे फैसला

मुंबई, एजेंसी। 20 विधायकों वाली शिवसेना यूबीटी महाराष्ट्र विधानसभा में विपक्ष के नेता पद के लिए अपना दावा पेश करेगी। शुक्रवार और शनिवार को पार्टी प्रमुख उद्धव ठाकरे द्वारा बुलाई गई बैठक में यह निर्णय लिया गया। ठाकरे खेमे ने यह कदम ऐसे समय उठाया है, जब 3 मार्च को मुंबई में राज्य विधानमंडल का बजट सत्र शुरू होगा। शिवसेना सांसद संजय राउत ने शनिवार को राज्य विधानसभा में विपक्ष के नेता पद के लिए पार्टी के दावे की पुष्टि की। राउत ने कहा, भले ही पार्टी की ताकत कम है, लेकिन संविधान में ऐसा कोई कानून या प्रावधान नहीं है, जो कहता हो कि विधानसभा विपक्ष के नेता के बिना काम करे।

महाराष्ट्र विधान परिषद में विपक्ष के नेता अंबादास दानवे ने विपक्ष के नेता पद के लिए औपचारिक रूप से दावा पेश करने के पार्टी के फैसले को दोहराया। उन्होंने कहा कि पार्टी प्रमुख उद्धव ठाकरे जल्द ही इस संबंध में पार्टी की स्थिति का खुलासा



करेंगे। पार्टी के अंदरूनी सूत्रों ने कहा कि पूर्व मंत्री आदित्य ठाकरे, भास्कर जाधव और मुख्य सचेतक सुनील प्रभु विपक्ष के नेता पद की दौड़ में सबसे आगे हैं। महाविकास अघाड़ी में शामिल शिवसेना यूबीटी ने दिसंबर में नागपुर में आयोजित राज्य विधानमंडल के शीतकालीन सत्र में

विपक्ष के नेता पद के लिए अपना दावा पेश नहीं किया था, हालांकि इस मुद्दे पर उसने सहयोगी दलों से मुलाकात की थी। कांग्रेस के पास 16 और एनसीपी-एसपी के पास 10 विधायक हैं और दोनों ने कथित तौर पर शिवसेना के दावे का समर्थन करने

भारत से भूटान तक पहली रेल लाइन का फाइनल सर्वे और डीपीआर पूरा

गुवाहाटी, एजेंसी।

भूटान के गेलेफू शहर से असम के कोकराझार के बीच नई रेलवे लाइन सीमा पार संपर्क और पड़ोसी राज्य असम के साथ द्विपक्षीय संबंधों में क्रांतिकारी बदलाव लाने के लिए तैयार है. नॉर्थईस्ट फ्रंटियर रेलवे (एनएफआर) ने शनिवार को कहा कि रेलवे इस परियोजना पर सक्रिय रूप से काम कर रहा है और असम के जरिये भारत और भूटान के बीच रेल संपर्क स्थापित करने के लिए अंतिम स्थानिक सर्वेक्षण पूरा कर लिया गया है. रेल मंत्री अश्विनी वैष्णव ने हाल ही में गुवाहाटी में आयोजित एडवांटेज असम 2.0 निवेश और अवसरचना शिखर सम्मेलन के दौरान इस महत्वाकांक्षी परियोजना की घोषणा की.

पूर्वोत्तर सीमांत रेलवे ने शनिवार को कहा कि भारतीय रेलवे पड़ोसी देशों के साथ संपर्क बढ़ाने के लिए कई नई रेलवे परियोजनाओं पर सक्रिय रूप से काम कर रहा है. एनएफआर के मुख्य जनसंपर्क अधिकारी कर्पिजल किशोर



शर्मा ने कहा, इस दृष्टिकोण के साथ, असम को भूटान से जोड़ने वाली कोकराझार से गेलेफू तक नई रेलवे लाइन प्रस्तावित की गई है, ताकि सीमा पार संपर्क में सुधार हो और द्विपक्षीय संबंधों को मजबूत किया जा सके. उन्होंने कहा, प्रस्तावित 69.04 किलोमीटर रेलवे लाइन असम के कोकराझार स्टेशन को भूटान के गेलेफू से जोड़ेगी, जिसकी अनुमानित लागत 3,500 करोड़ रुपये है. इस परियोजना में छह नए स्टेशनों का विकास शामिल है, जैसे बालाजन, गरुभासा, रुनिखाता, शांतिपुर, दादगिरी और गेलेफू. इसके अलावा, बुनियादी ढांचे की योजना में 31 बड़े ब्रिज, 65 छोटे

ब्रिज, एक रोडओवर ब्रिज और 39 रोड अंडर ब्रिज शामिल हैं. उन्होंने कहा, अंतिम स्थान सर्वेक्षण (एफएलएस) सफलतापूर्वक पूरा कर लिया गया है और विस्तृत परियोजना रिपोर्ट (डीपीआर) आगे की मंजूरी और आवश्यक निर्देशों के लिए प्रस्तुत की गई है. उन्होंने कहा कि प्रस्तावित रेलवे लाइन भारत-भूटान संबंधों को मजबूत करेगी. दोनों देशों के बीच व्यापार, पर्यटन और सांस्कृतिक आदान-प्रदान को बढ़ावा मिलेगा.

कर्पिजल किशोर शर्मा ने कहा, इससे कनेक्टिविटी में भी सुधार होगा, भूटान को अपना पहला रेलवे लिंक मिलेगा, जिससे निर्बाध परिवहन की सुविधा मिलेगी. साथ ही, रेलवे लाइन बोडोलैंड को एक व्यापार और पारगमन केंद्र के रूप में स्थापित करेगी, जिससे स्थानीय व्यवसायों और समुदायों को लाभ होगा. कुल मिलाकर, असम-भूटान रेलवे लाइन बोडोलैंड की अर्थव्यवस्था और कनेक्टिविटी को बदलने के लिए तैयार है।

15 मार्च से खुलेगा ट्यूलिप गार्डन, पर्यटकों के लिए हो रही खास तैयारियां

श्रीनगर, एजेंसी। प्रतिष्ठित इंदिरा गांधी मेमोरियल ट्यूलिप गार्डन में 15 मार्च के बाद टूरिस्टों का स्वागत करने की तैयारी तेजी से हो रही है, जिसमें विस्तारित पार्किंग सुविधाएं और नीदरलैंड से आयातित दो नई ट्यूलिप किस्में शामिल हैं। डल झील और जबरवान पहाड़ियों के बीच बसे इस गार्डन में 75 किस्मों के 1.7 मिलियन ट्यूलिप बल्ब हैं। पिछले साल की जबरदस्त प्रतिक्रिया के बाद अधिकारियों को एक और रिकॉर्ड तोड़ने वाले सीजन की उम्मीद है, जिसमें केवल 30 दिनों में 4.5 लाख टूरिस्ट आए थे। ट्यूलिप गार्डन के प्रभारी जाविद मसूद कहते थे कि कर्मचारी लगातार यह सुनिश्चित कर रहे हैं कि गार्डन समय पर तैयार हो जाए। वे कहते थे कि लगभग 100 माली और दिहाड़ी मजदूर रखरखाव और सौंदर्यीकरण में लगे हुए हैं। हमें इस साल और भी अधिक लोगों के आने की उम्मीद है। प्रत्याशित भीड़ को समायोजित करने के लिए पार्किंग स्थान का विस्तार किया गया है। मसूद के बकौल, पिछले साल, हम टूरिस्टों की भारी संख्या के कारण भीड़भाड़ से जूझ रहे थे।

करीब 1 महीने तक वाहनों के रास्तों में होगा बदलाव

नोएडा एजेंसी।

नोएडा में दादरी-सूरजपुर-छत्रेरा (डीएससी) रोड पर बन रहे भगेल एलिवेटेड रोड के निर्माण के चलते वाहनों के रास्तों में बदलाव किया जाएगा। करीब एक महीने तक वाहनों के रास्तों में बदलाव रहेगा। डायवर्जन व्यवस्था के दौरान वाहन चालकों को ज्यादा दिक्कत न हो, इसके लिए ट्रैफिक पुलिस तैयारी कर रही है। अधिकारियों ने बताया कि एलिवेटेड रोड के निर्माण के लिए गर्डर रखे जाने का काम किया जाना है। विश्वकर्मा रोड और बरौला तिराहे पर डायवर्जन व्यवस्था लागू होगी। मौके पर जल्द काम शुरू कराया जाएगा। सेक्टर-107 की तरफ से से आने वाले वाहन सेक्टर-100-107 ट्रैफिक सिग्नल से बाएं तरफ मुड़ेंगे और वोडा महादेव मंदिर के सामने से होते हुए सेक्टर-49 की तरफ जा सकेंगे। वहीं सेक्टर-76 मेट्रो स्टेशन की तरफ से आने वाले वाहन जो हाजीपुर की तरफ जाना चाहते हैं, उनको भी वैकल्पिक रास्तों से जाना होगा। अधिकारियों ने



यादव ने बताया कि डायवर्जन व्यवस्था लागू करने से पहले नोएडा प्राधिकरण को कुछ जरूरी काम करने के लिए कहा गया है। संबंधित काम होते ही डायवर्जन व्यवस्था लागू कर दी जाएगी। लोगों को कोई दिक्कत न हो, इसके लिए जरूरी स्थानों पर पुलिसकर्मी तैनात रहेंगे। गौतलब है कि बरौला, भंगेल और सलारपुर में जाम खत्म करने के लिए इस

एलिवेटेड रोड का निर्माण कराया जा रहा है। यह एलिवेटेड रोड सेक्टर-41 अगाहपुर से फेज-टू के गंदे नाले के पास तक बन रहा है। इसका काम जून 2020 में शुरू किया गया था। नोएडा प्राधिकरण के अधिकारियों ने बताया कि एलिवेटेड रोड का करीब 87 प्रतिशत काम पूरा हो गया है। वहीं, ग्रेटर नोएडा और ग्रेटर नोएडा वेस्ट को जोड़ने वाली 25 किलो मीटर लंबी व 130 मीटर चौड़ी सड़क पर बस-वे के दूसरे चरण का काम शुरू कर दिया गया है। ग्रेटर नोएडा प्राधिकरण गोलचक्कर से सिरसा की ओर बस-वे के लिए एक लेन का निर्माण किया जा रहा है। प्राधिकरण अधिकारी के मुताबिक बस-वे पर यात्रियों के लिए आधुनिक सुविधाएं भी विकसित की जाएंगी। इस परियोजना को एक साल में पूरा करने का लक्ष्य रखा गया है। प्राधिकरण के परियोजना विभाग के प्रबंधक प्रभात शंकर ने बताया कि बस-वे बनने के बाद इस मार्ग पर बस स्टैंड भी बनाए जाएंगे।

गुजरात 17 करोड़ पौधे लगाकर देश में दूसरे स्थान पर, उत्तर प्रदेश सबसे आगे

गांधीनगर, एजेंसी।

गुजरात हमेशा से देश में वन्यजीव, पक्षी और पर्यावरण संरक्षण में सबसे आगे रहा है. प्रधानमंत्री नरेंद्र मोदी ने पेड़ लगाकर पर्यावरण संरक्षण को बढ़ावा देने के लिए विश्व पर्यावरण दिवस (5 जून, 2024) पर पहली बार देशव्यापी एक पेड़ मां के नाम अभियान की शुरुआत की. आज यह पहल सही मायने में गुजरात ही नहीं बल्कि देश भर के अन्य राज्यों और केंद्र शासित प्रदेशों में भी साकार हुई है. 03 मार्च को आधिकारिक तौर पर वैश्विक स्तर पर विश्व वन्यजीव दिवस घोषित किया गया है. एक पेड़ मां के नाम अभियान के तहत लगाए गए पेड़ आने वाले वर्षों में पूरे देश में मानव जीवन और वन्यजीव आवासों के लिए वरदान साबित होंगे. मुख्यमंत्री भूपेंद्र पटेल के नेतृत्व में गुजरात ने फरवरी 2025 तक देश में दूसरे स्थान पर



रहकर एक नया मील का पथर और कीर्तिमान स्थापित किया है. वहीं, उत्तर प्रदेश अपनी जनसंख्या और भौगोलिक क्षेत्र के कारण 39.51 करोड़ वृक्षारोपण के साथ देश में

पहले स्थान पर है.

विश्व वन्यजीव दिवस के अवसर पर एक पेड़ मां के नाम अभियान के बारे में जानकारी देते हुए वन एवं पर्यावरण मंत्री मुलुभाई बेरा

ने कहा कि , इस पहल के तहत देश के 37 राज्यों और केंद्र शासित प्रदेशों में कुल 121 करोड़ से अधिक पेड़ लगाए गए हैं. प्रधानमंत्री नरेंद्र मोदी के नेतृत्व में भारत ने पर्यावरण संरक्षण के मामले में नया विश्व कीर्तिमान स्थापित किया है. वन मंत्री मुलुभाई बेरा ने कहा कि, मुख्यमंत्री भूपेंद्र पटेल ने गुजरात में प्रधानमंत्री नरेंद्र मोदी के पर्यावरण केंद्रित एक पेड़ मां के नाम अभियान की शुरुआत सबसे पहले गांधीनगर में अपनी मां को श्रद्धांजलि के रूप में एक पेड़ लगाकर की थी. इस पहल के तहत गुजरात के कैबिनेट मंत्री, विधायक, सांसद, पदाधिकारी, अधिकारी, शैक्षणिक और स्वैच्छिक संस्थान और पर्यावरण हितैषी नागरिकों ने अपनी मां को श्रद्धांजलि के रूप में एक पेड़ लगाकर सक्रिय रूप से भाग लिया है. वृक्षारोपण के मामले में गुजरात वर्तमान में उत्तर प्रदेश के बाद देश में दूसरे स्थान पर है. हालांकि, 2011 की जनगणना के अनुसार,

उत्तर प्रदेश सबसे अधिक आबादी वाला राज्य है, जिसकी अनुमानित जनसंख्या 19.98 करोड़ है और इसका भू-क्षेत्रफल 2,40,928 वर्ग किलोमीटर है. इसकी तुलना में, गुजरात की जनसंख्या लगभग 6 करोड़ से अधिक है और इसका भू-क्षेत्रफल 1,96,024 वर्ग किलोमीटर है. इन कारकों को ध्यान में रखते हुए, गुजरात को पूरे देश में वृक्षारोपण के मामले में सबसे आगे माना जा सकता है. मंत्री ने इस उपलब्धि के लिए गुजरात के सभी नागरिकों का आभार व्यक्त किया और अधिक से अधिक नागरिकों से इस अभियान में सक्रिय रूप से शामिल होने का आग्रह किया. इस अभियान के तहत ग्रामीण और शहरी क्षेत्रों में किए गए वृक्षारोपण पर जानकारी देते हुए वन एवं पर्यावरण राज्य मंत्री मुकेश पटेल ने कहा कि, 27 फरवरी, 2025 तक ग्रामीण क्षेत्रों में कुल 15.71 करोड़ पेड़ लगाए जा चुके हैं।

तेलंगाना सुरंग हदसा: चार लोगों का पता लगाया गया

नगरकुरनूल, एजेंसी। तेलंगाना में एक सुरंग ढहने के बाद सप्ताह भर से जारी बचाव अभियान के दौरान एक सफलता तब मिली जब इसमें फंसे कुल आठ लोगों में से चार की लोकेशन का पता लगा लिया गया. यह जानकारी राज्य के आबकारी मंत्री जुपल्ली कृष्ण राव ने शनिवार को दी। हालांकि, उन्होंने कहा कि सुरंग में फंसे लोगों के बचने की उम्मीद बेहद कम है.

कृष्ण राव सिंचाई मंत्री एन उत्तम कुमार रेड्डी के साथ बचाव अभियान में शामिल अधिकारियों के साथ बैठक में शामिल हुए. उन्होंने कहा कि पिछले कुछ दिनों में काफी प्रगति हुई है. उन्होंने संवाददाताओं से कहा कि मेरे विचार से रडार के जरिए चार लोगों की लोकेशन का पता लगा लिया गया है. उन्होंने उम्मीद जताई कि रविवार शाम तक लोगों को बाहर निकाल लिया जाएगा. जिन चार लोगों के बारे में पता चला है, उनकी स्थिति के बारे में पूछे जाने पर मंत्री ने कहा कि उन्होंने पहले दिन ही कहा था कि फंसे हुए लोगों के बचने की संभावना बहुत कम है.

कृष्ण राव ने कहा कि जहां चार लोगों के होने के स्थान की पहचान की गई है, वहां हाथ से गाद निकालने का काम किया जा रहा है जिसके रविवार शाम तक पूरा होने की उम्मीद है. राष्ट्रीय भूभौतिकीय अनुसंधान संस्थान (एनजीआरआई) के वैज्ञानिकों ने ग्राउंड पेनेट्रेटिंग रडार (जीपीआर) का उपयोग किया और इस दौरान उन्हें महत्वपूर्ण सुराग मिला. मंत्री ने कहा कि ऐसा लगता है कि बाकी चार लोग टनल बोरिंग मशीन (टीबीएम) के नीचे फंसे हैं जिनके बारे में पता लगाने में कुछ समय लग सकता है. उन्होंने कहा कि 450 फुट ऊंची टीबीएम को काटा जा रहा है और इस अभियान में करीब 11 एजेंसियों के कर्मी शामिल हैं. अभियान में देरी को लेकर विपक्षी दलों की आलोचना का जिक्र करते हुए कृष्ण राव ने कहा कि इस प्रयास में शामिल लोग विशेषज्ञ हैं. लेकिन सुरंग के अंदर कीचड़ सहित अन्य स्थितियों को देखते हुए बचाव कार्य टटिल है. कृष्ण राव ने कहा कि अभियान जारी है, इसलिए सुरंग में फंसे लोगों के परिवारों को भी उम्मीदें हैं. श्रीशैलम लेफ्ट बैंक कैनाल (एसएलबीसी) सुरंग की छत ढहने से उसके नीचे 22 फरवरी से आठ लोग (इंजीनियर और श्रमिक) फंसे हुए हैं और उन्हें सुरक्षित बाहर निकालने के लिए बचाव अभियान जोर-शोर से जारी है.

डब्ल्यूपीएल 2025:

शेफाली वर्मा की तूफानी पारी ने आरसीबी को किया परस्त

नई दिल्ली, एजेंसी। भारतीय बल्लेबाज शेफाली वर्मा पिछले कुछ महीनों से टीम इंडिया से बाहर है। हालांकि महिला प्रीमियर लीग में अपने नियमित प्रदर्शन से उन्होंने फिर से टीम इंडिया के दरवाजे पर दस्तक दे दी है। शनिवार को शेफाली ने दिल्ली कैपिटल्स के लिए तूफानी पारी खेली। आरसीबी के खिलाफ शेफाली के बल्ले से 80 रन निकले। वह अब तक सात मैचों में 43.33 के औसत से 260 रन बना चुकी हैं। वह लीग में भारत की ओर से सबसे ज्यादा रन बनाने वाली खिलाड़ी हैं।

दिल्ली ने आरसीबी को दी मात

मैच की बात करें तो शेफाली वर्मा और जेस जोनासेन के विस्फोटक अर्धशतकों से रॉयल चैलेंजर्स बेंगलुरु (आरसीबी) को 27 गेंद रहते नौ विकेट से हराकर जीत की लय जारी रखी। पिछले मैच में मुंबई इंडियंस को नौ विकेट से करारी शिकस्त देने वाली दिल्ली कैपिटल्स के



शेफाली की तूफानी पारी

शेफाली ने अपनी तेज तर्रार पारी के लिए 43 गेंद खेली जिसमें आठ चौके और चार छक्के जड़े थे। वहीं जोनासेन ने भी उनका अच्छा साथ निभाते हुए 38 गेंद में नौ चौके और एक छक्के से नाबाद 61 रन बनाये। दिल्ली कैपिटल्स ने कप्तान मेग लैनिंग (02) के रूप में एकमात्र विकेट गंवाया। आरसीबी ने एलिस पैरी (नाबाद 60 रन) की अर्धशतकीय पारी से पांच विकेट पर 147 रन का स्कोर खड़ा किया। दिल्ली कैपिटल्स ने शेफाली और जोनासेन की मदद से यह लक्ष्य 15.3 ओवर में एक विकेट पर 151 रन बनाकर हासिल कर लिया। इस तरह आरसीबी का हारने का सिलसिला जारी रहा, यह उसकी लगातार चौथी शिकस्त है।

मैंने वेट्रेस के तौर पर काम किया

गुजरात जायंट्स की ऑलराउंडर का खुलासा

नई दिल्ली, एजेंसी। गुजरात जायंट्स की इंग्लिश ऑलराउंडर डेनियल गिब्सन ने खुलासा किया कि वह पूर्णकालिक क्रिकेटर बनने से पहले वेट्रेस के तौर पर काम करती थीं, हालांकि उन्हें यह पसंद नहीं था। गिब्सन ने पैसे कमाने के लिए एक स्थानीय पब में वेट्रेस के तौर पर काम किया। उन्होंने डब्ल्यूपीएल 2025 मिनी-नीलामी में

जायंट्स से 30 लाख रुपए का अनुबंध हासिल किया। गिब्सन ने 22 टी20आई में इंग्लैंड का प्रतिनिधित्व किया है। हालांकि वह महिला प्रीमियर लीग में अपना व्यापार करके अच्छी खासी कमाई कर रही हैं, लेकिन हमेशा से ऐसा नहीं था। गिब्सन ने रैपिड-फायर सेशन के दौरान बोलते हुए कहा, मैंने इंग्लैंड में एक पब में वेट्रेस के तौर पर काम किया। मुझे

लिए शेफाली और जोनासेन ने दूसरे विकेट के लिए महज 77 गेंद में 146 रन की अटूट साझेदारी निभाकर आसान जीत दिलाई। पैरी का अर्धशतक गया बेकार

इससे पहले बल्लेबाजी का न्योता मिलने के बाद पैरी ने आरसीबी को शुरुआती झटकों से उबारते हुए सत्र का चौथा अर्धशतक जड़ा। उन्होंने 47 गेंद में तीन छक्के और इतने ही चौके से 60 रन की पारी खेली। पैरी के अलावा राघवी बिष्ट ने 33 रन का योगदान दिया जिसके लिए उन्होंने 32 गेंद में दो छक्के जमाये।

ऑस्ट्रेलिया की अनुभवी खिलाड़ी पैरी ने इंग्लैंड की डानी वाट होज (21 रन) के साथ दूसरे विकेट के लिए 44 रन और राघवी के साथ 68 रन की साझेदारी निभाकर आरसीबी की पारी मजबूत की। इस पारी से पैरी इस साल की डब्ल्यूपीएल में सबसे ज्यादा रन बनाने वाली खिलाड़ी बन गईं, उन्होंने छह मैच में 98.33 के औसत से 295 रन बना लिए हैं। डानी वाट होज ने एक छक्के और दो चौके से 18 गेंद में 21 रन बनाये। दिल्ली कैपिटल्स के लिए शिखा पांडे और श्री चरानी ने 28-28 रन देकर दो दो विकेट झटके। मारिजाने काप ने नयी गेंद से कसी गेंदबाजी करते हुए 18 रन देकर एक विकेट लिया। दिल्ली कैपिटल्स की टीम अंकतालिका में पहले स्थान पर है। मुंबई इंडियंस की टीम पांच मैचों में तीन जीत और दो हार के साथ दूसरे नंबर पर है।

एथलेटिक्स चैंपियनशिप में फ्रॉड 400 मीटर फाइनल में नाम किसी और का, दौड़ा कोई और



नई दिल्ली, एजेंसी। जवाहरलाल नेहरू स्टेडियम में दिल्ली स्टेट यूथ एथलेटिक्स चैंपियनशिप में अंडर-18 400 मीटर बॉयज फाइनल में फॉड का मामला सामने आया है। दौड़ के बाद कांस्य पदक विजेता ने आरोप लगाया कि दूसरे स्थान पर रहने वाला एथलीट हीट में नहीं दौड़ा था। उसकी जगह पर कोई और था। कांस्य विजेता ने शिकायत में यह भी आरोप लगाया कि रजत पदक विजेता की उम्र अधिक थी। इसके बाद दिल्ली एथलेटिक्स ने जांच शुरू कर दी है। दिल्ली एथलेटिक्स को आधिकारिक शिकायत में कांस्य विजेता ने कहा, वह अधिक उम्र का है और फाइनल रेस में नहीं था। उसकी जगह कोई और दौड़ा। शिकायत में कहा गया है कि फाइनल में हिस्सा लेने वाले एथलीट ने वही बिब (रेस में

दौड़ने वालों का ड्रेस) पहना था, जो हीट में हिस्सा लेने वाले एथलीट ने पहना था। आरोपों के बाद दिल्ली एथलेटिक्स ने शिकायतकर्ता का पदक अस्थायी तौर अपग्रेड कर दिया। ब्रॉन्ज मेडल सिल्वर में बदल गया। दिल्ली एथलेटिक्स सचिव पार्थ गोस्वामी ने बताया, हम इस मामले की जांच कर रहे हैं कि बिब कैसे बदला गया और ओवरएज के आरोपों के बारे में भी। पार्थ ने यह भी कहा कि इस बात की जांच की जा रही है कि क्या स्वर्ण पदक विजेता की उम्र अधिक है, क्योंकि वह जन्म प्रमाण पत्र दिखाने में विफल रहा। पार्थ ने कहा, हम ब्रॉज की 400 मीटर स्पर्धा में स्वर्ण पदक विजेता की अधिक उम्र के मामले की जांच कर रहे हैं। **नेशनल यूथ एथलेटिक्स चैंपियनशिप के लिए चयन रविवार को** दिल्ली सीनियर स्टेट एथलेटिक्स चैंपियनशिप के 2023 संस्करण में मेंस की 100 मीटर स्पर्धा में एक को छोड़कर सभी फाइनलिस्ट वेन्यू पर राष्ट्रीय डोपिंग रोधी एजेंसी के अधिकारियों को मौजूदगी के बारे में जानने के बाद भाग गए थे।

पूर्व ऑलराउंडर एंड्रयू फिल्टॉफ का नाम लिया। उन्होंने बताया कि उनका पहला फोन सैमसंग टचस्क्रीन डिवाइस था। जब उनसे उनके पहले टैटू के बारे में पूछा गया तो गिब्सन ने कहा, मुझे क्रिकेट पसंद नहीं, बहुत पसंद है। 2001 में ग्लॉस्टरशायर में जन्मी गिब्सन ने जुलाई 2023 में बर्मिंघम में ऑस्ट्रेलिया के खिलाफ टी20आई में इंग्लैंड के लिए पदार्पण किया। वह आखिरी बार पिछले महीने नॉर्थ सिडनी में गवर्नर-जनरल XI महिलाओं के खिलाफ महिला एशेज टूर गेम में नजर आई थीं, जहां उन्होंने 3-0-14-0 की अच्छी गेंदबाजी की थी। जायंट्स के अलावा गिब्सन एडिलेड स्ट्राइकर्स और लंदन स्पिरिट के लिए भी खेल

चुके हैं। इस बीच एशले गार्डनर ने 31 गेंदों पर 58 रनों की धमाकेदार पारी खेलकर टीम की अगुआई की जिससे निचले पायदान पर मौजूद जायंट्स ने रॉयल चैलेंजर्स बेंगलुरु पर छह विकेट से जीत दर्ज करके अपनी हार का सिलसिला तोड़ा। गेंदबाजी करने का फैसला करते हुए जायंट्स ने डिएंड्रा डॉटिन (2/31) और तनुजा कंवर (2/16) की शानदार गेंदबाजी की बदौलत बेंगलुरु को 125/7 के औसत स्कोर पर ही रोक दिया। जायंट्स ने बेंगलुरु के खिलाफ जीत हासिल करने के लिए सिर्फ 17 ओवर लिए और अब उनका अगला मुकाबला 3 मार्च को लखनऊ में यूपी वॉरियर्स से होगा।

चैम्पियंस ट्रॉफी 2025:

साउथ अफ्रीका चैम्पियंस ट्रॉफी के सेमीफाइनल में



नई दिल्ली, एजेंसी। आईसीसी चैम्पियंस ट्रॉफी 2025 में चारों सेमीफाइनलिस्ट का फैसला हो गया है. न्यूजीलैंड, भारत, ऑस्ट्रेलिया के बाद अब साउथ अफ्रीकी टीम ने भी सेमीफाइनल में जगह बना ली है. साउथ अफ्रीका की एंटी के साथ ही अफगानिस्तान की उम्मीदें समाप्त हो गई हैं. इंग्लैंड यदि साउथ अफ्रीका के खिलाफ बड़ी जीत हासिल करता तो अफगानिस्तान के लिए चॉंस बनता. लेकिन इंग्लिश टीम साउथ अफ्रीका के खिलाफ मुकाबले में 179 रनों पर ही ढेर हो गई

. जवाब में साउथ अफ्रीका ने 29.1 ओवरों में ही तीन विकेट खोकर टारगेट को हासिल कर लिया. हालांकि सेमीफाइनल मुकाबले में कौन सी टीम किससे मुकाबला करेगी, ये 2 मार्च (रविवार) को भारत और न्यूजीलैंड के बीच होने वाले मुकाबले के बाद ही पता चल पाएगा. ग्रुप-ए से भारत और न्यूजीलैंड की टीम सेमीफाइनल में पहुंचीं. वहीं ग्रुप-बी से साउथ अफ्रीका और ऑस्ट्रेलिया ने ये उपलब्धि हासिल की.

बता दें कि अफगानिस्तान की टीम तभी सेमीफाइनल में पहुंच पाती, जब इंग्लिश टीम साउथ अफ्रीका के खिलाफ कम से कम 207 रनों से जीत हासिल करती. ताकि साउथ अफ्रीका का नेट-रनरेट अफगानिस्तान से कम हो जाए.

हालांकि इंग्लिश बल्लेबाजों ने कराची के मैदान पर शर्मनाक प्रदर्शन किया और उसकी टीम पूरे 50 ओवर भी नहीं खेल

पाई. चैम्पियंस ट्रॉफी में ग्रुप-ए की बात करें तो इसमें भारत, न्यूजीलैंड, बांग्लादेश और पाकिस्तान की टीमें हैं. न्यूजीलैंड की टीम इस ग्रुप में दो मैचों में दो जीत के साथ पहले नंबर पर है. कीवी टीम का नेट रनरेट 0.863 है. उधर, भारतीय टीम इस समय दो मैचों में दो जीत के साथ दूसरे स्थान पर है. भारत के 4 अंक हैं और उसका नेट रनरेट 0.647 है. हालांकि दोनों में से कौन सी टीम नंबर-1 पर रहेगी, इसका फैसला 2 मार्च को होगा. वहीं, बांग्लादेश तीसरे, जबकि पाकिस्तान चौथे नंबर पर है. दोनों टीमों के एक-एक अंक रहे, लेकिन बेहतर नेट-रनरेट के चलते बांग्लादेश टेबल में पाकिस्तान से आगे है.

साउथ अफ्रीका ने अपने ग्रुप में किया टॉप: साउथ अफ्रीका को ग्रुप-बी में अफगानिस्तान, इंग्लैंड और ऑस्ट्रेलिया के साथ रखा गया था. साउथ अफ्रीका के तीन मैचों में 5 अंक रहे और उसने अपने ग्रुप में पहला स्थान हासिल किया.

साउथ अफ्रीका ने अफगानिस्तान और इंग्लैंड के विरुद्ध जीत हासिल की, जबकि ऑस्ट्रेलिया संग उसका मुकाबला बेनतीजा रहा. दूसरे नंबर पर रहने वाली ऑस्ट्रेलियाई टीम के भी 3 मैचों में 4 अंक रहे. जबकि तीसरे नंबर पर रहने वाली अफगानिस्तान की टीम को 3 मैचों में 3 अंक हासिल हुए. इस ग्रुप में चौथे नंबर पर इंग्लिश टीम रही, जिसका खाता तक नहीं खुला.

नई दिल्ली, एजेंसी। हार्दिक का जवाब नहीं. उनकी बल्ले से निकली तूफानी पारी का जवाब नहीं. ये हार्दिक पंड्या नहीं बल्कि हार्दिक तमोर का कमाल है. 19वें डीवाई पाटिल ज़20 लीग में 1 मार्च को खेले मुकाबले में मचाया उनका धमाल है.

220 रन के लक्ष्य का पीछा करते हुए हार्दिक ने सिर्फ 58 गेंदों पर ऐसा घमासान मचाया कि जीत पक्की हो गई. हार्दिक ने आखिर तक नाबाद रहते हुए 132 रन जड़े, जिसमें 11 छक्कों के अलावा उतने ही चौके भी शामिल रहे. इस दौरान उनका स्ट्राइक रेट 227. 92 का रहा.

हार्दिक के इरादे के आगे घुटने टेकी टीम डीवाई पाटिल टी-20 लीग में मुकाबला निलीन और जैन इरिगेशन की टीम के बीच था. हार्दिक तमोर इस मैच में जैन इरिगेशन का हिस्सा थे. 1 मार्च को खेले मैच में निलीन ने



पहले बैटिंग की और 20 ओवर में 5 विकेट खोकर 219 रन बनाए. अब जैन इरिगेशन के

सामने 220 का लक्ष्य था. इस लक्ष्य का पीछा करते हुए उसके टॉप ऑर्डर के 3 विकेट 100 रन के अंदर गिर गए. लेकिन, गिरते हुए विकेटों के बीच हार्दिक तमोर के इरादे कुछ और ही थे.

11 छक्के, 11 चौके और 132* रन हार्दिक का जवाब नहीं

अपने बुलंद इरादों के साथ हार्दिक ने निलीन के गेंदबाजों पर हल्ला बोल दिया. और, फिर जो रिजल्ट निकला, उसने टीम की जीत का प्रोग्राम बना दिया. हार्दिक ने 92 मिनट तक बल्लेबाजी की, जिसमें 58 गेंदों का सामना करते हुए ना सिर्फ अपना धमाकेदार शतक पूरा किया बल्कि टीम को जीत भी दिला दी.

हार्दिक ने 11 छक्के और 11 चौके जमाते हुए नाबाद 132 रन बनाए. हार्दिक तमोर के नाबाद तूफानी शतक की बदौलत जैन इरिगेशन ने मुकाबला 18वां ओवर खत्म होते ही जीत लिया. मतलब 12 गेंदें हाथ में रहते हुए उसने ये मुकाबला जीता.

विदर्भ ने तीसरी बार जीता रणजी ट्रॉफी का खिताब, फाइनल में केरल को हराया

नागपुर, एजेंसी। विदर्भ ने फाइनल मुकाबले में रनों का पहाड़ करते हुए केरल को हराकर रविवार को पहली पारी में मिली बढ़त के आधार पर रणजी ट्रॉफी का खिताब अपने नाम कर लिया है। केरल और विदर्भ के बीच नागपुर में खेला गया फाइनल मुकाबला पांचवें दिन ड्रॉ पर समाप्त हुआ।

विदर्भ को पहली पारी में केरल पर बनाई गई बढ़त के आधार पर जीत मिली और इस घरेलू टूर्नामेंट में चैंपियन बन गया। विदर्भ ने तीसरी बार रणजी का खिताब जीता है। इससे पहले उसने 2017-18 और 2018-19 में खिताब जीता था। विदर्भ के दानिश मालेवार को उनके शानदार प्रदर्शन के लिए 'प्लेयर ऑफ द मैच' से नवाजा गया। वहीं

विदर्भ के हर्ष दुवे को 'प्लेयर ऑफ द सीरीज' का पुरस्कार मिला। विदर्भ ने कल के चार विकेट पर 249 रनों से आगे खेलना शुरू किया। आज सुबह के सत्र में मैच के पांचवें दिन करुण नायर



और दो छक्के लगाते हुए (135) रनों की महत्वपूर्ण पारी खेली। हर्ष दुवे (चार) रन बनाकर आउट हुए। कप्तान अश्वय व?कर(25) को सरवटे ने बोल्ड आउट किया।

अश्वय कारनेवार (30) को एनपी बासिल ने बोल्ड किया। दोनों कप्तानों की मैच ड्रा करने की सहमिति के समय विदर्भ ने 143.5 ओवरों में नौ विकेट पर 375 रन बना लिए थे और दर्शन नालकंडे (51 अवजित) और यश ठाकुर (आठ) अवजित रहे। केरल की ओर से आदित्य

सरवटे ने चार विकेट लिए। एम डी निधोष, जलज सक्सेना, इंडन ऐपल टोम, एनपी बासिल और अश्वय चंद्रन ने एक-एक विकेट लिया।

ने अभी अपने कल के स्कोर में तीन रन जोड़े थे कि आदित्य सरवटे ने उन्हें अजरुद्धीन ने स्टंप कर पवेलियन भेज दिया। नायर ने (295) में 10 चौके

इंजमाम उल हक़ ने भारत के खिलाफ उगाला जहर !

नई दिल्ली, एजेंसी। पाकिस्तान सालों बाद किसी आईसीसी टूर्नामेंट की मेजबानी कर रहा है. 19 फरवरी से शुरू हुआ आईसीसी चैंपियंस ट्रॉफी का मेजबान पाकिस्तान है. लेकिन टूर्नामेंट का पहला सेमीफाइनल मैच दुबई में खेला जाएगा.

यहां तक कि 9 मार्च को चैंपियंस ट्रॉफी का फाइनल मैच भी दुबई में होगा अगर भारतीय टीम अपना सेमीफाइनल मैच जीत जाती है तो. चैंपियंस ट्रॉफी में

भारत अपने सभी मैच दुबई इंटरनेशनल स्टेडियम में खेल रहा है. यही कारण है कि एक सेमीफाइनल मैच भी यहां आयोजित किया गया है. भारत के फाइनल में प्रवेश करते ही फाइनल भी दुबई में तय हो जाएगा.

मेजबान पाकिस्तान पहले ही टूर्नामेंट से बाहर हो चुकी है. वर्ल्ड क्रिकेट पर बीसीसीआई का दबदबा पाकिस्तानियों को बहुत चुभता है. पाकिस्तान के पूर्व कप्तान इंजमाम उल हक़ ने सभी देशों के क्रिकेट



बोर्ड से अपील की है कि वह अपने प्लेयर्स को आईपीएल में ना भेजें. इंजमाम उल हक़ ने एक टीवी शो पर कहा,

चैंपियंस ट्रॉफी को आप एक साइड में कर दें फिर भी आप आईपीएल को देखें. आईपीएल में दुनिया के सारे टॉप प्लेयर्स आकर खेलते हैं. इंडियन प्लेयर्स किसी लीग में जाकर नहीं खेलते. सभी बोर्ड को ये करना चाहिए कि अपने जो प्लेयर्स हैं उन्हें आईपीएल में भेजना छोड़ दें. अगर आप किसी लीग के लिए अपने खिलाड़ियों को जाने नहीं देते तो दूसरे बोर्ड को भी स्टान्स तो लेना चाहिए ना. दुनिया के तमाम बड़े

क्रिकेटर्स आईपीएल में खेलते हैं. कई बार तो विदेशी प्लेयर्स नेशनल की बजाय आईपीएल मैचों को तवज्जो देते हैं. आईपीएल के आलावा दुनिया भर में कई अन्य टी20 लीग खेली जाती है. लेकिन बीसीसीआई अपने प्लेयर्स को अनुमति नहीं देता कि वह उन लीग में जाकर खेल सकें.

कोई भारतीय खिलाड़ी रिटायरमेंट के बाद (आईपीएल से भी) ही किसी विदेशी लीग में खेल सकता है.

मोहम्मद रिजवान की छुट्टी तय?

➤ **अब ये ऑलराउंडर बन सकता है पाकिस्तान का नया कप्तान**



नई दिल्ली, एजेंसी। चैंपियंस ट्रॉफी 2025 के शर्मनाक प्रदर्शन के बाद पाकिस्तान टीम में बड़े बदलाव देखे जाने संभव हैं. मोहम्मद रिजवान की कप्तानी भी संदेह के घेरे है. अब एक नई रिपोर्ट अनुसार बहुत जल्द रिजवान को टी20 टीम की कप्तानी से हटाया जा सकता है. रिजवान को अक्टूबर 2024 में पाकिस्तान की व्हाइट बॉल टीमों का कप्तान नियुक्त किया गया था, लेकिन वो चैंपियंस ट्रॉफी जैसे बड़े आईसीसी टूर्नामेंट में शायद पीसीबी की उम्मीदों पर खरे नहीं उतर पाए हैं. पाकिस्तान के एक सीनियर जर्नलिस्ट एजाज वसीम बाखरी अनुसार फिलहाल पाक टीम के सभी खिलाड़ी पीसीबी के रेडार पर हैं. वहीं बोर्ड के चेयरमैन मोहसिन

रजा नकवी ने मोहम्मद रिजवान को टी20 टीम की कप्तानी से मुक्त करने का फैसला ले लिया है. अटकलें हैं कि रिजवान, न्यूजीलैंड के खिलाफ आगामी टी20 सीरीज में कप्तानी नहीं करेंगे. बताया जा रहा है कि बहुत जल्द ऑलराउंडर शादाब खान को टी20 टीम की कप्तान सौंपी जा सकती है.

कप्तान के साथ-साथ कोच भी बदलेगा: इससे पहले एक पाकिस्तानी मीडिया एजेंसी ने रिपोर्ट करके बताया था कि अकिब जावेद का पाकिस्तान के अंतरिम हेड कोच के तौर पर कार्यकाल समाप्त हो चुका है. अब दिग्गज स्पिन गेंदबाज सकलेन मुस्ताक को नया हेड कोच नियुक्त किया जा सकता है. रिपोर्ट्स अनुसार पीसीबी के चेयरमैन कई सीनियर खिलाड़ियों के प्रदर्शन से भी खुश नहीं हैं. बहुत हद तक संभव है कि न्यूजीलैंड के खिलाफ व्हाइट बॉल सीरीज से कई नामी खिलाड़ियों को बाहर बैठाया जा सकता है.

कब शुरू होगी पाकि स्तान-न्यू जीलैंड सीरीज: चैंपियंस ट्रॉफी 2025 टूर्नामेंट 9 मार्च तक चलेगा. उससे करीब एक सप्ताह बाद पाकिस्तानी टीम को न्यूजीलैंड दौरे पर जाना है.

शहर के नागा बिगहा रोड स्थित भारत सरकार के जन औषधि केंद्र पर जन आरोग्य मेला का आयोजन

जन आरोग्य मेला में सैकड़ों मरीजों को दी गयी मुफ्त जांच और चिकित्सीय परामर्श



एसटीवी संवाददाता | औरंगाबाद

जन औषधि दिवस के उपलक्ष्य में रविवार को औरंगाबाद शहर के नागा बिगहा रोड स्थित भारत सरकार के जन औषधि केंद्र पर जन आरोग्य मेला का आयोजन किया गया। इस कार्यक्रम का उद्घाटन रेडक्रॉस के चेयरमैन सतीश कुमार सिंह ने फीता काटकर किया। इस अवसर पर बड़ी संख्या में लोग उपस्थित रहे और सैकड़ों मरीजों ने मुफ्त चिकित्सीय परामर्श और जांच सुविधाओं का लाभ उठाया। जन आरोग्य मेला में जिले के वरिष्ठ चिकित्सक डॉ. उमेश कुमार सिंह, डॉ. यमुना पांडेय और डॉ. प्रदीप कुमार गुप्ता ने मरीजों को निःशुल्क परामर्श दिया। चिकित्सकों ने मरीजों की स्वास्थ्य समस्याओं को ध्यानपूर्वक सुना और उचित

उपचार की सलाह दी। इसके अलावा, उच्च रक्तचाप (बीपी) और मधुमेह (शुगर) की जांच मुफ्त में की गई। साथ ही, आधुनिक मशीनों के माध्यम से हड्डियों की मजबूती की जांच (बोन मिनरल डेंसिटी टेस्ट - बीएमडी) भी की गई।

जन औषधि केंद्र पर हर प्रकार की दवाइयाँ उपलब्ध हैं, जो बाजार मूल्य से काफी सस्ती होती हैं। संचालक ने बताया कि यहां मिलने वाली जेनेरिक दवाइयाँ ब्रांडेड दवाइयों की तुलना में 50 से 80 प्रतिशत तक सस्ती होती हैं, लेकिन उनकी गुणवत्ता में कोई कमी नहीं होती।

भारत सरकार के रसायन एवं उर्वरक मंत्रालय के फार्मास्यूटिकल्स विभाग द्वारा प्रधानमंत्री भारतीय जन औषधि परियोजना (पीएमबीजेपी) के तहत देशभर में जन औषधि केंद्र खोले गए हैं। इस योजना का मुख्य उद्देश्य सभी को किफायती दरों पर गुणवत्तापूर्ण दवाइयाँ उपलब्ध कराना है। सरकारी आंकड़ों के अनुसार, 28 फरवरी 2025 तक देशभर में 15,000 जन औषधि केंद्र स्थापित किए जा चुके हैं। वर्तमान में पीएमबीजेपी के उत्पाद समूह में 2,047 प्रकार की दवाइयाँ और 300 सर्जिकल उपकरण शामिल हैं, जो ब्रांडेड दवाओं की तुलना में काफी सस्ते दामों पर बेचे जाते हैं। आरोग्य मेले के दौरान लोगों में काफी उत्साह देखने को मिला। मरीजों ने बताया कि इस तरह के आयोजन बहुत फायदेमंद होते हैं, क्योंकि इससे उन्हें निःशुल्क स्वास्थ्य जांच और विशेषज्ञ चिकित्सकों की सलाह लेने का अवसर मिलता है। इस आयोजन के सफल संचालन में जन औषधि केंद्र



निज संवाददाता | हसपुरा (औरंगाबाद)

जानकारी मिली की मौके का फायदा उठाकर चालक स्कॉर्पियो लेकर फरार हो गया।

इधर हसपुरा थाना की पुलिस शव को कब्जे में लेकर पोस्टमार्टम की प्रक्रिया पूरी कराई और और परिजनों को सौंप दिया। जानकारी मिली कि मृतक बंगाली राम सिहाड़ी गांव निवासी पंचायत समिति राम अवतार राम के फूफा है। घटना के बाद से परिवार वालों को रो-रोकर बुरा हाल है तो वहीं गांव में मातम पसरा हुआ है। बड़ी बात है कि जिस गांव में शादी समारोह को लेकर लोग तैयारी में जुटे हुए थे और घर में खुशी का माहौल था। दुर्घटना में अंधेड़ की मौत के बाद मातम पसर गया। हसपुरा थानाध्यक्ष कुमार नरोत्तम ने बताया कि स्कॉर्पियो व ऑटो की टक्कर में एक अंधेड़ की मौत हुई है। वहीं कुछ लोग घायल भी हुए हैं। घायलों को इलाज के लिए सीएचसी हसपुरा में भर्ती कराया गया है। फिलहाल मृतक के शव का पोस्टमार्टम कराकर दाह संस्कार के लिए परिजनों को सौंप दिया गया है। दुर्घटनाग्रस्त ऑटो को जब्त कर थाना लाया गया है। मामले में आगे की कार्रवाई की जा रही है।

सैकड़ों मरीजों ने उठाया लाभ

जन औषधि केंद्र के संचालक सतीश कुमार ने बताया कि आरोग्य मेले में सैकड़ों मरीजों ने निःशुल्क जांच और चिकित्सीय परामर्श का लाभ उठाया। उन्होंने बताया कि 1 से 7 मार्च तक पूरे देश में जन औषधि दिवस मनाया जा रहा है। इसी क्रम में यह आयोजन किया गया ताकि अधिक से अधिक लोगों को किफायती और गुणवत्तापूर्ण स्वास्थ्य सेवाएं मिल सकें।

के कर्मचारियों और स्थानीय स्वास्थ्य अधिकारियों की महत्वपूर्ण भूमिका रही। आयोजन समिति ने बताया कि भविष्य में भी ऐसे स्वास्थ्य शिविरों का आयोजन किया जाएगा ताकि गरीब और जरूरतमंद मरीजों को उचित स्वास्थ्य सुविधाएं मिलती रहें।

शादी समारोह से आ रही ऑटो को स्कार्पियो ने मारी टक्कर, एक की मौत, चार घायल

निज संवाददाता | हसपुरा (औरंगाबाद)



को स्थिति मच गई। इधर जानकारी मिली की मौके का फायदा उठाकर चालक स्कॉर्पियो लेकर फरार हो गया।

मुआवजें की मांग को लेकर सड़क जाम

घटना के बाद आक्रोशितों ने मुआवजें की मांग को लेकर सड़क जाम कर दिया। इसके बाद घटना की सूचना परिजनों को दी गई। सूचना पर बहववास परिजन घटनास्थल पर पहुंच गए और घायलों को इलाज के लिए सामुदायिक स्वास्थ्य केंद्र हसपुरा पहुंचाया। इधर परिजन स्थानीय लोगों की मदद से सड़क को जाम कर मुआवजा के लिए प्रदर्शन करने लगे। कुछ लोगों द्वारा घटना की सूचना हसपुरा थाना की पुलिस को दी गई। सूचना पर हसपुरा थाना की पुलिस और डायल 112 के पुलिसकर्मी घटनास्थल पर पहुंच गए। हसपुरा थाना की पुलिस ने आक्रोशितों को समझाने का प्रयास किया, लेकिन आक्रोशित मुआवजे की मांग को लेकर अड़े रहे। इस दौरान सड़क के दोनों तरफ वाहनों की लंबी लाइनें लग गईं। आवागमन पूरी तरह बाधित हो गया। घंटों बाद पुलिस प्रशासन

को सौंप दिया। जानकारी मिली कि मृतक बंगाली राम सिहाड़ी गांव निवासी पंचायत समिति राम अवतार राम के फूफा है। घटना के बाद से परिवार वालों को रो-रोकर बुरा हाल है तो वहीं गांव में मातम पसरा हुआ है। बड़ी बात है कि जिस गांव में शादी समारोह को लेकर लोग तैयारी में जुटे हुए थे और घर में खुशी का माहौल था। दुर्घटना में अंधेड़ की मौत के बाद मातम पसर गया। हसपुरा थानाध्यक्ष कुमार नरोत्तम ने बताया कि स्कॉर्पियो व ऑटो की टक्कर में एक अंधेड़ की मौत हुई है। वहीं कुछ लोग घायल भी हुए हैं। घायलों को इलाज के लिए सीएचसी हसपुरा में भर्ती कराया गया है। फिलहाल मृतक के शव का पोस्टमार्टम कराकर दाह संस्कार के लिए परिजनों को सौंप दिया गया है। दुर्घटनाग्रस्त ऑटो को जब्त कर थाना लाया गया है। मामले में आगे की कार्रवाई की जा रही है।

द्वारा मुआवजें का आश्वासन मिलने पर किसी तरह जाम को हटाया गया और आवागमन शुरू कराया गया।

60 लीटर महुआ शराब जब्त, धंधेबाज गिरफ्तार

निज संवाददाता | गोह (औरंगाबाद)

बंदेया थाना पुलिस ने गुप्त सूचना के आधार पर बड़ी कार्रवाई करते हुए मंजाठी गांव में छापेमारी कर अवैध महुआ शराब के साथ एक व्यक्ति को गिरफ्तार किया है। पुलिस ने आरोपी के घर से 60 लीटर महुआ चुलाई शराब बरामद की है। इस कार्रवाई के बाद पूरे इलाके में हड़कंप मच गया है और शराब के अवैध कारोबार से जुड़े लोगों में दहशत का माहौल है। बंदेया थानाध्यक्ष दिनेश कुमार ने बताया कि पुलिस को सूचना मिली थी कि मंजाठी गांव में अवैध शराब का कारोबार तेजी से फल-फूल रहा है और यहां से बड़ी मात्रा में शराब की आपूर्ति की जा रही है। इस सूचना के सत्यापन के बाद पुलिस टीम ने गांव



मंजाठी गांव में अवैध शराब का कारोबार तेजी से फल-फूल रहा है और यहां से बड़ी मात्रा में शराब की आपूर्ति की जा रही है। इस सूचना के सत्यापन के बाद पुलिस टीम ने गांव

में दबिश देने का निर्णय लिया। जैसे ही पुलिस टीम ने मंजाठी गांव में प्रवेश किया, धंधेबाजों को भनक लग गई और कुछ लोग मौके से फरार होने में सफल हो गए। हालांकि, पुलिस ने तत्परता दिखाते हुए संजीत कुमार के घर पर छाप

मारा, जहां से भारी मात्रा में महुआ चुलाई शराब बरामद हुई। छापेमारी के दौरान पुलिस को 60 लीटर अवैध शराब मिली, जिसे जब्त कर लिया गया। छापेमारी के दौरान पुलिस ने संजीत कुमार को मौके से गिरफ्तार कर लिया।

फर्जी डीटीओ-एमवीआई गिरफ्तार, पुलिस ने तीन लोगों को दबोचा

निज संवाददाता | बारुण (औरंगाबाद)

बारुण थाना पुलिस ने फर्जी डीटीओ और एमवीआई बनकर ट्रक चालकों से अवैध वसूली करने वाले गिरोह को दबोचा है। पुलिस ने गुप्त सूचना के आधार पर तीन आरोपियों को गिरफ्तार किया है। इस दौरान पुलिस ने चोरी की स्कॉर्पियो, हैंड मॉडक, बैटरी से जुड़ा नीला-लाल सायरन, डंडा और 5,300 रुपए नगद बरामद किया। तीनों ने पूछताछ के दौरान बताया कि जहानाबाद, सासाराम सहित अन्य जगहों पर घूम-घूमकर वो ट्रक चालकों से अवैध वसूली करते थे। स्कॉर्पियो में नीला-लाल लाइट जलने और पुलिस का लोगो लगे होने के कारण ट्रक चालक पुलिस की गाड़ी समझकर गाड़ी रोक देते थे। इसके बाद स्कॉर्पियो में बैठे लोग फर्जी डीटीओ और एमवीआई बनकर कागजात जांच



तीनों छपरा के हैं निवासी

थानाध्यक्ष राम इकबाल यादव के नेतृत्व में शनिवार रात बारुण स्थित ब्लॉक के पास यह कार्रवाई की गई। पकड़े गए आरोपियों में छपरा जिले के मधौरा थाना क्षेत्र के कोजी भुवालपुर गांव निवासी अभिषेक कुमार, दिधवारा थाना क्षेत्र के विशनपुर गांव निवासी सूरज कुमार और विवेक कुमार शामिल हैं।

के नाम पर ट्रक चालकों से वसूली करते थे। प्रतिदिन 10 से 15 हजार रुपए कमाई होती थी। यानी महीने का 4 लाख 50 हजार रुपए तक की वसूली करते थे।

पुलिस को सूचना मिली थी कि एएच पर पुलिस की लोगो वाली स्कॉर्पियो में सवार कुछ लोग ट्रक चालकों से अवैध वसूली कर रहे हैं।

गड्डे में गिरा आठ साल का बच्चा खेलने के दौरान फिसला था पैर

निज सं. | दाउदनगर (औरंगाबाद)

दाउदनगर में रविवार को एक 8 साल का बच्चा खेलते समय निर्माणाधीन मकान के पिलर के लिए खोदे गए गड्डे में गिर गया। घटना माली टोला की है। अखिल जिले के नगवां गांव निवासी जयप्रकाश प्रसाद गुप्ता का बेटा करन गुप्ता अपनी बहन मुन्नी और अन्य बच्चों के साथ घर के पास खेल रहा था। इसी दौरान उसका पैर फिसला और वह 5 फीट गहरे गड्डे में जा गिरा। मुन्नी ने तुरंत घर वालों को सूचना दी। परिजनों के रोने-चिल्लाने की आवाज सुनकर आसपास के लोग भी मौके पर पहुंच गए। वार्ड पार्षद बसंत मालाकार को भी खबर दी



गई। मकान निर्माण में लगे मजदूरों ने बचाव कार्य शुरू किया। उन्होंने गड्डे के बगल में एक और गड्ढा खोदा। करीब डेढ़ घंटे की कड़ी मेहनत के बाद बच्चे को सुरक्षित बाहर निकाल लिया गया। करन को तुरंत निजी क्लिनिक में भर्ती कराया गया। डॉक्टरों के मुताबिक उसकी हालत अब खतरे से बाहर है।

श्री श्री शतचंडी महायज्ञ सह ग्राम देवी प्राण प्रतिष्ठा महोत्सव

स्थान : देवीस्थान, बिषेनी (बड़कागांव), प्रखंड - बारुण, जिला - औरंगाबाद

दिनांक : 04 मार्च से 10 मार्च 2025 तक

नवनिर्मित देवी मण्डप एवं महायज्ञ मण्डप का शुभ उद्घाटन

दिनांक : 04 मार्च 2025 समय : 01 बजे दिन में

मुख्य अतिथि: माननीय श्री हुलास पांडेय जी के कर कमलों से सम्पन्न होगा।

इस महायज्ञ के अंतर्गत श्री मिथिलेश मिश्रा के संरक्षण में, प्रयागराज के सुप्रसिद्ध कथावाचक श्री अंजनीशरण सावर्णी महाराज द्वारा संगीतमय रामचरितमानस कथा का रसास्वादन कराया जाएगा। साथ ही, प्रयागराज से आमंत्रित प्रतिष्ठित रामलीला मंडली (देव रामलीला) द्वारा प्रतिदिन भव्य रामलीला का आयोजन किया जाएगा।

❀ कार्यक्रम ❀		
दिनांक- 04.03.2025 (मंगलवार)	कलश एवं शोभायात्रा	
दिनांक- 05.03.2025 (बुधवार)	पंचांग पूजन एवं अग्नि उत्पन्न	
दिनांक- 06.03.2025 (गुरुवार)	आवाहित देवताओं का पूजन	
दिनांक- 07.03.2025 (शुक्रवार)	देवी प्रतिमाओं का जलाधिवास	
दिनांक- 08.03.2025 (शनिवार)	देवी प्रतिमाओं का अनाधिवास इत्यादि	
दिनांक- 09.03.2025 (रविवार)	देवी प्रतिमाओं का नगर भ्रमण	
दिनांक- 10.03.2025 (सोमवार)	देवी प्रतिमाओं का प्राण प्रतिष्ठा, हवन यज्ञ का पूर्णाहुति एवं भंडारा	

मा. श्री हुलास पांडेय जी

प्रदेश अध्यक्ष, संसदीय बोर्ड लोक जनशक्ति पार्टी (रा.), बिहार सह पूर्व विधान पार्षद

पतिनाथ पंकज

अध्यक्ष (अधिचक्ता)

कुश कुमार सिंह

उपाध्यक्ष

धर्मेन्द्र कुमार सिंह

सचिव

सुनील कुमार सिंह

उपसचिव

आयोजनकर्ता- श्री श्री शतचंडी महायज्ञ समिति, बिषेनी (बड़कागांव), बारुण-औरंगाबाद (बिहार)